

T-30

C. S. S. 90

1938.

THE

CHOWKHAMBÂ SANSKRIT SERIES

A

COLLECTION OF RARE & EXTRAORDINARY SANSKRIT WORKS.

NO. 491.

138

॥ श्रीः ॥

तन्त्रसारः

ब्रह्महोपाध्याय श्रीकृष्णानन्दवागीशभट्टाचार्य विरचितः

37



FASCICULUS I—9

PUBLISHED & SOLD BY THE SECRETARY,


CHOWKHAMBÂ SANSKRIT SERIES OFFICE,

Banaras

Registered According to Act XXV of 1867. (A)

CHOWKHAMBA SANSKRIT SERIES

CHOWKHAMBA SANSKRIT SERIES



NO. 431

5-11-35

CHOWKHAMBA SANSKRIT SERIES

CHOWKHAMBA SANSKRIT SERIES

CHOWKHAMBA SANSKRIT SERIES

CHOWKHAMBA SANSKRIT SERIES

महामहोपाध्यायश्रीकृष्णानन्दवागीशभट्टाचार्यविरचित-

ॐ तन्त्रसारः ॐ

150 37

नत्वा कृष्णपदद्वन्द्वं ब्रह्मादिसुरवन्दितम् ।

गुरुं च ज्ञानदातारं कृष्णानन्देन धीमता ॥ १ ॥

तच्च दूग्रन्थकृताद्वाक्यान्नात्रार्थं प्रतिपद्य च ।

सौकर्यार्थं च संक्षेपात्तन्त्रसारः प्रतन्यते ॥ २ ॥

उच्यते प्रथमं तत्र लक्षणं गुरुशिष्ययोः ॥

तत्र प्रथमं गुरुलक्षणमाह—

शान्तो दान्तः कुलानश्च विनीतः शुद्धवेषवान् ।

शुद्धाचारः सुप्रतिष्ठः शुचिर्दत्तः सुबुद्धिमान् ॥ १ ॥

आश्रमी ध्याननिष्ठश्च मन्त्रतन्त्रविशारदः ।

निग्रहानुग्रहे शक्तो गुरुरित्यभिधीयते ॥ २ ॥

इति गुरुलक्षणम् ।

ज्ञानार्णवे—

गुरौ मनुष्यबुद्धिश्च मन्त्रे चाक्षरबुद्धिकाम् ।

प्रतिमासु शिलाबुद्धिं कुर्वाणो नरकं व्रजेत् ॥ १ ॥

जन्महेतू हि पितरौ पूजनीयौ प्रयत्नतः ।

गुरुर्विशेषतः पूज्यो धर्म्मार्धर्म्मप्रदर्शकः ॥ २ ॥

गुरुः पिता गुरुर्माता गुरुर्देवो गुरुर्गतिः ।

शिवे रुष्टे गुरुस्त्राता गुरौ रुष्टे न कश्चन ॥ ३ ॥

गुरु(१)हीनं न कर्तव्यं वाङ्मनःकायकर्मभिः ।

अहिताचरणादेव विष्टायां जायते कृमिः ॥ ४ ॥

मन्त्रत्यागात् भवेन्मृत्युर्गुरुत्यागात् दरिद्रता ।

गुरुमन्त्रपरित्यागात् रौरवं नरकं व्रजेत् ॥ ५ ॥

गुरौ सन्निहिते यस्तु पूजयेदन्यदेवताम् ।

प्रयाति नरकं घोरं सा पूजा विफला भवेत् ॥ ६ ॥

श्रीक्रमे—

उत्पादकब्रह्मदानोर्गरीयान् ब्रह्मदः पिता ।

(१) अत्रेदं पाठान्तरम्—गुरोर्हितं प्रकर्तव्यं वाङ्मनःकायकर्मभिः ।

आहिताचरणाद् देवि ! विष्टायां जायते कृमिः ॥ ४ ॥

तस्मान्मन्येत सततं पितुरप्यधिकं गुरुम् ॥ १ ॥

गुरुवत् गुरुपुत्रेषु गुरुवत् तत्सुतादिषु ॥

आगमकल्पद्रुमे—

अविद्यो वा सविद्यो वा गुरुरेव तु दैवतम् ।

अमार्गस्थोऽपि मार्गस्थो गुरुरेव सदागतिः ॥ १ ॥

आयान्तमग्रतो गच्छेद्गच्छन्तन्तमनुव्रजेत् ।

मासने शयने वापि न तिष्ठेद्ग्रतो गुरुः ॥ २ ॥

अनुज्ञां प्राप्य तिष्ठेच्च नैवं शापमवाप्नुयात् ।

गुरुस्माता पिता स्वामी बान्धवः सुहृदः शिवः ॥

इत्याधाय मनो नित्यं भजेत्सर्वात्मना गुरुम् ॥ ३ ॥

निन्द्यगुरुमाह क्रियासारसमुच्चये—

श्वित्रो चैव गलत्कुष्ठो नेत्ररोगी च वामनः ।

कुनखी श्यावदंतश्च स्त्रीजितोऽप्यधिकांगकः ॥ १ ॥

हीनांगः कर्पटी रोगी बह्वाशी बहुजल्पकः ।

एतैर्दोर्विहीनो यः स गुरुः शिष्यसम्मतः ॥ २ ॥

शिष्यलक्षणमाह—

शान्तो विनीतः शुद्धात्मा श्रद्धावान् धारणक्षमः ।

समश्च कुलानश्च प्रायस्सच्चरितो यती ।

एवमादिगुणैर्युक्तः शिष्यो भवति नान्यथा ॥ १ ॥

निन्द्यशिष्यमाह—

पापिने क्रूरचेष्टाय शठाय कृपणाय च ।

निंदकाय च मूर्खाय तीर्थद्वेषपराय च ॥ १ ॥

भक्तिहीनाय देवेश ! न देया मलिनाय च ।

गुरुता शिष्यता वापि तयोर्वत्सरवासतः ॥ २ ॥

तथाचोक्तं सारसंग्रहे—

सद्गुरुस्वाश्रितं शिष्यं वर्षमेकं प्रतीक्षयेत् ।

स्वप्ने तु न कालनियमः स्वप्ने तु नियमो नहि ॥ १ ॥

इति नारदवचनात् । तथाच—

राक्षि चामात्यजो दोषः पत्नापापं स्वभर्तरि ।

तथाशिष्यार्जितं पापं गुरुः प्राप्नोति निश्चितम् ॥ १ ॥

देव्यागमे शिववाक्यम्—

गुरुशिष्यासनं यानं पादुकापानपीठकम् ।

स्नानोदकं तथा छायां लङ्घयेन्न कदाचन ॥ १ ॥

गुरोरग्रे पृथक् पूजामौद्धत्यं च विवर्जयेत् ।
 दीक्षाव्याख्यां प्रभुत्वं च गुरोरग्रे परित्यजेत् ॥ २ ॥
 अविद्यो वा सविद्यो वा गुरुरेव तु दैवतम् ।
 सर्वैकेन भवेद्योग्यो विप्रो गुणसमन्वितः ॥ ३ ॥
 वर्षद्वयाचतुराजन्यो वैश्यस्तु वत्सरैस्त्रिभिः ।
 चतुर्भिर्वत्सरैः शूद्रः कथिता शिष्ययोग्यता ॥ ४ ॥
 इति शिष्यलक्षणम् ।

तथा च योगिनीतंत्रे—

पितुर्मन्त्रं न गृहीयात्तथा मातामहस्य च ।
 सोदरस्य कनिष्ठस्य वैरिपक्षाश्रितस्य च ॥ १ ॥

तथाच गणेशविमर्षिण्याम्—

यतेर्दिक्षा पितुर्दिक्षा दीक्षा च वनवासिनः ।
 विविकाश्रमिणो दीक्षा न सा कल्याणदायिका ॥ १ ॥

रुद्रयामले—

न पत्नीं दीक्षयेद्भर्ता न पिता दीक्षयेत्सुताम् ।
 न पुत्रं च तथा भ्राता भ्रातरं नैव दीक्षयेत् ॥ १ ॥
 सिद्धमन्त्रो यदि पतिस्तदा पत्नीं स दीक्षयेत् ।
 शक्तित्वेन वरारोहे ! न च सा पुत्रिका भवेत् ॥ २ ॥
 मंत्राणां देवता ज्ञेया देवता गुरुरूपिणी ।
 तेषां निन्दा न कर्तव्या यदीच्छेच्छुभमात्मनः ॥ ३ ॥
 गुरुसन्निहिते यस्तु पूजयेदग्रतो न तम् ।
 स दुर्गतिमवाप्नोति पूजा च विफला भवेत् ॥ ४ ॥

इत्यादिनिषेधवचनादेभ्यो मन्त्रं न गृहीयात् ; इदं तु सिद्धेतरविष-
 यम् । 'सिद्धमन्त्रे न दुष्यति' इति वचनात् ।

तथाच सिद्धयामले—

यदि भाग्यवशाद्भुदेवि ! सिद्धिविद्यां लभेत् प्रिये ।
 तदैव तां तु गृहीयात् त्यक्त्वा गुरुविचिन्तनम् ॥ १ ॥

तथाच—

प्रमादाच्च तथाज्ञानात् पितुर्दीक्षां समाचरेत् ।
 प्रायश्चित्तं ततः कृत्वा पुनर्दीक्षां समाचरेत् ॥ १ ॥

पितुरित्युपलक्षणं मातामहादीनामपि । प्रायश्चित्तन्तु भयुतसावि-
 त्रीजपः । सर्वत्र तथा दर्शनात् ।
 दशसाहस्रजाप्येन सर्वकल्मषनाशिनी ।

तथाच मत्स्यसूक्ते—

निर्वीर्यं तु पितुर्मन्त्रं शैवे शाक्ते न दुष्यति ॥
इति वचनं कौलिकमन्त्रदीक्षापरम् । योगिनीतन्त्रे शक्तिविद्याम-
धिकृत्य दीक्षानिवेधात् ; यद्वा शाक्ते तारादिविद्यायाम् ॥

मत्स्यसूक्ते—

निजकुलतिलकाय ज्येष्ठपुत्राय दद्यात् ॥
श्रीक्रमे—
मनुर्विमृष्य दातव्यो ज्येष्ठपुत्राय धीमते ॥

महातीर्थे उपरागे सात सर्वत्र न दोषः । तथाच विष्णुमन्त्रमधिकृत्य—

साधु पृष्टं त्वया ब्रह्मन् ! वक्ष्यामि सकलं तव ।
ब्रह्मणा कथितं पूर्वं वसिष्ठाय महात्मने ॥ १ ॥
विशिष्टोऽपि स्वपौत्राय मत्पित्रे दत्तवान् स्वयम् ।
प्रसन्नहृदयः स्वच्छः पिता मे करुणानिधिः ॥
कुरुक्षेत्रे महातीर्थे सूर्य्यपर्वणि दत्तवान् ॥ २ ॥

इत्यादि वैशंपायनसंहितायां शौनके प्रति व्यासवाक्यम् ।

योगिनीतन्त्रे—

निर्वीजं च पितुर्मन्त्रं तथा मातामहस्य च ।
स्वप्नलब्धं स्त्रिया दत्तं संस्कारेणैव शुद्ध्यति ॥ १ ॥

यत्तु—

साध्वी चैव सदाचारा गुरुभक्ता जितेन्द्रिया ।
सर्वमन्त्रार्थतत्त्वज्ञा सुशीला पूजने रता ॥ १ ॥
गुरुयोग्या भवेत्सा हि विधवा परिवर्जिता ।
स्त्रियो दीक्षा शुभा प्रोक्ता मातुश्चाष्टगुणास्मृता ॥ २ ॥

इदं तु उपासितमन्त्रपरम् । तथाच भैरवतन्त्रे—

स्वीयमन्त्रोपदेशे तु न कुर्याद्गुरुचिन्तनम् ॥

मातुरिति उपासिते त्वष्टगुणम्, अनुपासिते शुभफलमित्यर्थः ।
सिद्धमन्त्रविषयं वेति केचित् ।

वस्तुतस्तु योगिनीहृदये च-स्त्रीपदं विधवापरम्; एकवाक्यताबलात् ।

स्वप्नलब्धे तु कलशे गुरुः प्राणं निवेशयेत् ।

वटपत्रे कुंकुमेन लिखित्वा ग्रहणं शुभम् ॥

ततः शुद्धिमवाप्नोति ; चान्यथा विफलं भवेत् ॥ १ ॥

इदं तु सद्गुरोरभावे ।

तत्संभवे-‘तस्मादेव च गृह्णीयात्’ ‘स्वप्ने तु नियमो नहि’ इति
भारदवचनात् ।

प्रथमपरिच्छेदः ।

५४

वैष्णवे वैष्णवो ग्राह्यः शैवे शवश्च शक्तिके ।

शैवः शाक्तश्च सर्वत्र दीक्षास्वामी न संशयः ॥ १ ॥

तथा विद्याधराचार्योद्भूतम्—

मध्यदेशे कुरुक्षेत्रनाटकेकितसंभवाः ।

अन्तर्वेदिप्रतिष्ठां च आवन्त्याश्च गुरुत्तमाः ॥ १ ॥

मध्यदेशः—आर्यावर्तः ।

गौडाः शाल्लवोद्भवाश्चैव मागधाः केवलास्तथा ॥

कोशलाश्च दशार्णाश्च गुरवः सप्त मध्यमाः ॥ २ ॥

कार्णाटनर्ममदाराष्ट्रकच्छातीरोद्भवास्तथा ।

कलिङ्गाश्च कलम्बाश्च काम्बोजाश्चाधमा मताः ॥ ३ ॥

दीक्षां विना जपस्य दुष्टत्वात्प्रथमं सा निरूप्यते—

दिव्यज्ञानं यतो दद्यात् कुर्याच्च पापसंक्षयम् ।

तस्माद्दीक्षेति सा प्रोक्ता मनुभिस्तन्त्रवेदिभिः ॥ १ ॥

सर्वाश्रमेषु दीक्षायामावश्यकत्वम् । तथाच—

दीक्षामूलं जपं सर्वं दीक्षामूलं परं तपः ।

दीक्षामाश्रित्य निवसेद्यत्र कुत्राश्रमे वसन् ॥ १ ॥

शूद्रस्य निषेधमाह तन्त्रान्तरे—

प्रणवाद्यं न दातव्यं मन्त्रं शूद्राय सर्वथा ।

आत्मतन्त्रगुरोर्मन्त्रं मन्त्रं च जपसंज्ञकम् ॥ १ ॥

शूद्रो निरयमाप्नोति ब्राह्मणो जात्यधोगतिम् ।

अदीक्षता ये कुर्वन्ति जपपूजादिकाः क्रियाः ॥

न भवन्ति प्रिये ! तेषां शिलायामुसबीजवत् ॥ २ ॥

देवीदीक्षाविहीनस्य न सिद्धिर्न च सद्गतिः ।

तस्मात्सर्वप्रयत्नेन गुरुणा दीक्षितो भवेत् ॥ ३ ॥

अदीक्षितोऽपि मरणे रौरवं नरकं व्रजेत् ॥

तस्माद्दीक्षां प्रयत्नेन सदा कुर्याच्च तान्त्रिकाम् ॥ ४ ॥

कल्पे दृष्ट्या तु मन्त्रं वै यो गृह्णाति नराधमः ।

मन्वन्तरसहस्रेषु निष्कृतिर्नैव जायते ॥ ५ ॥

न दीक्षितस्य कार्यं स्यात्तपोभिर्नियमैर्ब्रतैः ।

न तीर्थगमनेनापि न च सा वीरयन्त्रणैः ॥ ६ ॥

अतः सद्गुरुवाहितदीक्षा सर्वकर्माणि साधयेत्, तत्राप्यनुकूलं
मन्त्रं गृह्णीयात् । तथाच—

स्वभावराशिकोष्ठानामनुकूलान्भजेन्मनूय ॥

वाराहितन्त्रे—

ताराचक्रं राशिचक्रं नामचक्रं तथैव च ॥

तत्र चेतसगुणो मन्त्रं नान्यचक्रं विचारयेत् ॥ १ ॥

इति तु प्राधान्यतया बोद्धव्यम् । तथा “ऋणिमन्त्रं न गृह्णीयादकुलं च तथैवच” इत्यादिदर्शनात्तत्तच्चक्रस्यावश्यकत्वात्प्रथमं तन्निर्गु-
प्यते; तत्र सिद्धिसारस्वते—

नृसिंहार्कवराहाणां प्रासादप्रवणस्य च ।

सपिण्डाक्षरमन्त्राणां सिद्धादीन्नैव शोधयेत् ॥ १ ॥

स्वप्रलब्धे स्त्रिया दत्ते मालामन्त्रे च त्र्यक्षरे ।

वैदिकेषु च मन्त्रेषु सिद्धादिन्नैव शोधयेत् ॥ २ ॥

एकाक्षरस्य मन्त्रस्य मालामन्त्रस्य पार्वति ! ।

वैदिकस्य च मन्त्रस्य सिद्धादिन्नैव शोधयेत् ॥ ३ ॥

विंशत्यर्णाधिका मन्त्रा मालामन्त्राः प्रकीर्तिताः ।

नपुंसकस्य च मन्त्रस्य सिद्धादीन्नैव शोधयेत् ॥ ४ ॥

हंसस्याष्टाक्षरस्यापि तथापञ्चाक्षरस्य च ।

एकाद्वित्र्यादिवीजस्य सिद्धादीन्नैव शोधयेत् ॥ ५ ॥

चामुण्डातन्त्रे—

काली तारा महाविद्या षोडशी भुवनेश्वरी ।

भैरवी च्छिन्नमस्ता च विद्या धूमावती तथा ॥ १ ॥

वगला सिद्धविद्या च मातङ्गी कमलात्मिका ।

एता दश महाविद्या सिद्धविद्या प्रकीर्तिता ॥ २ ॥

नात्र सिद्धाद्यपेक्षास्ति । नक्षत्रादिविचारणा—

कालादशोधनं नास्ति न चामित्रादिदूषणम् ।

सिद्धावद्यतया नात्र युगसेवापरिश्रमः ॥

नास्ति किञ्चिन्महादेवि ! दुःखसाध्यं कथंचन ॥ ३ ॥

इत्यादिवचनादेषु विचारो नास्ति । वस्तुतस्त्वदं प्रशंसापरम् ।
सर्वत्र विचारस्यावश्यकत्वम् । दूरदृष्टिवशात्कदाचिद्वैरिमन्त्रस्य स्वप्ना-
दा प्राप्त्या तत्तद्दोषस्य दृष्टत्वादिति तु सांप्रदायिकाः । तत्र—

कुलाकुलस्य भेदं हि वक्ष्यामि मन्त्रिणामिह ।

तथाच निबन्धे—

वाय्वग्निभूजलाकाशाः पञ्चाशल्लिपयः क्रमात् ।

पञ्च ह्रस्वाः पञ्चदीर्घाचिद्वन्ताः सन्धिसंभवाः ॥ १ ॥

कादयः पंचशः षक्षलसहान्ता समीरिताः । अत्राएकचटतपयषामारुताः ॥

इई ऐखलुठथफवक्षाभाशेयाः । उऊओ गजडदवनलापार्थिवाः ।

ऋऌऔघभढभवसावारुणाः । लृलृ अंअःडङणनमशहानाभसाः ।

साधकस्याक्षरं पूर्वं मन्त्रस्यापि तदक्षरम् ।

यद्येकभूतदैवत्यं जानीयात्स्वकुलं हि तत् ॥ १ ॥

भौमस्य वारुणं मित्रम् आग्नेयस्यापि मारुतम् ।

मारुतः पार्थिवानाञ्च शत्रुराग्नेयमम्भसाम् ॥ २ ॥

चकारादाग्नेयपार्थिवानाञ्च शत्रुः ।

तथाच रुद्रयामले—

पार्थिवे वारुणं मित्रं तैजसं शत्रुरीरितम् ॥

इत्यादिनाभसं सर्वमित्रं स्याद्विरुद्धं नैव शीलयेत् ।

इति कुलाकुलविचारः ।

अथ राशिचक्रम्—

आगमकल्पदुमे—

रेखाद्वयं पूर्वपरेण कुर्यात्तन्मध्यतो याम्यकुबेरभेदात् ।

एकैकमीशाननिशाचरेषु हुताशवाय्वोर्विलिखेत्ततोऽर्णान् ॥ १ ॥

४ वेदाग्नि ३ वह्नि ३ युगल २ श्रवण २ क्षि २ संख्यान् ५ पंचेषु ५ वाण ५ शर ५ पञ्च ५ चतुष्टयार्णान् ।

मेषादितः प्रविलिखेत्सकलांस्तु वर्णान् ।

कन्यागतान्प्रविलिखेदवशिष्टवर्णान् ॥ १ ॥

अभाईमेषः । उऊऋवृषभः । ऋलृलृमिथुनः । एऐकर्कटः । ओऔः सिंहः । अंअः शषसहलक्षाः कन्यका । कवर्गस्तुला । चवर्गो वृश्चिकः । टवर्गो धनुः । तवर्गो मकरः । पवर्गकुम्भः । यवर्गो मीनः । स्वराशीनामनुकुलं मन्त्रम्भजेत् । तथाच—‘राशिकोष्ठानामनुकूलान् भजन्मनून्’ इतिवचनात् ।

राशीनां शुद्धता ज्ञेया त्यजेच्छत्रुं मृतिं व्ययम् ।

स्वराशेर्मन्त्रराश्यन्तं गणनीयं विचक्षणैः ॥ १ ॥

यदा तु स्वराशेरज्ञानम् ; तदा साधकनामाद्यक्षरसम्बन्धि तं राशिं गृहीत्वा साध्याक्षरराश्यन्तं गणयेत् । ‘साधकाक्षरादि’ति रामाचर्चनचन्द्रिकाधृतवचनात् । नारायणीये च ।

‘अज्ञाते राशिनक्षत्रे नामाद्यक्षरराशित’इति ॥ रामाचर्चनचन्द्रिकायाम्—

एकपञ्चनववान्धवाः स्मृताः द्वौ च षट्च दशमाश्च सेवकाः ।

बाह्वरुद्रमुनयस्तु पोषका द्वादशाष्टचतुरस्तु घातकाः ॥ १ ॥

इति विष्णुविषयम् ; रामार्चनचन्द्रिकाधृतत्वात् । शक्त्यादौ षष्ठं च वर्जनीयम् ; 'षष्ठाष्टमद्वादशानि वर्जनीयानि यत्नत' इतिवचनात् । तन्त्रान्तरे—

लग्नं धनं भ्रातृबन्धुपुत्रशत्रुकलत्रकाः ।

मरणं धर्मकर्मयव्ययद्वादशराशयः ॥

नामानुरूपमेतेषां शुभाशुभफलं दिशेत् ॥ १ ॥

वैष्णवे तु शत्रुस्थाने बन्धुः, बन्धुस्थाने शत्रुरिति पाठः । तथाच तन्त्रराजे—

तेन मन्त्रादिवर्णेन नाम्ना चाद्यक्षरेण च ।

गणयेद्यदि षष्ठं वाप्यष्टमं द्वादशार्णवा ॥

रिपुर्मन्त्राद्यवर्णास्योक्तेन तस्याहितं भवेत् ॥ १ ॥

इति राशिचक्रम् ।

अथ नक्षत्रचक्रम्—

अश्विनीदेवगणः । इमरणीमानुषः । ईडकृत्तिकाराक्षसः । ऋतूलृ रोहिणीमानुषः । एमृगशिरोदेवः । ऐआर्द्रामानुषः । ओपुनर्वसुदेवः । कः पुष्यो देवः । खगभाश्लेषाराक्षसः । घडमघाराक्षसः । चपूर्वाफलगुनी मानुषः । जजउत्तराफाल्गुनीमानुषः । झजहस्तादेवः । टठांचत्राराक्षसः । डस्वातीदेवः । ढणविशाखाराक्षसः । तथद् अनुराधादेवः । धज्येष्टाराक्षसः । नपफमूलाराक्षसः । वपूर्वाषाढामानुषः । भउत्तराषाढामानुषः । मश्रवणादेवः । यरधनिष्ठाराक्षसः । लशतमिषाराक्षसः । वशपूर्वाभाद्रपदामानुषः । षसहउत्तराभाद्रपदामानुषः । अंग्रःलंक्ष रेवती देवः(१) ।

तथाच पिंगलातन्त्रे—

उत्तरादक्षिणाग्रांतु रेखां कुर्याच्चतुष्टयीम् ।

दश रेखा पश्चिमाग्रा कर्त्तव्या वरवर्णिनि ! ॥ १ ॥

अश्वि न्यादिक्रमेणैव विलिखेत्तारकापुनः ।

(१) निबन्धे कचिदग्रन्थेऽयं पाठोऽत्र दृश्यते—

पापलोभात्पेटुप्राज्यं रुद्राणाद्विरुद्धः करम् ।

लोकलोपपटुप्रायं खलौघाभेषु भेदिता ॥

वर्णात् क्रमात्स्वरान्त्यौ तु रेवत्यंशगतौ तदा ॥ १ ॥

अकारादिक्षकारान्तान्काष्ठे वर्णान् लिखेत्क्रमात् ॥

वक्ष्यमाणविधानेन तन्मध्ये वर्णकान् लिखेत् ॥ २ ॥

पक्षैश्च { त्र्यम्बिकरूपाश्च निश्चुजश्च शिशुश्च युग्मश्च मश्च भूश्च युग्मश्च पक्षाः
युग्मैश्च द्विश्च त्रिश्च रूपश्च त्र्यम्बिकश्च निश्चुजश्च शिशुश्च भूश्च युग्मश्च पक्षाश्च त्रिश्च वेदाः ४।

वर्णान् क्रमात्स्वरान्त्यौ तु रेवत्यंशगताः सदा ॥

तथाच निबन्धे—

पूर्वोत्तरात्र पंचैव भरण्याद्वा च रोहिणी ।

इमानि मानुषाण्याहुर्नक्षत्राणि मनीषिणः ॥ १ ॥

ज्येष्ठाशतभिषामूलधनिष्ठाश्लेषकृत्तिका ।

चित्रामघाविशाखास्युस्तारा राक्षसदेवताः ॥ २ ॥

अश्विनीरेवतीपुष्यस्वातिहस्तपुनर्वसुः ।

अनुराधामृगशिरः श्रवणादेवतारकाः ॥ ३ ॥

तथाच—

स्वजातौ परमाश्रीतिर्मध्यमा भिन्नजातिषु ।

देवराक्षसयोर्वैरं नाशो मानुषराक्षसः ॥ १ ॥

जन्म सम्पद्विपत्क्षेम प्रत्यरिः साधको वधः ।

मित्रं परममित्रं च जन्मादीनि पुनः पुनः ॥ २ ॥

जन्ममृत्युपञ्चमसप्तमानि वर्जनीयानि नक्षत्राणि । तथा च—

रसाष्टनवभद्राणि युगयुग्मगतान्यपि ।

इतराणि न भद्राणि परित्याज्यो मनीषिभिः ॥ १ ॥

इत्यादि । स्वनक्षत्रादेव नक्षत्रं गणनीयम् । स्वनक्षत्राज्ञाने स्वनामा

यक्षरसम्बन्धिनक्षत्रादेव नक्षत्रं गणनीयमिति । प्रादक्षिण्येन नक्षत्रं गणनीयम् । तथाच—

प्रादक्षिण्येन गणयेत्साधकाद्यरात्सुधीः ।

प्रकटं यस्य जन्मर्क्षं तस्य जन्मर्क्षतो भवेत् ॥

प्रनष्टं जन्मनक्षत्रं तस्य नामर्क्षतो भवेत् ॥ १ ॥ इति ।

इति नक्षत्रचक्रम् ।

अथ अकथहमचक्रम—

चतुरस्रे लिखेद्वर्णाश्चतुष्कोष्ठसमन्विते ॥

चतुष्कोष्ठे चतुष्कोष्ठे षोडशकोष्ठे इति यावत् ।

चतुरस्रं लिखेत्कोष्ठं चतुष्कोष्ठसमन्वितम् ।

पुनश्चतुष्कं तत्रापि लिङ्गीमान् क्रमेण तु ॥ १ ॥

इति विश्वसारवचनात् । तत्र षोडशकोष्ठे अकारादिवर्णान् प्रादक्षि-
ण्येन लिखेत् । तत्र क्रमः—

इन्द्राग्निरुद्रनवनेत्रयुगार्कदिक्षु-

ऋत्वष्टषोडश चतुर्दशभौतिकेषु ।

पातालपञ्चदशवह्निहिमांशुकाष्ठे

वर्णान् लिखेत्क्षिपि भवान् क्रमसस्तु धीमान् ॥ १ ॥

नामाद्यक्षरमारभ्य यावन्मंत्रादिमाक्षरम् ।

चतुर्भिः कोष्ठैरेकैकमिति कोष्ठचतुष्टयम् ॥

पुनः कोष्ठककोष्ठेषु सव्यतो नाम आदितः ॥ २ ॥

सव्यतो-दक्षिणतः; तथाच विश्वसारे—

दक्षिणावर्तयोगेन कोष्ठे वर्णान् लिखेत्क्रमात् ।

येनैव लेखनं कुर्यात्तेनैव गणनं स्मृतम् ॥ १ ॥

सिद्धः साध्यः सुसिद्धोऽरिः क्रमाज्ज्ञेयो विचक्षणैः ।

सिद्धः सिद्ध्यति कालेन साध्यस्तु जपहोमतः ॥

सुसिद्धो ग्रहणादेव रिपुर्मूलं निकृन्तति ॥ २ ॥

सिद्धार्णो बान्धवाः प्रोक्ताः साध्यास्ते सेवकाः स्मृताः ।

सुसिद्धाः पोषकाः ज्ञेयाः शत्रवो घातकाः स्मृताः ॥ ३ ॥

जपेन बंधुः सिद्धः स्यात् सेवकोऽधिकसेवया ।

पुष्पाति पोषकोऽभीष्टं घातको नाशयेद्बधुवम् ॥ ४ ॥

विशेषफलमाह—

सिद्धः सोऽज्यो यथोक्तेन द्विगुणात् सिद्धसाध्यकः ।

सिद्धः सुसिद्धोऽर्द्धजपात् सिद्धारिर्हन्ति बांधवान् ॥ १ ॥

साध्यः सिद्धो द्विगुणकः साध्यसाध्यो निरर्थकः ।

तत्सुसिद्धो द्विगुणजपात्साध्यारिर्हन्ति गोत्रजान् ॥ २ ॥

सुसिद्धः सिद्धोऽर्द्धजपात् तत्साध्यो द्विगुणाधिकात् ।

तत्सुसिद्धो ग्रहादेव सुसिद्धोऽरिः स्वगात्रहा ॥ ३ ॥

अरिसिद्धः सुतान् हन्यादरिः साध्यस्तु कन्यकाः ।

तत्सुसिद्धस्तु पत्नीघ्नस्तदरिर्हन्ति साधकम् ॥ ४ ॥

पिङ्गलायाम्—

एषु दोषेषु सर्वत्र मायां काममथापि वा ।

क्षिप्वा चादौ श्रियं दद्यात्तद्दूषणविमुक्तये ॥ १ ॥

वैरिमन्त्रत्यागे प्रकारमाह तन्त्रे—

गवां क्षीरं द्रोणमिते जपेन्मंत्रशताष्टकम् ।

पीत्वा क्षीरं जले तद्वत् समुच्चार्य त्यजेत्तथा ॥

अनेनैव विधानेन वैरिमंत्राद्विमुच्यते ॥ १ ॥

रुद्रयामले—

वटपत्रे लिखित्वारिं मंत्रं श्रोत्रे विनिःक्षिपेत् ।

एवं मंत्रविमुक्तः स्यादित्याह भगवान् शिवः ॥ १ ॥

इति अकथहमचक्रम् ।

अथाकडमचक्रम्—

रेखाद्वयं पूर्वपरेण कुर्यात्तन्मध्यतो यास्यकुबेरभेदात् ।

महेशरक्षोऽधिपतिः क्रमेण तिर्यक् तथा वायुहुताशनेन ॥ १ ॥

अकारादिक्षकारान्तान् क्लीबहीनान् लिखेत्क्रमात् ।

एकैकक्रमतो लेख्यान्मेषादिषुवृषान्तकान् ।

गणयेत्क्रमशो भद्रे ! नामादीनपि वर्णकान् ॥ २ ॥

मेषादितो हि मीनान्तं गणयेत् क्रमशः सुधीः ।

आद्यन्तु नामतो मन्त्री याचेन्मन्त्रादिमाक्षरम् ।

सिद्धः साध्यः सुसिद्धारीन् पुनः सिद्धाद्यः पुनः ॥ ३ ॥

नवैकपञ्चमे सिद्धः साध्यः षड्दशयुग्मके ।

सुसिद्धस्त्रिसप्तके रुद्रे वेदाष्टद्वादशे रिपुः ॥

एतत्ते कथितं देवि ! अकडमादिकमुत्तमम् ॥ ४ ॥

इदन्तु गोपालविषयकमेव ; 'गोपाले अकडमस्मृतः' इतियामल-
वचनात् । शिवविषयेऽपि—

वैष्णवं राशिसंशुद्धं शैवं चाकडमस्मृतम् ।

इति जामलीयवचनात् ।

इति अकडमचक्रम् ।

अथऋणिधनिचक्रम्—

अथ मन्त्रस्य साधकस्य च कथम् ? ऋणऋणीभाव इति पार्वती
शंकरमपृच्छत् । तदुक्तं तन्त्रराजे । पार्वत्युवाच—

अथ ऋणीत्वं मन्त्राणां साधकानां च मे वद ।

पूर्वजन्मकृताभ्यासपापादस्याफलात्मिका ॥ १ ॥

मन्त्रसस्प्राप्तिमात्रेण प्राक्तनः सिद्धये भवेत् ।

सिद्धमन्त्राद्गुरोर्लब्धमन्त्रो यः सिद्धिवाञ्छरः ॥ २ ॥

तद्यथा—

कोष्ठान्येकादशान्येव वेदेन पूरितानि च ।

अकारादिहकारान्तं लिखेत्कोष्ठेषु तत्त्ववित् ॥ १ ॥

प्रथमं पंचकोष्ठेषु ह्रस्वदीर्घक्रमेण तु ।

द्वयं द्वयं लिखेत्तत्र विचारे खलु साधकः ॥

शेषेष्वेकैकशो वर्णान् क्रमतस्तु लिखेत्सुधीः ॥ २ ॥

षट्कालकालविषदग्निसमुद्रवेद-

खाकाशशून्यदहनाः खलु साध्यवर्णाः ।

युग्मद्विचवियदम्बरयुक्शशांक-

व्योमान्धिवेदशशिनः खलु साधकार्णाः ॥ १ ॥

नामा(१)भलादकठवाद्रजभुक्तशेषं

ज्ञात्वाभयोरधिकेशेषमृणं धनं स्यात् ॥ २ ॥

अस्यार्थः—साध्यवर्णान् स्वरव्यञ्जनरूपेण पृथक् कृतान् षट्कालका-
लाद्यङ्गैर्गुणितान् कृत्वा तथा साधकनामाद्यक्षराणि स्वरव्यञ्जनरूपेण
पृथक् कृतानि युग्माद्यैरङ्गैर्गुणयित्वा अष्टसंख्याभिर्हृत्वा उभयोः साध्य-
साधकयोरधिकं ऋणं; शेषं धनं ज्ञात्वा मंत्रं दद्यात् । यदा मंत्रश्चेद्, ऋ-
णीभवति तदा मंत्रः शुभदायको भवति; धनीचेन्न ।

तन्त्रान्तरे—

मंत्रस्त्वृणीशुभफलो ह्यशुभोधनी च ।

तुल्यं यदा समफलः कथितो मुनीन्द्रैः ॥ १ ॥

अन्यत्र—

शून्ये मृत्युमवाप्नोति धने च विफलं भवेत् ।

ऋणे तु प्राप्तिमात्रे च सर्वसिद्धिस्तु जायते ॥ १ ॥

तथा च रुद्रयामले—

मंत्रो यद्यधिकाङ्कः स्यात्तदा मन्त्रं जपेत्सुधीः ।

समेऽपि च जपेन्मन्त्रं न जपेत्तु ऋणाधिकम् ॥

शून्ये मृत्युं विजानीयात्तस्माच्छून्यं विवर्जयेत् ॥ १ ॥

तथाच—

इन्द्रर्क्षनेत्ररविपंचदशतुर्वेदवह्ण्यायुधाष्टनवभिर्गुणितांश्च साध्यान् ।

दिग्भूगिरिश्रुतिगजाग्निमुनीषुवेदषड्वह्निभिस्तु गुणितानथ साध्यकार्णान् ॥ १ ॥

इत्यादिवचनं तु विष्णुविषयम्; रामार्चनचन्द्रिकाधृतत्वादितिकेचित् ।

वस्तुतस्तु पूर्वस्यैव विवरणमेतत्—‘हृतशेषं षट्कालेत्यादि’ ।
तथाहि—इन्द्रर्क्षनेत्रेत्याद्यनन्तरम्—

नामार्णकोष्ठांकमथाभिहन्यादेकादिरुद्रांकगतं क्रमेण ॥

व्यक्तं हि रुद्रयामले—

साध्याङ्गान् साधकाङ्गांश्च पुरयेद्गृहसंख्यया ।

गुणितेष्टकृताङ्गानां यच्छेषं जायते स्फुटम् ॥

तदेकं कथयाभ्यत्र एकादशगृहस्थितम् ॥ १ ॥

इत्थुक्त्वा षट्कालेत्याद्युक्तम् । प्रकारान्तरं यथा—

नामाद्यक्षरमारभ्य यावन्मन्त्रादिमाक्षरम् ।

त्रिधा कृत्वा स्वरैर्भिद्याच्चदन्यद्विपरीतकम् ॥ १ ॥

अस्यार्थः—साधकनामाद्यक्षरतो गणनया । यावन्मन्त्रादिमाक्षरं
तावत्संख्यं त्रिधा कृत्वा सप्तभिर्हृत्वा अधिकमृणम् ; शेषं धनं स्यात् ।
तदन्यदिति—मन्त्राद्यक्षरमारभ्य यावत्साधकाद्यक्षरं भवेत् तावत्संख्यं
सप्तगुणं कृत्वा त्रिभिर्हरेत् ।

अन्यच्च—

साध्यनामद्विगुणितं साधकेन समन्वितम् ।

अष्टभिस्तुहरेच्छेषं तदन्यद्विपरीतकम् ॥ १ ॥

अस्यार्थः—साध्यनामस्वरव्यञ्जनभेदेन द्विगुणीकृत्य साधकनाम्ना
स्वरव्यञ्जनभेदेन मिलितं कृत्वा अष्टभिर्हरेत् । तदन्यदिति—साधकना-
मस्वरव्यञ्जनभेदेन द्विगुणीकृत्य साध्ययुक्तं कृत्वा अष्टभिर्हरेत् ॥

सनत्कुमारीये—

पितृमातृकृतं नाम त्यक्त्वा शर्मादिदेवकान् ।

श्रीवर्णञ्च ततो विद्वान् चक्रेषु योजयेत्क्रमात् ॥ १ ॥

इति ऋणिधनिचक्रम् ।

अथ दीक्षाकालः—

मन्त्रारम्भस्तु चैत्रे स्यात् समस्तपुरुषार्थदः ।

वैशाखे रत्नलाभः स्याज्ज्येष्ठे तु मरणं भवेत् ॥ १ ॥

आषाढे बन्धुनाशः स्यात् गर्गः श्रावणे भवेत् ।

प्रजानाशो भवेद्भाद्रे आश्विने रत्नसञ्चयः ॥ २ ॥

कार्तिके मन्त्रसिद्धिः स्यान्मार्गशीर्षे तथा भवेत् ।

पौषे तु शत्रुपाडा स्यान्माघे मेधाविवर्द्धनम् ॥

फाल्गुने सर्वकामाः स्युर्मलसासं विवर्जयेत् ॥ ३ ॥

चैत्रे तु गोपालविषयम् ; गौतम्युक्तत्वात् । 'मधुमासे भवेदीक्षादुः-
खाय' इतिवचनान्नान्यत्र । तत्र मासः सौर एव ।

'सौरे मासि शुभा दीक्षा न चांद्रे न च तारके'

इतिगौतमीयात् ।

अथ वारनियमः—

रविवारे भवेद्विक्तं सोमे शांतिर्भवेत्किल ।

आयुरङ्गारके हन्ति तत्र दीक्षां विवर्जयेत् ॥ १ ॥

बुधे सौन्दर्यमाप्नोति ज्ञानं स्यात्तु बृहस्पतौ ।

शुके सौभाग्यमाप्नोति यशाहानिः शनैश्चरे ॥ २ ॥

अथ तिथिनिर्णय आगमकल्पद्रुमे—

प्रतिपत्सु कृता दीक्षा ज्ञाननाशकरी मता ।

प्रतिपत्तिर्द्वितीयायां तृतीयायां शुचिर्भवेत् ॥ १ ॥

चतुर्थ्यां वित्तनाशः स्यात्पंचम्यां बुद्धिवर्द्धनम् ।

षष्ठ्यां ज्ञानक्षयं सौख्यं लभते सप्तमीदिने ॥ २ ॥

अष्टम्यां बुद्धिनाशः स्यान्नवम्यां वपुषः क्षयः ।

दशम्यां राजसौभाग्यमेकादश्यां शुचिर्भवेत् ॥ ३ ॥

द्वादश्यां सर्वसिद्धिः स्यात्रयोदश्यां दरिद्रता ।

तिथ्यङ्गोनिश्चतुर्दश्यां कृमिर्मासावसानके ॥ ४ ॥

पक्षान्ते धर्मबुद्धिः स्यादस्वाध्यायं विवर्जयेत् ।

संध्यागर्जितनिर्घोषभूकम्पोलकानिपातने

एतान्न्यांश्च दिवसान् श्रुत्युक्तान् परिवर्जयेत् ॥ ५ ॥

द्वितीया षष्ठ्या चैव षष्ठीचैव विशेषतः ।

द्वादश्यामपि कर्त्तव्यं त्रयोदश्यामथापि वा ॥ १ ॥

इति यत्षष्ठीत्रयोदशीविधानं तद्विष्णुविषयम्, रामार्चनचंद्रिका-
धृतत्वात् ।

पंचमीसप्तमीषष्ठी द्वितीयापूर्णमासी च ।

त्रयोदशी च दशमी प्रशस्ता सर्वकामदा ॥ ६ ॥

इतिसनत्कुमारवचनात् ।

अथ नक्षत्रनिर्णयः—

अश्विन्यां सुखमाप्नोति भरण्यां मरणं भवेत् ।

कृत्तिकायां भवेद्दुःखी रोहिण्यां वाक्पतिर्भवेत् ॥ १ ॥

मृगशीर्षे सुखावा राद्र्यां वन्धुनाशनम् ।

पुनर्वसौ धनाढयः स्यात्पुष्ये शत्रुविनाशनम् ॥ २ ॥
 आश्लेषायां भवेन्मृत्युर्मर्मायां दुःखमोचनम् ।
 सौन्दर्यं पूर्वाफाल्गुन्यां प्राप्नोति न च संशयः ॥ ३ ॥
 ज्ञानं चोत्तरफाल्गुन्यां हस्तायां च धनी भवेत् ।
 चित्रायां ज्ञानसिद्धिः स्यात् स्वात्यां शत्रुविनाशनम् ॥ ४ ॥
 विशाखायां सुखं चानुराधायां बन्धुवर्द्धनम् ।
 ज्येष्ठायां सुतहानिः स्यान्मूलायां कीर्तिवर्द्धनम् ॥ ५ ॥
 पूर्वाषाढोत्तराषाढे भवेतां कीर्त्तिदायिके ।
 श्रवणायां भवेद्दुःखी धनिष्ठायां दरिद्रता ॥ ६ ॥
 बुद्धिः शत्तभिषायां स्यात् पूर्वाभाद्रे सुखी भवेत् ।
 सौख्यं चोत्तरभाद्रे च रेवत्यां कीर्त्तिवर्द्धनम् ॥ ७ ॥

तथेत्योगादिनिर्णयो विश्वसारे—

शुभः सिद्धिस्तथायुष्मान् ध्रुवयोगस्ततः परम् ।
 प्रीतिःसौभाग्ययोगश्च वृद्धियोगस्ततः परम् ॥ १ ॥
 हर्षणश्च तथायोगाः सर्वतन्त्रे शुभावहाः ।
 वयबालवतैतिलवणिजस्तदनन्तरम् ॥
 करणानि शुभान्येव सर्वतन्त्रेषु भामिनि ! ॥ २ ॥

अथ लग्ननिर्णयः—

वृषे सिंहे च कन्यायां धनुर्मीनाख्यलग्ने ।
 चन्द्रतारानुकूले च कुर्याद्दीक्षाप्रवर्त्तनम् ॥ १ ॥
 स्थिरलग्नं विष्णुमन्त्रे शिवमन्त्रे चरं शुभम् ।
 द्विस्वभावगतं लग्नं शक्तिमन्त्रे प्रशस्यते ॥ २ ॥
 विशेषतस्तु महादेवि ! दीक्षाग्रहणकर्मणि ।
 शुक्लपक्षे भवेद्दिक्षाकृष्णेऽप्यापञ्चमीदिनात् ॥ ३ ॥
 निषिद्धमासेऽपि तत्तद्विशेषो मुनिभेदतः ।
 षष्ठी भाद्रपदे दशं तथा कृष्णाचतुर्दशी ॥
 कार्तिके नवमी शुक्ला मार्गं शुक्ला तृतीयका ॥ ४ ॥
 पौषे तु नवमी शुक्ला माघ शुक्ला चतुर्थिका ।
 फाल्गुने नवमी शुक्ला चैत्रे कामचतुर्दशी ॥ ५ ॥
 त्रयोदशीवावैशाख ज्येष्ठे दशहरातिथिः ।
 आषाढे नवमी शुक्ला आषाढे कृष्णपञ्चमी ॥ ६ ॥

एतानि देवपर्वणि तीर्थकोटि फलं लभेत् ।
 तत्र दीक्षा प्रकर्तव्या न मासं च परीक्षयेत् ॥ ७ ॥
 न वारं न च नक्षत्रं न च तिथ्यादिदूषणम् ।
 न योगकरणं चैव शंकरेण च भाषितम् ॥ ८ ॥

अन्यच्च मतम्—

चैत्रे त्रयोदशी शुक्ला वैशाखकादशी सिता ।
 ज्येष्ठे चतुर्दशी कृष्णा आषाढे नागपञ्चमा ॥ १ ॥
 श्रावणैकादशी भाद्रे रोहिणी संयुताष्टमी ।
 आश्विने च महापुण्या महाष्टम्यप्यभीष्टदा ॥ २ ॥
 कार्तिके नवमी शुक्ला मार्गशीर्षे तथासिता ।
 षष्ठा चतुर्दशी पौषे माघेऽप्येकादशी शुभा ॥
 फाल्गुने च सिता षष्ठी चेति कालविनिर्णयः ॥ ३ ॥

योगिनीतन्त्रे—

अयने विषुवेचैव ग्रहणे चन्द्रसूर्ययोः ।
 रविसंक्रान्तिदिवसे युगाद्यायां सुरेश्वरि ! ॥ १ ॥
 मन्वन्तरास्तु सर्वासु महापूजादिने तथा ।
 चतुर्थी पञ्चमी चैव चतुर्दश्याष्टमी तथा ॥

तिथयः शुभदाः प्रोक्ताः ॥ २ ॥

इत्यादिवचनात् , चतुर्दश्याष्टमीति शक्तिविषयम् । चतुर्थीति गण-
 विषयम् , तत्तत्कलोक्तत्वात् ।

निन्दितेष्वपि कालेषु दीनोक्ता ग्रहणे शुभा ।
 सूर्यग्रहणकालस्य समानो नास्ति भूतले ॥
 विशेषतो महादेवि ! दीक्षा ग्रहणकर्मणि ॥ १ ॥

इति योगिनीहृदयाच्च ।

तत्र यद्यत्कृतं सर्वमनन्तं फलदं भवेत् ।
 रविसंक्रमणे चव सूर्यस्य ग्रहणे तथा ॥ १ ॥
 तत्र लग्नादिकं किञ्चिन्न विचार्यं कथंचन ।
 रविसंक्रमणे चव नान्यदन्वेषितं भवेत् ।
 न वारतिथिमासादि शोधनं सूर्यपर्वणि ॥ २ ॥

एवं चन्द्रग्रहणेऽपि तथा ।

रुद्रयामले—

न कुर्याच्छ्रुत्किं दाक्षामुपरागे विभावसोः ।
 न कुर्याद्वैष्णवीं तां तु यदि चन्द्रसमोग्रहः ॥ १ ॥

एतच्च गोपालश्रीविद्येतरविषयम् ।

अन्येषु पुण्ययोगेषु ग्रहणे चन्द्रसूर्ययोः ॥

इतिगौतमीयात् । तथा—

अमावास्या सोमवारे भौमवारे चतुर्दशी ।

सप्तमी रविवारे च सूर्य्य हशतैः समाः ॥ १ ॥

शिष्यानाह्वय गुरुणा कृपया दीयते यदि ।

तदा लग्नादिकं किञ्चिन्न विचार्य्य कथञ्चन ॥ २ ॥

तथा—

सर्वे वाराः शुभाः सर्वे नक्षत्राणि च राशयः ।

यस्मिन्नहनि संतुष्टा गुरुः सर्वे शुभावहाः ॥ १ ॥

योगिनीतन्त्रे—

ग्रहणे च महातीर्थे नास्ति कालस्य निर्णयः ।

गङ्गायां भास्करक्षेत्रे विरजे चन्द्रपर्वते ॥ १ ॥

चटुले च मतङ्गे च तथा कन्याश्रमेषु २ ।

निगृह्णीयात्तो दीक्षां तीर्थेष्वेतेषु पार्वति ! ॥ २ ॥

वाराहीतन्त्रे—

शुक्रोऽस्तो यदि वा वृद्धो गुर्वादित्यो भवेद्यदि ।

मेषवृश्चिकसिंहेषु तदा दोषो न विद्यते ॥ १ ॥

महाविद्यासु सर्वासु कालादिविचारो नास्ति । तदुक्तं मुण्डमाला-
तन्त्रे—

कालादिशोधनं नास्ति न चामित्रादिदूषणम् ॥ इति ।

इतिकालनिर्णयः ।

अथ मालानिर्णयः—

तर्ज्जनीमध्यमानामाकनिष्ठा चेति ताः क्रमात् ।

तिस्रोऽङ्गुल्यस्त्रिपर्वाणो मध्यमा चैव पर्विका ॥

पर्वद्वयं मध्यमाया मेरुत्वेनोपकल्पयेत् ॥ १ ॥

तत्क्रममाह सनत्कुमारसंहितायाम्—

अनामामध्यमारभ्य कनिष्ठादित एव च ।

तर्ज्जनीमूलपर्य्यन्तं दशपर्वासु संजपेत् ॥ १ ॥

सनत्कुमारसंहितायाम्—

अनामामूलमारभ्य कनिष्ठादित एव च ।

३ त० ला०

तर्जनीमध्यपर्यन्तमष्टपर्वासु संजपेत् ॥ १ ॥

एतद्वचनद्वयन्तु विष्णुविषयम् । शक्तिविषये नायं प्रकारः । हंस-
पारमेश्वरेऽपि—

पर्वद्वयमनामायाः परिवर्तेन वैक्रमात् ।
पर्वत्रयं मध्यमायास्तर्ज्जन्येकं समाहरेत् ॥ १ ॥
अनामिकात्रयं पर्वकनिष्ठा च त्रिपर्विका ।
मध्यमायाश्च त्रितयं तर्ज्जनीमूलपर्वणि ॥
तर्जन्यग्रे तथामध्ये योजयेत्स तु पापकृत् ॥ २ ॥

श्रीक्रमवचनादन्यच्च—

अनामामध्यमारभ्य कनिष्ठादित एव च ।
तर्ज्जनीमूलपर्यन्तं दशपर्वसु संजपेत् ॥ १ ॥
शक्तिमाला समाख्याता सर्वतन्त्रेषु गोपिता ।
अनामिकाद्वयं पर्वकनिष्ठा च त्रिपर्विका ॥
मध्यमायाश्च त्रितयं तर्ज्जनीमूलपर्वणि ॥ २ ॥
अनामामूलमारभ्य प्रादक्षिणक्रमेण च ।
मध्यमामूलपर्यन्तं जपेदष्टसु पर्वसु ॥ ३ ॥

इदमपि तथैव मुण्डमालातन्त्रे—

अनामिकाद्वयं पर्वकनिष्ठादिक्रमेण तु ।
तर्ज्जनीमूलपर्यन्तं करमाला प्रकीर्त्तिता ॥ १ ॥
अङ्गुलीर्न वियुञ्जीत किञ्चिदाकुञ्चिते तले ।
अङ्गुलीनां वियोगाच्च छिद्रे च श्रवते जपः ॥ २ ॥

अन्यत्रापि—

अङ्गुल्यग्रे च यज्जप्तं तज्जप्तं मेरुलङ्घने ।
पर्वसिद्धिषु यज्जप्तं तत्सर्वं निष्फलं भवेत् ॥ १ ॥
गणनाविधिमुल्लङ्घ्य यो जपेत्तु जपं यतः ।
गृह्णन्ति राक्षसास्तेन गणयेत्सर्वदा बुधः ॥ २ ॥

विश्वसारे—

जपसंख्या तु कर्तव्या नासङ्ख्यातजपेत्सुग्रीः ।
न संख्याकारकस्यास्य सर्वं भवति निष्फलम् ॥ १ ॥

तन्त्रे—

हृदये हस्तमारोप्य तिर्यक्कृत्वा कराङ्गुलीः ।
आच्छाद्य वाससा हस्तौ दक्षिणेन सदा जपेत् ॥ १ ॥

सनत्कुमारोये—

क्रमोत्क्रमगतैर्माला मातृकार्णैः क्षमेरुकैः ।

सविन्दुकैः साष्टवर्णैरन्तर्यजनकर्मणि ॥

आदिकुतुडुतुधुपश इत्यष्टौ प्रकीर्तिताः ॥ १ ॥

तत्रायमर्थः—

अकारादिवर्णान् प्रत्येकं सविन्दून् (१) कृत्वा पूर्वमुच्चार्य मन्त्रजपः कार्यः । अनेन प्रकारेणाष्टोत्तरशतसंख्यो जपो भवति । अन्तर्य-जनेत्युपलक्षणम् ।

सविन्दुवर्णमुच्चार्य पश्चान्मन्त्रं जपेद्बुधः ।

अकारादिक्षकारान्तं बिन्दुयुक्तं विभाव्य च ।

वर्णमाला समाख्याता अनुलोमविलामिका ॥ १ ॥

इति नारदवचनात् । शतादिजपादावधिकाष्टजपेष्टवर्गाबिन्दुयुताः कार्याः । तथाच—‘अराम’ इत्यादि ।

क्षमेरुं कल्पयित्वा तु जपे तं नाभिलङ्घयेत् ॥

सिद्धेश्वरतन्त्रे—

अनुलोमविलोमेन वर्गाष्टकविभेदतः ।

मन्त्रेणान्तरितान् वर्णान् वर्णनान्तरितान्मनून् ॥

कुर्याद्वर्णमयीं मालां सर्वतन्त्रे प्रकाशिनीम् ॥ १ ॥

मालिनीविजयसूत्रनियमः—

अन्तर्विद्रुमभासमानभुजर्गो सुप्तोत्थवर्णोज्ज्वला—

मारोहप्रतिरोहतः शतमयीं वर्णाष्टकाष्टोत्तराम् ॥

अक्षब्रह्मविदेहमेरुशिखरां श्रीमातृकाख्यावाँल

विद्यां नौमि विचित्रमन्त्रजननीं ज्ञानैकदीपाङ्कुराम् ॥ १ ॥

अथ मालायां नियमः ।

पद्मबीजादिभिर्मालाबहिर्जापे शृणुष्व ताः ।

रुद्राक्षशङ्खपद्माक्षपुत्रजीवकमौक्तिकैः ॥ १ ॥

स्फाटिकैर्मणिरत्नैश्च सौवर्णैर्विद्रुमैस्तथा ।

राजतैः कुशमूलैश्च गृहस्थस्याक्षमालिका ॥ २ ॥

अंगुलीगणनादेकं पर्वणाष्टगुणं भवेत् ।

पुत्रजीवैर्दशगुणं शतं शङ्खैः सहस्रकम् ॥ ३ ॥

(१) अकारादीनां वर्णानां कवर्गादीनां चान्तिमं वर्णं सानुस्वारं कृत्वा इत्यर्थः ।

प्रवालैर्मणिरत्नैश्च दशसाहस्रकं स्मृतम् ।
 तदेव स्फटिकैः प्रोक्तं मौक्तिकैर्लक्षमुच्यते ॥ ४ ॥
 पद्माख्यैर्दशलक्षं स्यात्सौवर्णैः कोटिबुध्यते ।
 कुशग्रन्थ्याकोटिशतं रुद्राक्षैः स्यादनन्तकम् ।
 सर्वैर्विरचिता माला नृणां मुक्तिफलप्रदा ॥ ५ ॥

कालिकापुराणे—

रुद्राक्षैर्वा यदि जपेदिन्द्राक्षैः स्फाटिकैस्तथा ॥
 नान्यन्मध्ये प्रयोक्तव्यं पुत्रजीवादिकं च यत् ॥ १ ॥
 यद्यन्यन्तु प्रयुज्येत मालायां जपकर्म्मणि ।
 तस्य कामं च मोक्षं च न ददाति श्रियंकरी ॥ २ ॥

कामनाभेदे तु—

रुद्राक्षैर्विहिता माला शत्रूणां नाशिनी मता ।
 कुशग्रन्थिमयी माला सर्वपापप्रणाशिनी ॥ १ ॥
 पुत्रजीवफलैः क्लृप्ता कुरुते पुत्रसम्पदम् ।
 निर्मिता रौप्यमणिभिर्जपमालेऽपि सतप्रदा ॥
 प्रवालैर्विहिता माला प्रयच्छेद्विपुलं धनम् ॥ २ ॥

भैरवीविद्यायान्तु वाराहीतन्त्रे—

सुवर्णमणिभिर्मालां स्फाटिकीं शङ्खनिर्मिताम् ।
 प्रवालैरेव वा कुर्यात्पुत्रजीवं विवर्जयेत् ॥
 पद्माक्षं चैव रुद्राक्षं भद्राक्षं च विशेषतः ॥ १ ॥

त्रिपुरामन्त्रजपादौ तु रक्तचन्दनबीजादिभिरतिप्रशस्ताः माला बोद्ध-
 व्या । तथाच तन्त्रराजे—

रक्तचन्दनमाला तु भोगदा मोक्षदा भवेत् ॥

तथा—

वैष्णवे तुलसीमाला गजदन्तैर्गणेश्वरे ।
 त्रिपुराया जपे शस्ता रुद्राक्षै रक्तचन्दनैः ॥ १ ॥

मुण्डमालायाम्—

श्मशानभूतरोर्माला ब्रह्मा धूमावतीविधौ ।
 नरांगुल्यास्थिभिर्मालाग्रथिता सर्वकामदा ॥
 नाड्या संग्रथनं कार्यं रक्तेन वाससा प्रिये ! ॥ १ ॥
 सदा शंखमयी माला नीलसा स्वते विधौ ।
 नृललाटास्थिखण्डेन रचिता जपमालिका ॥ २ ॥

महाशंखमयी माला ताराविद्यां जपेत्प्रिये ! ।

कण्ठेऽन्तरालास्थिमहाशंखाः प्रकीर्तितोः ॥ ३ ॥

तथाच भैरवीतन्त्रे—

नरास्थिघटितामालामहाशंखाः प्रकीर्तितोः ।

अदग्धब्रह्ममालास्थिमहामालां स्मरेत्सदा ॥ १ ॥

मालानियमस्तु मुण्डमालायाम्—

अन्योन्यसमरूपाणि नातिस्थूलकृशानि वै ।

कीटादिभिरदुष्टानि न जीर्णानि नवानि वै ॥ १ ॥

तद्यथा गौतमीये—

पञ्चाशत्त्रिभिर्माला विहिता सर्वकर्मसु ।

अकारादिक्षकारान्ताचाक्षमाला प्रकीर्तिता ॥ १ ॥

क्षारं मेरुमुखं तत्र कल्पयेन्मुनिसत्तम ! ।

अनया सर्वमन्त्राणां जपः सर्वसमृद्धिदः ॥ २ ॥

चामुण्डातन्त्रे—

नित्यं जपं करे कुर्यात् न तु काम्यमवोधनात् ।

काम्यमपि करे कुर्यात् मालाभावे न सुन्दरि ! ॥ १ ॥

तेन मालाया एव प्राधान्यम् । कामनाभेदे तु गौतमीये—

समासेनाक्षसूत्रस्य विधानमिह कथ्यते ।

पञ्चविंशतिभिर्मोक्षं त्रिंशद्भिर्द्वन्द्वसिद्धये ॥ १ ॥

सर्वथा सप्तविंशत्या पञ्चदश्याभिचारिके ।

पञ्चाशद्भिः काम्यसिद्धिः स्यात्तथा चतुरश्रैः ॥

अष्टोत्तरशतैः सर्वा सिद्धिरुक्ता मनीषिभिः ॥ २ ॥

अथासनभेदोः ।

हंसमाहेश्वरे—

कम्बलं कोमलं कौशं दारवं कर्मसाधनम् ।

एतेषामासनं ग्राह्यं चर्मासनं सुरेश्वरि ! ॥ १ ॥

लासि चैव दयासीनस्तदा सर्वं विनश्यति ।

लोमस्पर्शनमात्रेण सिद्धिहानिः प्रजायते ॥ २ ॥

काम्यार्थं कम्बलं चैव श्रेष्ठं च रक्तकम्बलम् ।

कृष्णाजीने ज्ञानसिद्धिर्मोक्षश्रीर्व्याघ्रचर्मणि ॥

कुशासने मन्त्रसिद्धिर्नात्र कार्या विचारणा ॥ ३ ॥

धरण्यां दुःखसंभूतिर्दोभाग्यं दारुजासने ।

वंशासने दरिद्रः स्यात्पाषाणे व्याधिपीडनम् ॥ ४ ॥

तृणासने यशोहानिः पल्लवे चित्तविभ्रमः ।

जपध्यानतपोहानि वस्त्रासनं करोति हि ॥ ५ ॥

अतो वस्त्रासनं केवलमेव निषिद्धम्, 'वस्त्रासनं रोगहरम्' इत्यादिव-
चनेन विशिष्टस्य फलजनकत्वाभिधानात् ; 'चैलाजिनकुशोत्तरम्' इति-
भगवद्वचनाच्च । तथाच गौतमीये—

‘मृदासने विशेन्मन्त्री पटाजिनकुशोत्तरम्’ इति ।

योगिनीहृदये—

न दीक्षितो विशेषज्ञातु कृष्णाजिनासने गृही ।

विशेद्यतिर्वनस्थश्च ब्रह्मचारी च भिक्षुकः ॥ १ ॥

अथ मालां स्कारः ।

सनत्कुमारीये—

कार्प्याससंभवं सूत्रं धर्मकामार्थमोन्नदम् ।

तच्च विप्रेन्द्र ! कन्याभिर्निर्मितं च सुशोभनम् ॥ १ ॥

शुभ्रं रक्तं तथा कृष्णं पट्टसूत्रमथापि वा ।

शान्तिवश्याभिचारेषु मोक्षैश्वर्यजपेषु च ॥ २ ॥

शुभ्रं रक्तं तथा पीतं कृष्णं वर्णेषु च क्रमात् ।

सर्वेषामेव वर्णानां रक्तं सर्वेप्सितप्रदम् ॥ ३ ॥

त्रिगुणं त्रिगुणीकृत्य ग्रन्थयेच्छिल्पशास्त्रतः ।

एकैकं मातृकावर्णं सतारं प्रजपेत्सुधीः ॥ ४ ॥

मणिमादाय सूत्रेण ग्रन्थयेन्मन्त्रमध्यतः ।

ब्रह्मग्रन्थीविधायेस्थं मेरुं च ग्रन्थिर्लुप्तम् ॥

ग्रन्थयित्वा पुरो मालां ततः संस्कारमाचरेत् ॥ ५ ॥

तदुक्तं सपर्यातन्त्रे—

ब्रह्मग्रन्थि ब्राह्मणानां नागपाशो द्विजन्मनाम् ॥

द्विजन्मनाम्—क्षत्रियादीनामित्यर्थः । कस्यचिन्मते मूलविद्यया
ग्रथयेत् । तथाच एकवीराकल्पे—

मातृकामन्त्रतो ग्रन्थि विद्यया वा प्रकारयेत् ।

सुवर्णादिगुणैर्वापि ग्रन्थयेत्साधकोत्तमः ॥ १ ॥

ब्रह्मग्रन्थि ततो दद्यान्नागपाशं तथापि वा ।

कवचेनाववध्नीयान्मालां ध्यानपरायणः ॥ २ ॥

सर्वशेषं ततो मेरुं सूत्रद्वयसमन्वितम् ।
ग्रन्थयेत्तारयोगेन बध्नीयात्साधकोत्तमः ॥
एवं निष्पाद्य देवेशि ! प्रतिष्ठां च समाचरेत् ॥ ३ ॥

गौतमीये—

मुखे मुखं तु संयोज्य पुच्छे पुच्छं नियोजयेत् ।
गोपुच्छसदृशी माला यद्वा सर्पाकृतिः शुभा ॥
एवं निर्माय मालां च शोधयेन्मुनिसत्तमः ॥ १ ॥

मुखपुच्छनियमस्तु स्वच्छन्दमाहेश्वरे—

रुद्राक्षस्येन्नतं प्रोक्तं मुखं पृष्ठं च निर्मलम् ।
कमलाक्षस्य सूक्ष्मांशं सविन्दुद्वितयं मुखम् ॥ १ ॥
सविन्दुकस्य स्थूलांशं पृष्ठं श्लक्ष्णमिति स्मृतम् ।
एवं ज्ञात्वा मुखं पृष्ठं रुद्राद्यांभोरुहाक्षयोः ॥ २ ॥
तत्सजातीयमेकाक्षं मेरुत्वेनाग्रतो न्यसेत् ।
एकैकमणिमादाय ब्रह्मग्रन्थि प्रकल्पयेत् ॥
एकैकमातृकावर्णान् ग्रन्थनादा तु संजपेत् ॥ ३ ॥

ग्रन्थिनियमोऽपि तत्रच—

त्रिवृत्तिग्रन्थिनैकेन तथाद्धेन विधीयते ।
सार्द्धद्वयावर्त्तनेन ग्रन्थीं कुर्याद्यथा दृढम् ॥ १ ॥

इत्येताभ्यामिच्छाविकल्पः ॥

अश्वत्थपत्रनवकैः पद्माकारं तु कल्पयेत् ।
तन्मध्ये स्थापयेन्मालां मातृकां मूलमुच्चरन् ॥
क्षालयेत्पञ्चगव्येन सद्योजातेन तज्जलैः ॥ १ ॥

सद्योजातमन्त्रस्तु—

ॐ सद्योजातं प्रपद्यामि सद्यो जाताय वै नमः ।
भवेभवेनातिभवे भजस्व मां भवोद्भवाय नमः ॥ १ ॥
चन्दनागुरुपुष्पाद्यैर्वामदेवेन घर्षयेत् ॥

वामदेवमन्त्रस्तु—

ॐ वामदेवाय नमो ज्येष्ठाय नमः श्रेष्ठाय नमो रुद्राय नमः कालाय
नमः कलविकरणाय नमो बलविकरणाय नमो बलाय नमो बलप्रमथनाय
नमः सर्वभूतदमनाय नमो मनोन्मथनाय नमः । 'धूपयेत्तामघोरेण' ।
अघोरमन्त्रस्तु—

ॐ अघोरेभ्योऽथ घोरभ्यो घोरतरेभ्यः । सर्वेभ्यः सर्वशर्वेभ्यो
नमस्तेऽस्तु रुद्ररूपेभ्यः ॥

लिम्पयेत्तत्पुरुषेण तु । तत्पुरुषमन्त्रस्तु—

ॐ तत्पुरुषाय विद्महे महादेवाय धीमहि तन्नो रुद्रः प्रचोदयात् ।

मंत्रयेत्पञ्चमेनैव प्रत्येकं तु शतं शतम् ।

मेरुश्च मंत्रयेत्तेन मनुना च शतं शतम् ॥ १ ॥

पञ्चममन्त्रस्तु—

ॐ ईशानः सर्वविद्यानामीश्वरः सर्वभूतानां ब्रह्माधिपतिर्ब्रह्मणोऽधि-
पतिर्ब्रह्मा शिवो मेऽस्तु सदाशिवोम् ।

प्रत्येकन्तु सकृत् सकृत् वा ॥ तथा च तत्रैव—

प्रत्येकं मंत्रयेन्मन्त्रा पञ्चमेन सकृत् सकृत् ॥ इति ।

तथाच गौतमीये समुदायभालामधिकृत्य—

पञ्चमेनैव सूक्तेन शतान्यमेन मंत्रयेत् ।

इति दर्शनामालायां वा शतजपः ।

तत्र बाह्ययजेद्देवं यथा विभवविस्तरैः ॥

मालायाः प्राणप्रतिष्ठानंतरं देवतां पुजयेत् । तथाच सनत्कुमार-
संहितायाम्—

संस्कृत्यैवं ततो मालां तत्प्राणांस्तत्र स्थापयेत् ।

मूलमंत्रेण तां मालां पूजयेत् द्विजसत्तमः ॥ १ ॥

वाराहीतंत्रे—

ॐ माले महामाले सर्वतत्त्वस्वरूपिणि ! ।

चतुर्ध्वर्गस्त्वयि न्यस्तस्तस्मान्मे सिद्धिदा भव ॥ १ ॥

इति विष्णुविषयम् । शाक्तविषये तु—

वाग्भवं तु तथा लक्ष्मीमन्त्रादिमालिकां ततः ।

उन्तां हृदयवर्णान्तां मंत्रेणाणेन पूजयेत् ॥ १ ॥

गौतमीये—

मंत्रयेन्मूलमन्त्रेण क्रमेणोत्क्रमयोगतः ।

तथैव मातृकावर्णैर्मन्त्रयेत्तांतु मन्त्रवित् ॥ १ ॥

योगिनीहृदये—

होमकर्म ततः कुर्याद्देवताभावसिद्धये ।

अष्टोत्तरशतं हुत्वा संपाताज्यं विनिःक्षिपेत् ।

होमकर्मण्यशक्तश्चेद् द्विगुणं जपमाचरेत् ॥ १ ॥

नान्यमन्त्रं जपेन्मन्त्री कम्पयेन्न विधूययेत् ।

कम्पनात् सिद्धिहानिः स्याद्बधूलनं बहुदुःखदम् ॥ २ ॥

शब्दे जाते भवेद्रोगः करभ्रष्टा विनाशकृत् ।
 छिन्ने सूत्रे भवेन्मृत्युस्तस्माद्यत्नपरो भवेत् ॥ ३ ॥
 ॐत्वं माले सर्वदेवानां सर्वसिद्धिप्रदा मता ।
 तेन सत्येन मे सिद्धिं देहि मातर्नमोस्तुते ॥ ४ ॥
 मायावीजादिकं कृत्वा रक्तपुष्पैः समर्चयेत् ।
 इत्युक्त्योपरि मृज्याथ गोपयेद्यत्नतो सुधीः ॥ ५ ॥

मालासंस्कारस्य नित्यतामाह रुद्रयामले—

अप्रतिष्ठितमालाभिर्मन्त्रं जपति यो नरः ।
 सर्वं तद्विफलं विद्यात्क्रुद्धा भवति देवता ॥ १ ॥

कामनाभेदे तु अङ्गुलिनियमः, तथाच गौतमीये—

तर्जन्यङ्गुष्ठयोगेन शत्रूच्चाटनकारकम् ।
 अङ्गुष्ठमध्यमायोगान्मन्त्रसिद्धिस्तुनिश्चिता ॥ १ ॥
 अङ्गुष्ठानामिकायोगादुच्चाटोच्छेदने मते ।
 ज्येष्ठाकनिष्ठायोगेन शत्रूणां नाशनं मतम् ॥ २ ॥

वैशंपायनसंहितायाम्—

अङ्गुष्ठस्थामक्षमालां चालयेन्मध्यमध्यतः ।
 तर्जन्या न स्पृशेदेवं मुक्तिर्दे गणनक्रमः ॥ १ ॥
 जीर्णे सूत्रे पुनः सूत्रं ग्रन्थयित्वा शतं जपेत् ।
 प्रमादात्पतिता हस्ताच्छ्रुतमष्टोत्तरं जपेत् ।
 जपेत् निषिद्धसंस्पृशात्कालयित्वा यथोचितम् ॥ २ ॥

छिन्नेऽप्यष्टोत्तरशतजपः, करभ्रष्टछिन्नयोस्तुल्यफलत्वात् । प्रका-
 रान्तरमागमकल्पद्रुमे—

भूतशुद्ध्यादिकां पूजां समाप्य तत्र पूजयेत् ।
 गणेशसूर्यविष्णुवीशान् दुर्गाश्चावाह्य मन्त्रवित् ॥ १ ॥
 पञ्चगव्ये ततः क्षिप्त्वा हैमामन्त्रेण मन्त्रवित् ।
 तस्मात्ततोऽल्पतां मालां स्वर्णपात्रे निधाय च ॥ २ ॥
 पयो दधि घृतं क्षौद्रं शर्कराघैरनुक्रमात् ।
 तोयधूपान्तरैः कृत्वा पञ्चामृतविधिं बुधः ॥ ३ ॥
 क्रमात्तत्रैव संस्थाप्य स्थापयेच्छीतले जले ।
 ततश्चन्दनसौगन्धिकस्तूरीकुडमादिभिः ॥ ४ ॥
 तामालिप्यह्योर्मन्त्रमष्टोत्तरशतं जपेत् ।
 तस्यां नवग्रहांश्चैव दिक्पालांश्च प्रपूजयेत् ॥
 ततः सम्पूज्य च गुरुं गृहीयान्मालिकां शुभाम् ॥ ५ ॥ इति ।

इति मालासंस्कारः ।

अत्र रहस्यमालासंस्कारः ।

तत्र प्रथमं गुटिकां लाक्ष्या निर्माय पट्टसूत्रेण मालां ग्रन्थयित्वा पञ्च-
गव्यैर्मालां प्रक्षाल्य नवाश्वत्थपत्रोपरि स्थापयेत् । ततः-आँ ह्रीं क्रों हं सः
अमुकदेव्या प्राणा इह प्राणाः । आँ ह्रीं क्रों हं सः अमुकदेव्या जीव इह स्थितः ।
आँ ह्रीं क्रों हं सः अमुकदेव्याः सर्वेन्द्रियाणि वाङ्मनश्चक्षुश्रोत्रघ्राणप्राणाः
इहागत्य सुखं चिरं तिष्ठन्तु नमः । इत्यन्तेन मालोपरि हस्तं दत्त्वा प्राणप्रति-
ष्ठां कुर्यात् । ततः अमुकदेवि इहागच्छेह तिष्ठेह तिष्ठेह सन्निहिता भव ।
इह सन्निरुद्धा भव वरदा भव अत्राधिष्ठानं कुरु । मम पुजां गृहाण इत्यनेन
मालोपरि देवीमावाह्य मूलमन्त्रमुच्चार्य अमुकदेव्यै एतत्पाद्यं नम इत्यादि-
ना पाद्यादिषोडशोपचारैर्गन्धादिपञ्चोपचारैर्वा मालोपरि देवीं सम्पूज्य
अष्टोत्तरशतवारं मूलं मन्त्रं जपेत् । ततो वन्हिं प्रज्वालय मूलमन्त्रमुच्चार्य
अमुकदेव्यै नमः इत्यनेनाष्टोत्तरशतवारं होमं कुर्यात्, ततो मालायाः गो-
पनं कुर्यात् । पूजाकाले रात्रौ च तथा मालया जपः कार्यः ।

रहस्यमालाभिन्नमालायान्तु अन्यादृशः संस्कारः ॥

इति रहस्यमालासंस्कारविधिः ।

अथ हरचक्रम् ।

अथातः सम्प्रवक्ष्यामि हरचक्रं शुभोदयम् ।
यज्ज्ञात्वा ज्ञानवान् लोके जायते मन्त्रवित्तमः ॥ १ ॥
तस्मात्सर्वप्रयत्नेन यः सुधीः स विचारयेत् ।
अन्यथा वर्जयेन्मन्त्रं इत्याह भगवान् शिवः ॥ २ ॥
कुर्यात्क्षेत्रं च देवानां तारकोष्ठसमन्वितम् ।
तत्पुनर्विभजेन्मन्त्री विधाय कर्णसूत्रकम् ॥ ३ ॥
पातयेद्दिक्षु दुर्गाञ्च वाणीं तारां च भैरवम् ।
अथेशादिषु कोणेषु वक्ष्यमाणास्तु देवताः ॥ ४ ॥
कर्णसूत्रस्योभयत ईशादिदिक्षु योजयेत् ।
त्रिपुरां भुवनेशीं च पोठेशीं त्र्यम्बकं तथा ॥ ५ ॥
वासुदेवं श्रियं चैव छिन्नमस्तां च चण्डिकाम् ।
ईशानाद्यं विवस्वन्तं क्रमाच्च त्वरितां तथा ॥ ६ ॥
इन्द्राक्षीं चैव हेरम्बं पितामहमनन्तरम् ।
महामायाञ्च कार्त्तिकीं च यदन्यत्सौम्यद्वयम् ॥ ७ ॥
पञ्चाशद्विलिखेद्वर्णान् ईशकौष्ठादिकं क्रमात् ।
पितृमातृकृतं नाम वेदमन्त्रं परिष्कृतम् ॥ ८ ॥

सर्वकर्मणि तद्योगं शस्तं तन्मन्त्रवीक्षणम् ।
 नामार्णञ्च समारभ्य यावद्देवार्णगोचरम् ॥ ६ ॥
 स शुद्धौ ग्रहणं कुर्यादशुद्धौ न कदाचन ।
 धनं पुत्रं च लाभं च निधनं चैव बन्धनम् ॥ १० ॥
 मुक्तिसौख्यं च धर्मं च अरिमित्रं च कामदम् ।
 भीषणं चिन्तयेन्कोष्ठे कोष्ठचक्रमितोरितम् ॥ ११ ॥
 इति कोष्ठानां नामरूपफलम् ।

इति हरचक्रम् ।

अथ षट्दलचक्रम् ।

षट्दलं चक्रमालिख्य प्रागादिषु दलेष्विमान् ।
 अकारादिक्षकारान्तान् लिखेन्निःषण्ढकूलकान् ॥ १ ॥
 स्वनामाद्यक्षरं यच्च तदारभ्य विचारयेत् ।
 प्रथमे सम्पदद्दिष्टा द्वितीये सम्पदः क्षयः ॥ २ ॥
 तृतीये च धृतिं विन्द्याच्चतुर्थे बन्धुविग्रहः ।
 पञ्चमे संशयात्मा स्यात्षष्ठे सर्वविनाशकृत् ॥ ३ ॥
 तथा च मालिनीविजये षट्दलं चक्रमालिखेदित्यादिसर्वमुक्त्वा—
 स्थानस्था वैभवा मन्त्रा ध्यानस्थाश्च फलप्रदाः ।
 स्थानध्यानपरिभ्रष्टाः सुसिद्धा अपि वैरिणः ॥
 अत्र चेच्छोधितं मन्त्रं नान्यच्चक्रं विचारयेत् ॥ १ ॥
 ध्यानं तृतीयभवनं श्रवणं मननादौ ध्यानस्य तृतीयत्वात् ॥ निःषण्ढ-
 कूटकान्—ऋऌलृक्षकारवर्जितान् ॥
 स्वराणां मध्यगं यत्तु तच्चतुष्कं नपुंसकम् ।
 इति निबन्धवचनात् कूटः क्षकारः ॥
 इति षट्दलचक्रम् ।

अथ पुरश्चरणम् ।

योगिनीहृदये—

गुरोराज्ञां समादाय शुद्धान्तःकरणो नरः ।
 ततः पुरस्कृत्यां कुर्यात् मन्त्रसिद्धिप्रकाम्यया ॥ १ ॥
 जीवहीनो यथा देही सर्वकर्मसु न क्षमः ।
 पुरश्चरणहीनोऽपि तथा मन्त्रः प्रकीर्तितः ॥ २ ॥
 तस्मादादौ स्वयं कुर्याद्गुहं वा कारयेद्बुधः ।

गुरोरभावे विप्रं वा सर्वप्राणिहिते रतम् ॥ ३ ॥
 स्निग्धं शास्त्रविदं मित्रं नानागुणसमन्वितम् ।
 स्त्रियं वा सद्गुणोपेतां सपुत्रां विनियोजयेत् ॥ ४ ॥
 आदौ पुरस्क्रियां कर्तुं स्थाननिर्णय उच्यते ।
 पुण्यक्षेत्रं नदीतीरं गुहापर्वतमस्तकम् ॥ ५ ॥
 तीर्थप्रदेशाः सिन्धूनां सङ्गमः पावनं वनम् ।
 उद्यानानि विविक्तानि बिल्वमूलं तटं गिरेः ॥ ६ ॥
 तुलसीकाननं गोष्ठं वृषशून्यं शिवालयम् ।
 अश्वत्थामलकीमूलं गोशालाजलमध्यतः ॥ ७ ॥
 देवतायतनं कूलं समुद्रस्य निजं गृहम् ।
 गृहे शतगुणं विद्याक्षेत्रे लक्षगुणं भवेत् ॥ ८ ॥
 कोटिर्द्वैवालाये पुण्यमनन्तं शिवसन्निधौ ।
 म्लेच्छदुष्टमृगव्यालशंक्रान्तकविवर्जिते ॥ ९ ॥
 एकान्तपावने निन्दारहिते भक्तिसंयुते ।
 स्वदेशे धार्मिके देशे सुभिक्ते निरुपद्रवे ॥ १० ॥
 रम्ये भक्तजनस्थाने निवसेत्तापसप्रिये ।
 गुरुणां सन्निधाने च चित्तैकाग्रस्थले तथा ॥ ११ ॥
 एषामन्यतमं स्थानमाश्रित्य जपमाचरेत् ।
 यत्र ग्रामे जपेन्मन्त्री तत्र कूर्मं विचिन्तयेत् ॥ १२ ॥

गौतमीये—

पर्वते सिन्धुतीरे वा पुण्यारण्ये नदीतटे ।
 यदि कुर्यात्पुरश्चर्यां तत्र कूर्मं न चिन्तयेत् ॥
 ग्रामे वा यदि वा राष्ट्रे गृहे तं च विचिन्तयेत् ॥ १ ॥
 अथ पुरश्चरणो भक्षादिनियमः ।

गौतमीये—

पुरश्चरणकृन्मन्त्री भक्ष्याभक्ष्यं विचारयेत् ।
 अन्यथा भोजनादोपात् सिद्धिहानिः प्रजायते ॥ १ ॥
 शस्तान्नं च समश्नीयान्मन्त्रसिद्धिसमीहया ।
 तस्मान्नित्यं प्रयत्नेन शस्तान्नाशी भवेन्नरः ॥ २ ॥

अथागस्त्यसंहितायाम्—

दधि क्षीरं घृतं गव्यमैक्षवं गुडवर्जितम् ।
 तिलाश्चैव सितामुद्राः कन्दकेमुकवर्जिताः ॥ १ ॥
 नारिकेलफलं चैव कदली लवली तथा ।

आम्रमामलकं चैव पनसं च हरीतकी ॥ २ ॥
व्रतान्तरे प्रशस्तञ्च हविष्यं मन्यते बुधैः ।
भुञ्जानो वा हविष्यान्नं शाकं यावकमेव वा ॥
पयो मूलं फलं वापि यत्र यत्रोपलभ्यते ॥ ३ ॥

यत्तु योगिनीतन्त्रे—

चिञ्चां च नालिकाशाकं कलायलकुचं तथा ।
कदम्बं नारिकेलं च व्रते कूष्माण्डकं त्यजेत् ॥ १ ॥

इति यत्, तत्तु व्रतान्तरे बोद्धव्यम् ।

अथ वर्ज्यानि—

विवर्जयेन्मधु क्षारं लवणं तैलमेव च ।
ताम्बूलं कांस्यपात्रं च दिवाभोजनमेव च ॥ १ ॥
क्षारं च लवणं मांसं गृह्णन् कांस्यभोजनम् ।
माषाढर्को मसूराश्च कोद्रवांश्चणकानपि ॥ २ ॥
कौटिल्यं क्षौरमभ्यङ्गमनिवेदितभोजनम् ।
असङ्कल्पितकृत्यं च वर्जयेन्मर्दनादिकम् ॥ ३ ॥
स्नानाद्यञ्च पञ्चगव्येन केवलामलकेन वा ।
मन्त्रं जपत्वान्नपानीयैः स्नानाचमनभोजनम् ॥
कुर्याद्यथोक्तविधिना त्रिसन्ध्यं देवतार्चनम् ॥ ४ ॥
अपवित्रकरो नग्नः शिरसा प्रावृत्तोऽपि वा ।
प्रलपन्नजपेद्यावत्तावन्निष्फलमुच्यते ॥ ५ ॥

कुलार्णवेऽपि—

यस्यान्नपानपुष्टाङ्गः कुरुते धर्मसञ्चयम् ।
अन्नदातुः फलस्यार्द्धं कर्तुंश्चार्द्धं न संशयः ॥ १ ॥
तस्मात्सर्वप्रयत्नेन पराङ्गं वर्जयेत्सुधीः ।
पुरश्चरणकालेषु सर्वकर्मसु शांभवि ! ॥ २ ॥
जिह्वा दग्धा परान्नेन करौ दग्धौ प्रतिग्रहात् ।
मनो दग्धं परस्त्रीभिः कथं सिद्धिर्विरानने ! ॥ ३ ॥

परान्नं भिक्षेतरविषयम्, भिक्षायां तस्य स्वस्वोत्पादनात् ।

योगिनीहृदये—

विहाय वह्निं नहि वस्तु किञ्चिद्ग्राह्यं परेभ्यः सति संभवे च ।
असम्भवे तीर्थबहिर्विषयशुद्ध्यात् पर्वान्तिरिक्ते प्रतिगृह्य जप्यात् ॥ १ ॥
तत्रासमर्थोऽनुदिनं विशुद्धाद्याचेत यावद्धितमात्रभक्षम् ।
गृह्णाति रागादधिकं न सिद्धिः प्रजायते कल्पशतैरमुष्य ॥ २ ॥

तथा—

वैदिकाचारयुक्तानां शुचीनां श्रीमतां मताम् ।
 सत्कुलस्थानजातानां भिक्षाशी चाग्रजन्मनाम् ॥ १ ॥
 सकृदुच्चरिते शब्दे प्रणवं समुदीरयेत् ।
 प्रोक्ते पारशरे शब्दे प्राणायामं सकृच्चरेत् ॥ २ ॥
 बहुप्रलापी चाचम्य न्यस्याङ्गानि ततो जपेत् ।
 क्षुतेऽप्येवं तथास्पृश्यस्थानानां स्पर्शनेऽपि च ॥
 एवमादींश्च नियमान् पुरश्चरणकृच्चरेत् ॥ ३ ॥
 विण्मूत्रोत्सर्गशङ्कादियुक्तः कम्प करोति यः ।
 जपाच्चर्चनादिकं सर्वमपवित्रं भवेत् प्रिये ! ॥ ४ ॥
 मलिनाम्बरकेशादिमुखदौर्गन्ध्यसंयुतः ।
 यो जपेत्स दहत्याशु देवतां गुप्तिसंस्थिताम् ॥ ५ ॥
 आलस्यं जृम्भणं निद्रां क्षुतं निष्ठिवनं भयम् ।
 नीचाङ्गस्पर्शनं कोपं जपकाले विवर्जयेत् ॥ ६ ॥
 एवमुक्तविधानेन विलम्बं त्वरितं विना ।
 उक्तसंख्यं जपं कुर्यात्पुरश्चरणसिद्धये ॥ ७ ॥
 देवतागुरुमन्त्राणामैक्यं सम्भावयन्धिया ।
 जपेदेकमनाः प्रातःकालं मध्यन्दिनावधि ॥ ८ ॥
 यत्संख्यया समारब्धं तत्कर्तव्यमहर्निशम् ।
 यदि न्यूनाधिकं कुर्याद्द्वयद्वयभ्रष्टो भवेन्नरः ॥ ९ ॥

मुण्डमालायाम्—

यत्संख्यया समारब्धं तज्जप्तव्यं दिने दिने ।
 न्यूनाधिकं न कर्तव्यमासमाप्तिं सदा जपेत् ॥
 प्रजपेदुक्तसंख्यायाश्चतुर्गुणजपः कलौ ॥ १ ॥

अन्यत्रापि—

कृते जपस्तु कल्पोक्तस्त्रेतायां द्विगुणो जपः ।
 द्वापरे त्रिगुणः प्रोक्तश्चतुर्गुणजपः कलौ ॥ १ ॥

कुलार्णवेऽपि—

न्यूनातिरिक्तकर्माणि न फलन्ति कदाचन ।
 यथाविधिकृतान्येव तत्कर्माणि फलन्ति हि ॥ १ ॥
 भृशस्या ब्रह्मचारित्वं मौनमाचार्यसेवनम् ।
 नित्यं त्रिःसेवनं स्नानं क्षुद्रं कर्मविवर्जितम् ॥ २ ॥
 नित्यपूजा नित्यदानं देवतास्तुतिकीर्तनम् ।

नैमित्तिकार्चनं चैव विश्वासो गुरुदेवयोः ।
जपनिष्ठाद्वादशते धर्माः स्युर्मन्त्रसिद्धिदाः ॥ ३ ॥
स्त्रीशुद्रपतितव्रात्यनास्तिकोच्छिष्टभाषणम् ।
असत्यभाषणं जिह्वाभाषणं परिवर्जयेत् ॥ ४ ॥
सत्येनापि न भाषेत जपहोमाच्चर्नादिषु ।
अन्यथानुष्ठितं सर्वं भवत्येव निरर्थकम् ॥ ५ ॥
पुरश्चरणकाले तु यदि स्यान्मृतसूतकम् ।
तथापि कृतसङ्कल्पो व्रतं नैव परित्यजेत् ॥ ६ ॥

योगिनीहृदये—

शयीत कुशशय्यायां शुचिवस्त्रधरः सदा ।
प्रत्यहं क्षालयेच्छय्यामेकाकी निर्भयः स्वपेत् ॥ १ ॥
असत्यं भाषणं वाचं कुटिलां परिवर्जयेत् ।
असत्यं नाभिभाषेत जपहोमादिकर्मसु ।
वर्जयेद्भीतवाद्यादि श्रवणं नृत्यदर्शनम् ॥ २ ॥
अभ्यङ्गं गन्धलेपं च पुष्पधारणमेव च ।
त्यजेदुष्णोदकस्नानमन्यदेवप्रपूजनम् ॥ ३ ॥

तत्रैव—

नैकवासा जपेन्मन्त्रं बहुवासा कुलेऽपि वा ।

वैशम्पायनसंहितायाम्—

विपर्यासं न कुर्याच्च कदाचिदपि मोहतः ।
उपर्यधोबहिर्वस्त्रे पुरश्चरणकृन्नरः ॥ १ ॥
पतितानामन्यजानां दर्शने भाषणे श्रुते ।
क्षुतेऽधोवायुगमने जृम्भणे जपमुत्सृजेत् ॥ २ ॥
तथा तस्या च तत्प्राप्तौ प्राणायामं षडङ्गकम् ।
कृत्वाचम्य जपेच्छेषं यद्वा सूर्यादिदर्शनम् ॥ ३ ॥

आदिशब्दाद्वहिं ब्राह्मणं च ॥

तन्त्रान्तरे—

मनः संहरणं शौचं मानं मन्त्रार्थचिन्तनम् ।
अव्यग्रत्वमनिर्वेदो जपसम्पत्तिहेतवः ॥ १ ॥
उष्णीषी कञ्चुकी नग्नो मुक्तकेशो गणावृतः ।
अपवित्रकरोऽशुद्धः प्रलपन्नजपेत्कचित् ॥ २ ॥
अनाशनः शयानो वा गच्छन् भुञ्जान एव वा ।
अप्रावृत्तौ करौ कृत्वा शिरसा प्रावृत्तोऽथवा ॥ ३ ॥

चिन्ताव्याकुलचित्तो वा क्रुद्धः क्लान्तः क्षुधान्वितः ।

रथ्यायामशिवस्थाने न जपेत्तिमिरालये ॥ ४ ॥

उपानद्गूढपादौ वा पानशय्यागतस्तथा ।

प्रसार्य न जपेत्पादौ उत्कटासन एव च ॥ ५ ॥

माज्जारं कुक्कुटं क्रौञ्चं श्वानं शूद्रं कपिं खरम् ।

दृष्ट्वाचम्य जपेच्छेषं स्पृष्ट्वा स्नानं विधीयते ॥ ६ ॥

सर्वत्र जपेऽयं नियमः, मानसे तु नियमो नास्ति । तथाच—

अशुचिर्वा शुचिर्वापि गच्छंस्तिष्ठन् स्वपन्नपि ।

मन्त्रैकशरणो विद्वान् मनसैव सदाभ्यसेत् ॥ १ ॥

न दोषो मानसे जापे सर्वदेशेऽपि सर्वदा ।

जपनिष्ठो द्विजश्रेष्ठोऽखिलयज्ञफलं लभेत् ॥ २ ॥

श्यामादिमन्त्रजाप्ये तु तत्तन्मन्त्रे विशेषो वक्तव्यः । जपफलमाह
तन्त्रान्तरे—

सर्वेषामेव यज्ञानां जायतेऽसौ महाफलः ।

जपेन देवता नित्यं स्तुयमाना प्रसीदति ॥ १ ॥

प्रसन्ना विपुलान् भोगान् दद्यान्मुक्तिं च शाश्वतीम् ।

यत्तरक्षःपिशाचांश्च ग्रहाः सर्पाश्च भीषणाः ॥

जापिनं नोपसर्पन्ति भयभीताः समन्ततः ॥ २ ॥

पद्मनारदियथोः—

यावन्तः कर्मयज्ञाः स्युः प्रदिष्टानि तपांसि च ।

सर्वे ते जपयज्ञस्य कलां नार्हन्ति षोडशीम् ॥ १ ॥

माहात्म्यं वाचिकस्यैतज्जपयज्ञस्य कीर्तनम् ।

अस्माच्छ्रुतगुणोपांशुः सहस्रो मानसः स्मृतः ॥ २ ॥

मानसः सिद्धिकामानां पुष्टिकामैरुपांशुकः ।

वाचिको मारणे चैव प्रशस्तो जप ईरीतः ॥ ३ ॥

गौतमीये—

शक्या त्रिः सेवनं स्नानमन्यथा द्वे सकृच्च वा ।

त्रिसन्ध्यं प्रजपेन्मन्त्रं पूजनं तत्समम्भवेत् ॥ १ ॥

सन्ध्यात्रये पूजाङ्गत्वाज्जपमष्टोत्तरशतमित्यर्थः ।

एवमादौ भवेत्पूजा न जपेत्पूजनं विना ।

जपान्ते वा भवेत्पूजा पूजान्ते वा जपेन्मनुम् ॥

प्रातःकालसमारभ्य जपेन्मध्यदिनावधि ॥ १ ॥

‘मध्यदिनावधि’ इति तु न नियमपरम् । किन्त्वधिककालव्यवच्छेदपरम् ।

अन्यथा तत्समये जपनियमे कदाचिज्जिह्वाया जाडयाजाड्येन वा प्रति-
नियतदिवसीयजपसंख्याया अपूर्णत्वेऽधिकत्वे वा नियमभङ्गः स्यात् ।

वसन्ते तु विशेषः—

सूर्योदयं समाारभ्य घटिकादशकावधि ।

वसन्त एवमेव स्यादितरत्र दिवानिशि ॥ १ ॥

इति वचनात्

मनः संहृत्य विषयान्मन्त्रार्थगतमानसः ।

न द्रुतं न विलम्बं च जपेन्मौक्तिकहारवत् ॥ १ ॥

विशुद्धेश्वरतन्त्रे—

जपस्यादक्षरावृत्तिर्मानसोपांशुवाचिकैः ।

धिया यदक्षरश्रेणीं वर्णस्वरपदात्मिकाम् ॥ १ ॥

उच्चरेदर्थमुद्दिश्य मानसः स जपः स्मृतः ।

जिह्वोष्ठौ चालयेत्किञ्चिद्देवतागतमानसः ॥ २ ॥

किञ्चिच्छ्रवणयोग्यः स्यादुपांशुः स जपः स्मृतः ।

मन्त्रमुच्चारयेद्वाचा वाचिकः स जपस्मृतः ॥ ३ ॥

तत्रैव—

निजकर्णागोचरो यो मानसः स जपः स्मृतः ।

उपांशुर्निजकर्णस्य गोचरः परिकीर्तितः ॥ १ ॥

निगदस्तु जनैर्वैद्यस्त्रिविधो जप ईरीतः ।

मन्त्रमुच्चारयेद्वाचा वाचिकः स जपः स्मृतः ॥ २ ॥

उच्चैर्जपाद्विशिष्टः स्यादुपांशुर्दशभिर्गुणैः ।

जिह्वाजपः शतगुणः सहस्रो मानसः स्मृतः ॥ ३ ॥

तन्त्रान्तरे—

उच्चैर्जपोऽधमः प्रोक्त उपांशुर्मध्यमः स्मृतः ।

उत्तमो मानसो देवि ! त्रिविधः कथितो जपः ॥ १ ॥

जिह्वाजपस्तु—

जिह्वाजपः सविज्ञेयः केवलं जिह्वाया बुधैः ॥ इति ॥

अतिह्रस्वो व्याधिहेतुरतिदीर्घो वसुक्षयः ।

अक्षराक्षरसंयुक्तं जपेन्मौक्तिकहारवत् ॥ १ ॥

मनसा यः स्मरेत्स्तोत्रं वचसा वा मनुं जपेत् ।

उभयं निष्फलं याति भिन्नभाण्डोदकं यथा ॥ २ ॥

गौतमीये—

पशुभावे स्थिता मन्त्राः केवलं वर्णरूपिणः ।

सौषुम्ने ध्वन्युच्चरिताः प्रभुत्वं प्राप्नुवन्ति ते ॥ १ ॥

पादुमनारदिययोः—

मन्त्राक्षराणि चिच्छ्रुक्तौ ग्रथितानि विभावयेत् ।

तामेव परमे व्याप्तिं परमानन्दवृंहिते ॥

दर्शयत्यात्मसद्भावं पूजाहोमादिभिर्विना ॥ १ ॥ इति ॥

गौतमीये—

मूलमन्त्रं जपेद्वुद्ध्या सुषुम्णामूलमध्यगम् ।

मन्त्रार्थस्तस्य चैतन्यं जावं ध्यात्वा पुनः पुनः ॥ १ ॥

कुलार्णवेऽपि—

मनोऽन्यत्र शिवोऽन्यत्र शक्तिरन्यत्र मारुतः ।

न सिद्ध्यति वरारोहे ! कल्पकोटिशतैरपि ॥ १ ॥

जातसूतकमादौ स्यादन्ते च मृतसूतकम् ।

सूतकद्वयसंयुक्तो यो मन्त्रः स न सिद्ध्यति ॥ २ ॥

गुरोस्तत्र हितं कृत्वा मन्त्रं यावज्जपेद्धिया ।

सूतकद्वयनिर्मुक्तः स मन्त्रः सर्वसिद्धिदः ॥ ३ ॥

काससंहितायाम्—

प्रणवं चामृतं प्रोक्तं तदन्तकृतमन्त्रकम् ।

जप्त्वा चिरेण सिद्धिः स्याद्दुष्टमन्त्रेऽपि नान्यथा ॥ १ ॥

जातसूतकमादौ स्यान्मृतसूतकमन्ततः ।

सूतकद्वयनिर्मुक्तः स च सिद्ध्यति नान्यथा ॥ २ ॥

ब्रह्मबीजं मनोर्दत्त्वा चाद्यन्ते च महेश्वरि ! ।

सप्तवारं जपेन्मन्त्रं सूतकद्वयमुक्तये ॥ ३ ॥

तत्रैव—

तस्माद्देवि ! प्रयत्नेन ध्रुवेण पुटितं ध्रुवम् ।

अष्टोत्तरशतं वापि सप्तवारं जपेदितः ॥

जपान्ते च तथा जप्त्वा रुचतुर्वर्गफलाप्तये ॥ १ ॥

तत्रैव—

मन्त्रार्थं मन्त्रचैतन्यं योनिमुद्रां न वेत्ति यः ।

शतकोटिजपेनापि तस्य सिद्धिर्न जायते ॥ १ ॥

लुप्तबीजाश्च ये मन्त्रा न दास्यन्ति फलं प्रिये ! ।

मन्त्राश्चैतन्यसहिताः सर्वसिद्धिकराः स्मृताः ॥ २ ॥

चैतन्यरहिता मन्त्राः प्रोक्ता वर्णास्तु केवलम् ।

फलं चैव प्रयच्छन्ति लक्षकोटिशतैरपि ॥ ३ ॥

मन्त्रोच्चारं कृते यादृक् स्वरूपं प्रथमं भवेत् ।
 शते सहस्रे लक्षे वा कोटिजापे न तत्फलम् ॥ ४ ॥
 हृदये ग्रन्थिभेदश्च सर्वावयववर्धनम् ।
 आनन्दाश्रूणि पुलको देहावेशः कुलेश्वरि ! ॥ ५ ॥
 गद्गदोक्तिश्च सहसा जायते नात्र संशयः ।
 लङ्कदुर्चरितेऽप्येव मन्त्रे चैतन्यसम्पुटे ॥ ६ ॥
 दृश्यन्ते प्रत्यया यत्र पारम्पर्यं तदुच्यते ।
 मासमात्रं जपेन्मन्त्रं भूतलिप्या तु सम्पुटम् ।
 क्रमोक्तमात्सहस्रान्तु तस्य सिद्धो भवेन्मनुः ॥ ७ ॥

अथ भूतलिपिः—

पञ्च ह्रस्वाः सन्धिवर्णव्योमेराग्निजलन्धराः ।
 अन्त्यमाद्यं द्वितीयं च चतुर्थं मध्यमं क्रमात् ॥ १ ॥
 पञ्चवर्गाक्षराणि स्युर्वातः श्वेतेन्दुभिः सह ।
 एषा भूतलिपिः प्रोक्ता द्विचत्वारिंशदक्षरैः ॥ २ ॥

मन्त्रस्तु—

अइउऋलृएऐओअहयरवलङ् कखघगञ ।
 चछझतजणटठडन तथधदम पफभवश षस ॥ १ ॥

गौतमाये—

एवं जपं पुरा कृत्वा तेजोरूपं समर्पयेत् ।
 देवस्य दक्षिणे हस्ते कुशपुष्पाब्जवारिभिः ॥ १ ॥
 सफलं तद्विभाव्यैव प्राणायामं समाचरेत् ।
 जपस्यादौ जपान्ते च त्रितयं त्रितयं चरेत् ॥ २ ॥

शांतिविषये वामहस्ते तथाच—

एवं जपं पुरा कृत्वा गन्धाक्षतकुशोदकैः ।
 जपं समर्पयेद्देव्या वामहस्ते विचक्षणः ॥ १ ॥
 जपान्ते प्रत्यहं मन्त्री होमयेत्तद्दशांशतः ।
 तर्पणं चाभिषेकं च तद्दशांशं ततो मुने ! ॥ २ ॥
 प्रत्यहं भोजयेद्विप्रां न्यूनाधिकप्रशान्तये ।
 अथवा सर्वपूर्तौ च होमादिकमथाचरेत् ॥ ३ ॥

मुण्डमालाषाम—

यस्य यावज्जपः प्रोक्तस्तद्दशांशमनु क्रमात् ।
 तत्तद्रव्यैर्जपान्ते च होमं कुर्याद्दिने दिने ॥ १ ॥

पुरश्चरणचन्द्रिकायाम्—

ततो जपदशांशेन होमं कुर्याद्दिने दिने ।

सम्पूर्णायां प्रतिष्ठायां तर्पणादिकमाचरेत् ॥ १ ॥

तथाहोमाद्यशक्तौ च सनत्कुमारीये—

यद्यदङ्गं भवेद्भग्नं तत्संख्याद्विगुणो जपः ।

होमाभावे जपः काश्यां होमसंख्याचतुर्गुणः ॥ १ ॥

विप्राणां क्षत्रियाणां च वसुसंख्या गुणः स्मृतः ।

वैश्यानां वसुसंख्याकमेषां स्त्रीणामयं विधिः ॥ २ ॥

यं वर्णमाश्रितः शूद्रः स च तस्य विधिं चरेत् ।

अनाश्रितस्य शूद्रस्य दिक्संख्याकः समीरितः ।

शूद्रस्य विप्रभृत्यस्य तत्पत्न्या सदृशो जपः ॥ ३ ॥

तत्राप्यशक्तश्चेत् योगिनीहृदये—

होमकर्मण्यशक्तानां विप्राणां द्विगुणो जपः ।

इतरेषान्तु वर्णानां त्रिगुणादिसमन्वितः ।

त्रिगुणादिः होमसंख्यात्रिगुणजपः क्षत्रियेन काश्यां, वैश्येन चतुर्गु-

णः, शूद्रेण पञ्चगुणः ॥

जपसंख्या केन कर्तव्या तदाह रुद्रयामले—

नाक्षतैर्हस्तयवैर्वा न धान्यैर्न च पुष्पकैः ।

न चन्दनैर्मृत्तिकया जपसंख्या न कारयेत् ॥ १ ॥

लाक्षाकुशीनसिन्दूरगोमयश्च करीषकम् ।

विलोज्य गुलिकां कृत्वा जपसंख्यान्तु कारयेत् ॥ २ ॥

वीरतन्त्रे—

नियमः पुरुषे ज्ञेयो न याषित्सु कदाचन ।

न न्यासो योषितां तत्र न ध्यानं न च पूजनम् ॥

केवलं जपमात्रेण मन्त्राः सिध्यन्ति योषिताम् ॥ १ ॥

तदुक्तं कुलप्रकाशे—

यद्यदङ्गविहीनं स्यात्तत्संख्या द्विगुणो जपः ।

कुर्वीत त्रिचतुःपञ्च यथासंख्यं द्विजातयः ॥ १ ॥

इति जपनियमः । एतेन स्त्रीशूद्राणां होमाधिकारः । तथाच—

शूद्राणां त्र्यसमिति कुण्डप्रकरणे शारदायाम् । स्त्रीणां होमाधिकारश्च ।

तत्र—

लाजैस्त्रिमधरोपेतैर्होमः कन्यां प्रयच्छति ।

अनेन विधिना कन्या वरमाप्नोति वाञ्छितम् ॥ १ ॥

तच्च ब्राह्मणद्वारा । तथाच तन्त्रे—

ॐकारोच्चारणान्दोमात्शालग्रामशिलाचर्चनात् ।

ब्राह्मणीगमनाच्चव शुद्धश्चाण्डालतां व्रजेत् ॥ १ ॥

इति साक्षान्निषेधात् । एवञ्च स्त्रीणामपि सर्ववैदिककर्मणि शूद्र-
तुल्यत्वप्रतिपादनात् ।

स्त्रीशुद्धकरसंस्पर्शो वज्रपातसमो मम ॥

इति भगवद्वचनात् ।

तथाच नारायणकल्पे—

अष्टाक्षरो महामन्त्रः सप्तार्णः शुद्धयोषिताम् ।

प्रणवादिश्च यो मन्त्रो न स्त्रीशुद्धे प्रशस्यते ॥ १ ॥

इति सर्वत्र स्त्रीणां शुद्धवद्वयवहारः ।

सर्वेषां स्याद् द्विगुणो जपः । तथाच तन्त्रे—

यद्यङ्गं विहीयेत तत्संख्याद्विगुणो जपः ।

कर्तव्यश्चाङ्गसिद्धयर्थं तदशक्तेन भक्तिः

नचेदङ्गं विहीयेत तद्विशिष्टमवाप्नुयात् ॥ १ ॥

तथाऽगस्त्यसंहितायाम्—

यदि होमेऽप्यशक्तः स्यात् पूजायां तर्पणेऽपि वा ।

तावत्संख्यजपेनैव ब्राह्मणाराधनेन वा ॥

भवेदङ्गद्वयेनैव पुरश्चरणमार्थवैः ॥ १ ॥

कुलसारे—

दीक्षाहीनान्यशून्यास्तु पूजयेद्वा स्वमन्दिरे ।

स याति परमेशाः तनरकानेकविंशतिम् ॥ १ ॥

एवं यः कुरुते देवि ! पुरश्चरणकं प्रिये ! ।

सर्वपापविनिर्मुक्तो देवीसायुज्यमाप्नुयात् ॥ २ ॥

ततश्च—

गुरुवे दक्षिणां दद्यात् भाजनाच्छादनादिभिः ।

गुरुसंतोषमात्रेण मन्त्रसिद्धिर्भवेद्भुवम् ॥ १ ॥

सम्यक्सिद्धैकमन्त्रस्य पञ्चागोपासनेन च ।

सर्वे मन्त्राश्च सिद्ध्यन्ति त्वत्प्रसादात् सुरेश्वरि ! ॥ २ ॥

गुरुमूलमिदं सर्वमित्याहुस्तन्त्रवेदिनः ।

एकग्रामस्थितो नित्यं गत्वा धन्देत वै गुरुम् ॥ ३ ॥

गुरुरेव परं ब्रह्म तस्मादादौ तमर्चयेत् ।

तदन्ते महतीं पूजां कुर्यात्साधकसत्तमः ॥ ४ ॥

सुवासिनीं कुमारीञ्च भूषणैरपि भूषयेत् ।
मिष्टान्नं बहुशः कार्यं भुञ्जीत बांधवैः सह ॥
एवं सिद्धमनुष्मन्त्रो साधयेत्सकलेष्टितान् ॥ ५ ॥

तन्त्रे—

अथवान्यप्रकारेण पुरश्चरणमिष्यते ।
ग्रहणेऽर्कस्य चेन्दोर्वाशुचिः पूर्वमुपोषितः ॥ १ ॥
नद्यां समुद्रगामिन्यां नाभिमात्रोदके स्थितः ।
स्पर्शाद्विमुक्तिपर्यन्तं जपेन्मन्त्रमनन्यधीः ॥ २ ॥

नद्याभावे तु—

यद्वा पुण्योदके स्नात्वा शुचिः पूर्वमुपोषितः ।
ग्रहणादिविमोक्षान्तं जपेन्मन्त्रं समाहितः ॥ १ ॥
उपवासेऽप्यशक्तस्तु किञ्चिद्भयं प्रकल्पयेत् ।
अथवान्यप्रकारेण पौरश्चारणिको विधिः ।
चन्द्रसूर्योपरागे च स्नात्वा प्रयतमानसः ।
स्पर्शाद्विमुक्तिपर्यन्तं जपेन्मन्त्रं समाहितः ॥ १ ॥
जपाद्दशांशतो होमं तथा होमाच्चु तर्पणम् ।
एवं कृत्वा तु मन्त्रस्य जायते सिद्धिरुत्तमा ॥ २ ॥

मुण्डमालापाम्—

दृष्ट्वा स्नात्वा तु सङ्कल्प्य विमोक्षान्तं जपं चरेत् ।
तावद्यज्ञादिकं कुर्याद्ग्रहणान्ते शुचिः पुमान् ॥ १ ॥
एवं जपान्मन्त्रसिद्धिर्भवत्येव न संशयः ।
श्राद्धानुरोधेन यदि जाप्यं त्यजेन्नरः ॥
स भवेद्देवताद्रोही पितृन् सप्त नयन्त्यधः ॥ २ ॥

इति सनत्कुमारीयवचनाज्जपस्यावश्यकत्वम् । वस्तुतस्तुवारब्ध-
पुरश्चरणविषयमिदम् । तथाहि आरब्धपुरश्चरणे यदि ग्रहणं भवेत्तदा
श्राद्धानुरोधेन जपं न त्यजेत् ॥ एवं रात्रावपि पुरश्चरणविशेषो बोद्ध-
व्य इति सर्वं समञ्जसम् ।

योगनोदये—

कल्पोक्तविधिना मन्त्री कुर्याद्धोमादिकं ततः ।
अथवा तद्दशांशेन होमादीञ्च समाचरेत् ॥ १ ॥

तद्यथा—

अनन्तरं दशांशेन क्रमाद्धोमादिकं चरेत् ॥
गोपालमन्त्रतर्पणे होमसमसंस्थित्वम् ।

यथागोपालमन्त्रस्य तर्पणं होमसंख्यया ।
वर्णानामिह सर्वेषामिह त्यागं विदोविदुः ॥
तदन्ते महतीं पूजां कुर्याद्ब्राह्मणभोजनम् ॥ १ ॥
ततो मन्त्रस्य सिद्ध्यर्थं गुरुं संपूज्य तोषयेत् ।
एवं च मंत्रसिद्धिः स्यादेवता च प्रसीदति ॥ २ ॥

क्रियासारे—

दीक्षाहीनान् पशून् यस्तु भोजयेद्वा स्वमन्दिरे ।
स याति परमेशातिनरकानेकविंशतिम् ॥ १ ॥

अद्यपि पुरश्चरणपदं पञ्चाङ्गपरम् । तथाच—“जपहोमौ तर्पणं चा-
भिषेको विप्रभोजनम् ॥ पञ्चागोपासनं लोके पुरश्चरणमुच्यते” ॥ १ ॥
तथापि ग्रहणादौ पुरश्चरणपदं जपमात्रपरम् । “सूर्य्योदयं समाख्य या-
वत्सूर्य्योदयान्तरम्” “तावज्जप्या निरान्तकः” “सर्वसिद्धिश्चरो भवेत्” ।
इत्यादिदर्शनात् । तत्र होमादेरभावात्तर्हि कथं ग्रहणपुरश्चरणे हो-
मादिरिति चेद्वचनादेव जायते । न च पुरश्चरणस्य पंचांगत्वात्सर्वत्र
तदेव स्यादिति वाच्यम् , ग्रहणे तद्विधानमनर्थकं स्यात् ।

किञ्च ग्रहणे होमादिनियमान्नान्यत्र होमादिः । ग्रहणपुरश्चरणे होमा-
दिविधानन्तु प्रकृतिभूतपञ्चाङ्गपरश्चरणान्त्यता बोधनात् । अत एव
ग्रहणे पञ्चाङ्गपुरश्चरणे कृते मोक्षप्रयोगेऽप्यधिकार इति । तदकरणे पुनः
केवलजपमात्रपुरश्चरणे कृते नाधिकार इति सर्वसम्मतम् ।

ग्रहणादौ पुरश्चरणस्य नित्यतामाह—

जपयज्ञं परित्यज्य पितृयज्ञं करोति यः ।

स भवेदेवताद्रोही पितृन्सप्त नयत्यधः ॥ १ ॥

पुरश्चरणकालस्तु वाराहीतन्त्रे—

चन्द्रतारानुकूले च शुक्लपक्षे शुभेऽहनि ।

आरम्भे तु पुरश्चर्य्या हरौ सुप्ते न चाचरेत् ॥

ग्रहणे च महातीर्थे न कालमवधारयेत् ॥ १ ॥

अथ पुरश्चरणप्रयोगः ।

तत्र तावद्भूमेः परिग्रहं कृत्वा पुरश्चरणात्प्राक् तृतीयदिवसे क्षौरा-
दिकं विधाय वेदिकायाश्चतुर्दिक्षु क्रोशं क्रोशद्वयं वा क्षेत्रं चतुरस्र-
माहारादिविहारार्थं परिकल्प्य तत्र कूर्मस्वरूपं मण्डपं विधायैकभक्तं
कुर्यात् । ततः परदिने स्नानादिकं विधाय शुद्धः सन् वेदिकायाश्चतुर्दि-

क्षु अश्वत्थोदुम्बरप्लक्ष्णाणामन्यतमस्य वितस्तिमात्रान् कुशकीलकान्
'ॐ नमः सुदर्शनायास्त्राय फड्' इतिमन्त्रेणाष्टोत्तरशताभिमन्त्रितान् वे-
दिनिकायदशदिक्ष ।

ये चात्र विघ्नकर्तारो भुवि दिव्यन्तरोक्षगाः ।

विघ्नभूताश्च ये चान्ये मम मन्त्रस्य सिद्धिषु ॥ १ ॥

मयैतत्कीलितं क्षेत्रं परित्यज्य विदूरतः ।

अपसर्पन्तु ते सर्वे भिर्विघ्नं सिद्धिरस्तु मे ॥ २ ॥

इत्यनेन निखन्यतेषु "ॐ सुदर्शनायास्त्राय फड्" इति मन्त्रेणास्त्रं सम्पूज्य
पूर्वादिक्रमेणेन्द्रादिलोकपालान् । "ॐ भूर्भुवः स्वरिन्द्रलोकपाल इहाग-
च्छेत्यावाह्य पंचोपचारैश्च पूजयेत् ।

तथाच मुण्डमालायाम्—

पुण्यक्षेत्रादिकं गत्वा कुर्याद्भूमेः परिग्रहम् ।

तथाह्यहकमन्त्रस्य पुरश्चरणसिद्धये ॥

ममेयं गृह्यते भूमिर्मन्त्रोऽयं सिद्धयतामिति ॥ १ ॥

तथा—

ग्रामे क्रोशमितं स्थानं नद्यादा स्वेच्छया मतम् ॥

नगरादावपि क्रोशं क्रोशयुग्ममथापि वा ॥ १ ॥

क्षेत्रं वा यावदिष्टं तु विहारार्थं प्रकल्पयेत् ।

आहारादिविहारार्थं तावती भूमिमाक्रमेत् ॥ २ ॥

अश्वत्थोदुम्बरप्लक्ष्णग्रोधाः क्षीरशाखिनः

क्षीरवृक्षोद्भवान् कीलानखमन्त्राभिमन्त्रितान् ॥ ३ ॥

निखनेदशदिग्भागे तेष्वस्त्रं च प्रपूजयेत् ।

लोकपालान् पुनस्तेषु गंधाद्यैः पूजयेत्सुधीः ॥ ४ ॥

ततो मध्यस्थाने क्षेत्रपालं वास्त्वीशं च सम्पूज्य सर्वविघ्नविनाशार्थं
गणेशं पूजयेत् ।

यथा—

ॐ अद्येत्यादि अमुकगोत्रः श्रीअमुकदेवशर्मा मत्कर्तव्यामुकमन्त्रपुर-
श्चरणकर्मणि विघ्ननाशार्थं गणेशपूजनमहं करिष्ये । इतिसंकल्प्य वेदि-
कामध्ये पंचोपचारगणेशं पूजयेत् ।

तदुक्तम्—

क्षेत्रपालादिकं तत्र पूजयेद्विधिवत्ततः ।

क्षेत्रेशं वास्तुनामानं विघ्नेशं च समर्चयेत् ॥

दिक्पतिभ्यो बलिं दद्यात् ततः क्षेत्रं समाविशेत् ॥ १ ॥

ततो माषभक्तादिवलिना पूजितदेवताभ्यो बलिं दद्यात् । ततः—

ॐ ये रौद्रा रौद्रकर्माणो रौद्रस्थाननिवासिनः ।

मातरोऽप्युग्ररूपाश्च गणाधिपतयश्च ये ॥ १ ॥

विष्णुभूताश्च ये चान्ये दिग्विदिक्षुः समाश्रिताः ।

सर्वे ते प्रीतमनसः प्रतिगृह्णन्त्विमं बलिम् ॥ २ ॥

इत्यनेन दशदिक्षु भूतेभ्यो बलिं दद्यात् । ततो गायत्रां जपेत् । तथाच—

प्रातः स्नात्वा तु गायत्र्याः सहस्रं प्रयतो जपेत् ।

ज्ञाताज्ञातस्य पापस्य क्षयार्थं प्रथमं ततः ॥ १ ॥

इति विद्याधराचार्यः । यत्तु—‘प्रातः स्नात्वा तु गायत्र्या अयुतं प्रयतो जपेत्’ । इति तत् पुनरत्यन्तपापशङ्कया ॥

ॐ अद्येत्यादि अमुकगोत्रः श्रीअमुकदेवशर्मा ज्ञाताज्ञातपापक्षयकामो अष्टोत्तरसहस्रसावित्रीजपमहं करिष्ये इति संकल्प्य जपेत् । तत उपवासं हविष्यं वा कृत्वा तत्परदिने उषसि स्नानादिकं विधाय स्वस्तिवाचनपूर्वकं संकल्पं कुर्यात् ।

ॐ अद्येत्यादिअमुकगोत्रोऽमुकदेवशर्मा अमुकदेवतायाः अमुकमंत्रसिद्धिप्रतिबन्धकारोषदुरितक्षयपूर्वकामुकमन्त्रसिद्धिकामोऽद्यारभ्ययावताकालेन स्येत्स्यति तावत्कालममुकमन्त्रस्य इत्यस्मिंश्चाजपतद्दशांशहोमतद्दशांशतर्पणतद्दशांशभिषेकतद्दशांशब्राह्मणभोजनरूपपूरश्चरणमहं करिष्ये इति संकल्पः । सामान्यपूजां विधाय जपं कुर्यात् । ततो होमस्ततस्तर्पणम् । कुलार्णवे—

तर्पणं तु ततः कुर्यातीर्थोदैश्चन्द्रमिश्रितैः

जले देवं समावाह्य पाद्यादैरुदकात्मकैः ॥ १ ॥

सम्पूज्य विधिवद्भक्त्या परिवारसमन्वितम् ।

एकैकमञ्जलिं तत्र परिवारान् प्रतर्पयेत् ॥ २ ॥

ततो होमदशांशेन तर्पयेत् परदैवतम् ॥ ३ ॥

तर्पणवाक्यं तु स्नानप्रकरणे बोध्यम् । अभिषेकवाक्यं तु—

नमोऽन्तं मूलमुच्चार्यामुकमदेवतामहमभिषिञ्चामीतिकलशमुद्रया स्वमूर्द्धन्यभिषेचयेत् । तथाच—

नमोऽन्तं मन्त्रमुच्चार्य तदन्ते देवताभिधाम् ।

द्वितीयान्तमहं पश्चादभिषिञ्चाम्यनेन तु ॥ १ ॥

अभिषिञ्चेत्स्वमूर्द्धानं तोयैः कुम्भाख्यमुद्रया ॥ २ ॥

शक्तिविषये नीलतन्त्रे—

मन्त्रान्ते नाम चोच्चार्य सिञ्चामीति नमःपदम् ॥ १ ॥ इति,

ततो दक्षिणा-अद्यकृतैतत् अमुकदेवस्यामुकमन्त्रपुरश्चरणकर्मणः
साङ्गतायै दक्षिणामिदं काञ्चनं वह्निदैवतं अमुकगोत्राय गुरवे तुभ्यमहं
सम्प्रददे । ततोऽङ्घ्रिद्रावधारणं कुर्यात् ।

अथ ग्रहणपुरश्चरणसङ्कल्पः ।

तद्यथा—ॐ अद्येत्यादिसराहुग्रस्ते निशाकरे दिवाकरे वा अमुकगोत्रः
श्रीअमुकदेवशर्मा अमुकदेवताया अमुकमन्त्रसिद्धिकामो ग्रासाद्विमु-
क्तिपर्यन्तम् अमुकमन्त्रस्य जपरूपपुरश्चरणमहं करिष्ये । इति सङ्कल्प्य
जपेत् । ततस्तद्दिने परदिने वा स्नानादिकं विधाय सङ्कल्पं कुर्यात् ।

ॐ अद्येत्यादि अमुकमन्त्रस्य कृतैतद्ग्रहणकालीन इत्यत्संख्यजपतद्द-
शांशहोमतद्दशांशतर्पणतद्दशांशाभिषेकतद्दशांशब्राह्मणभोजनकर्मण्यहं
करिष्ये इति सङ्कल्प्य होमादिकं कुर्यात् । दक्षिणादिकं तु पूर्ववत् ।

अथ कूर्मचक्रम्—

दीपस्थानं समाश्रित्य कृतं कर्मफलप्रदम् ।

दीप्यते पुरुषो यत्र दीपस्थानं तदुच्यते ॥ १ ॥

चतुरर्क्षां भुवं भित्त्वा कोष्ठानां नवकं लिखेत् ।

पूर्वकोष्ठादिविलिखेत्सप्तवर्गाननुक्रमात् ॥ २ ॥

लक्ष्मीशे मध्यकोष्ठे स्वराण्युगमक्रमास्त्रिखेत् ।

दिक्षु पूर्वादिता यत्र क्षेत्राद्यक्षरसंस्थितिः ॥ ३ ॥

मुखं तत्तस्य जानीयाद्वस्तावुभयतः स्थितौ ।

कोष्ठे कुक्षी उभे पादौ द्वौशिष्टं पुच्छमोरितम् ॥ ४ ॥

क्रमेणानेन विभजेन्मध्यस्थमपि भागतः ।

मुखस्थो लभते सिद्धिं करस्थः स्वल्पजीवनः ॥ ५ ॥

उदासीनः कुक्षिसंस्थः पादस्थो दुःखमाप्नुयात् ।

पुच्छस्थः पीड्यते मन्त्री बन्धनोच्चाटनादिभिः ॥ ६ ॥

कूर्मचक्रमिदं प्रोक्तं मन्त्राणां सिद्धिदायकम् ।

यस्य यज्ञफलं नास्ति सर्वानर्थाय कल्पते ॥ ७ ॥

पिङ्गलायाम्—

कूर्मचक्रमविज्ञेयो यः कुर्याज्जपयज्ञकम् ।

तस्य यज्ञफलं नास्ति सर्वानर्थाय कल्पते ॥ १ ॥

अथ मन्त्राणां दशसंस्काराः ।

गौतमीये—

जननं जीवनं पश्चात्ताडनं बोधनं तथा ।
 तथाभिषेको विमलीकरणाप्यायते पुनः ॥ १ ॥
 तर्पणं दीपनं गुप्तिर्दशेता मन्त्रसंस्क्रियाः ।
 स्वर्णादिपात्रे संलिख्य मातृकायन्त्रमुत्तमम् ॥ २ ॥
 काश्मीरचन्दनेनापि भस्मना वाथ सुव्रते ।
 काश्मीरं शक्तिसंस्कारे चन्दनं वैष्णवे मणौ ॥ ३ ॥
 शैवे भस्म समाख्यातं मातृकायन्त्रलेखने ।
 शैवादिमन्त्रभेदेन प्रोक्तं द्रव्यत्रयं शुभे ॥
 मन्त्राणां मातृकामध्यादुद्धारो जननं स्मृतम् ॥ ४ ॥
 यन्त्रस्य दिक्षु रं विदिक्षु ठं लिखेत् ।

तथाच गौतमीये—

कादिमांताः पञ्चवर्णाः पूर्वादिभ्यो न्यसेद्यदि ।
 यदि वांता शादिहान्तालक्ष्मीशे प्रविन्यसेत् ॥ १ ॥
 चतुरस्रं चतुर्द्वारं दिक्षु रं ठं विदिक्षु च ।
 व्योमेन्दा रसनाय तु कार्णांतु कमठां छदैः ॥ २ ॥
 स्फुरत्केशरम् , वर्णांस्तान्निवसुछदवसुमतीगेहेन संवेष्टितम् , आ-
 शास्वन्निष्ठुलांतलङ्गलियुजाक्षौणीपुरेणावृतम् ; यन्त्रं वर्णतनोः परं निग-
 दितं सौभाग्यसम्पत्करम् ; मातृकायन्त्रं पंक्तिक्रमेण विधिनामुनिभिस्तत्र
 निश्चितम् ॥

प्रणवान्तरितान् कृत्वा मन्त्रवर्णान् जपेत्सुधीः ।
 प्रत्येकशतवारं तु जीवनं तदुदाहृतम् ॥ १ ॥
 मन्त्रवर्णान् समालिख्य ताडयेच्चन्दनाम्भसा ।
 प्रत्येकं वायुबीजेन पूर्ववत्ताडनं मतम् ॥ २ ॥
 विलिख्य मन्त्रवर्णांस्तु प्रसूनैः करवीरजैः ।
 तन्मन्त्रवर्णसंख्याकैर्हृन्त्याद्रेफेण बोधनम् ॥ ३ ॥
 तत्तन्मन्त्रोक्तविधिनात्वभिषेकः प्रकीर्तितः ।
 अश्वत्थपल्लवैः सिंचेन्मन्त्री मन्त्रार्णसंख्यया ॥ ४ ॥
 सञ्चिन्त्य मनसा मन्त्रं सुषुम्णा मूलमध्यतः ।
 ज्योतिर्मन्त्रेण विधिवदाप्यायनविधिः स्मृतः ॥ ५ ॥
 मन्त्रेण वारिणा मन्त्रे तर्पणं तर्पणं मतम् ।
 मधुना शाक्तमन्त्रेषु वैष्णवे चेन्दुमज्जलैः ॥

शैवे घृतेन दुग्धेन तर्पणं सम्यगीरितम् ॥ ६ ॥

अभिषेकोऽपि तथा ॥

तारमायारमायोगोमनोर्हीपनमुच्यते ।

जप्यमानस्य मन्त्रस्य गोपनं त्वप्रकाशनम् ॥ १ ॥

संस्कारा दश संप्राक्ताः सर्वतन्त्रेषु गापिताः ।

यान् कृत्वा सम्प्रदायेन मन्त्री वाञ्छितमाप्नुयात् ॥ २ ॥

मलत्रयमिति—आलव्यं मायिकं कार्मणं च । प्रपञ्चसारे—

मायिकं नाम योगोत्थं पौरुषं कार्मणं मलम् ।

आलव्यं तद्वयं प्रोक्तं निषिद्धं तन्मलत्रयम् ॥ १ ॥

तारमायारमायोग इति तारमायारमाबीजपुटितं मन्त्रमष्टोत्तरशतं जपेदित्यर्थः । तथाच विश्वसारे—

(१) तारमायारमाबीजपुटितेन जपेन्मनुम् ।

अष्टोत्तरशतं चैव दीपयेत्साधकोत्तम ॥ १ ॥ इति ।

अथ कलावतीदीक्षाप्रयोगः—

शिष्यः पूर्वमुपोषितः कृतनित्यक्रियः स्वस्तिवाचनपूर्वकं संकल्पं कुर्यात् । तद्यथा—ॐ अद्येत्यादि अमुकगोत्रः श्रीअमुकदेवशर्मा धर्मा-
र्थकाममोक्षप्राप्तिकामोऽमुकदेवतायाः अमुकमन्त्रदीक्षामहं करिष्ये इति संकल्पः । गुरुं वृणुयात् । यथाॐ साधु भवान् आस्ताम् । ॐ साध्वहमासे इति । ॐ अर्चयिष्यामो भवन्तम् । ॐ अर्चय । ततो गन्धपुष्पवस्त्राल-
ङ्कारादिभिर्गुरुमभ्यर्च्य दक्षिणजानुं धृत्वा पठेत् । ॐ अद्येत्यादि अमु-
कगोत्रः श्रीअमुकदेवशर्मा अमुकदेवताया मत्कर्त्तव्यामुकमन्त्रदीक्षाक-
र्मणि अमुकगोत्रममुकदेवशर्माणमेभिः पाद्यादिभिरभ्यर्च्य गुरुत्वेन भ-
वन्तमहं वृणे । ॐ वृतास्मोत्युत्तरम् । यथाविहितं कर्म कुरु । यथाज्ञान-
तश्च करवाणीति प्रतिवचनम् । ततो गुरुराचम्य द्वारदेशे सामान्याद्यं कुर्यात् । तद्यथा—वामे त्रिकोणवृत्तभूविम्बं विलिख्य । ॐ आधारश-
क्तये नम इति सम्पूज्य फाडति मन्त्रेण पात्रं प्रक्षाल्य साधारं तत्र निधाय नम इति मन्त्रेण जलेनापूर्य्य अङ्गुशमुद्रया सूर्य्यमण्डलात् 'गङ्गे-
चे'त्यादिना तीर्थमावाह्य प्रणवेन गन्धादिनिःक्षिप्य धेनुमुद्रां प्रदर्श्य ॐ

(१) तारः—प्रणवः, माया—भुवनेश्वरो, रमाबीजम्—श्रीमिति; तारमायारमा-
बीजमित्यर्थः ।

इत्यष्टधा दशधा वा जप्त्वा फडिति मंत्रेण तज्जलेन द्वारमभ्युक्ष्य द्वार-
पूजां समारभेत् ।

तथा च—

त्रिकोणवृत्तं भूविभवं मण्डलं रचयेत्ततः ।

आधारशक्तिं सम्पूज्य तत्राधारं विनिलिपेत् ॥ ?

अत्रोण पात्रं संशोध्य हृन्मंत्रेण प्रपूजयेत् ।

निक्षिपेत्तीर्थभावाह्य गन्धादीन् प्रणवेन तु ॥

दर्शयेद्धेनुमुद्रां वै सामान्यार्घमिदं स्मृतम् ॥ २ ॥

इति गौतमीयवचनात् । अष्टधा प्रणवजपः, विशेषार्घं तथा दर्श-
नात् ॥ शक्त्यादौ दशधा तदर्थेन तथादर्शनात् । फडिति तज्जलेन
द्वारमभ्युक्ष्य द्वारपूजां (१) कुर्यात् ।

तद्यथा—ऊर्द्धोदुम्बरे ॐ विघ्नाय नमः ॐ महालक्ष्म्यै नमः ॐ सरस्वत्यै
नमः । दक्षिणशाखायाम् ॐ विष्णाय नमः, वामशाखायां—ॐ क्षेत्रपाला-
य नमः, तयोः पार्श्वयोः—ॐ गङ्गायै नमः, ॐ यमुनायै नमः । देहल्याम्
ॐ अस्त्राय नमः इति । पूजयेत् पुष्पवारिभिः । अशक्तश्चेत् द्वारदेवताभ्यो
नमः इत्येतावन्मात्रम् । त्रिपुरादिपूजादिषु स्वतन्त्रतन्त्रे—

गणेशं क्षेत्रपालं च योगिनीं बटुकं तथा ।

गङ्गां च यमुनां चैव लक्ष्मीं वार्णीं ततो यजेत् ॥ १ ॥

इति विशेषः । वैष्णवे च—

नन्दः सुनन्दश्चण्डश्च प्रचण्डो बल एव च ।

प्रबलो भद्रनामा च सुभद्रो विघ्नवैष्णवाः ॥

प्रणवादिनमोन्तेन नाममन्त्रेण पूजयेत् ॥ १ ॥

ततो दक्षिणपादपुरःसरं वामशाखां स्पृशन् दक्षिणाङ्गं सङ्कोचयन्
मण्डपान्तः प्रविश्य नैऋत्यां ॐ वास्तुपुरुषाय नमः । ॐ ब्रह्मणे नम इति
पूजयेत् । ततो हृदयमन्त्रेण दिव्यदृष्ट्यावलोकयन् दिव्यान् विघ्नानुत्सार्य
अस्त्राय फडिति मन्त्रेण जलेनान्तरिक्षगान् विघ्नानुत्सार्य वामपार्श्विघ्ना-
तत्रयेण भौमान् विघ्नानुत्सार्य फडिति मन्त्रेण जप्त्वा विकिरानादाय

ॐ अपसर्पन्तु ते भूता ये भूता भुवि संस्थिताः ।

ये भूता विघ्नकर्तारस्ते नश्यन्तु शिवाज्ञया ॥ १ ॥ इति विकिरयेत् ।

लाजाचन्दनसिद्धार्थमस्मदूर्वाकुशाक्षतः ।

विकिरा इति सन्दिष्टाः सर्वे विघ्नौघनाशकाः ॥ १ ॥

(१) अत्रोच्यते—द्वारे सति तत्रैव, । तदभावे मनसा द्वारचोराणादिकं परिक-
ल्प्य पूजयेत् ।

अनन्तरं देशिकेन्द्रो दिव्यद्रष्टावलोकनैः ।

दिव्यानुत्सारयेद्विघ्नानस्त्राभिश्चान्तरिक्षगान् ॥ २ ॥

पार्णिप्रातैस्त्रिभिर्भौमान्निति विघ्नान्निवारयेत् ।

ततो ऽक्षतान्समादाय दक्षे नाराचमुद्रया ॥

प्रक्षिपेद्ब्रह्ममन्त्रेण गृहान्तर्विघ्नशान्तये ॥ ३ ॥

“अपसर्पन्तु ते” इति शारदीयात् । सम्मोहनतन्त्रे—

विकारान् विकरेत्तत्र सप्तवारान् शरानुना” इति ।

ततो ह्रीं आधारशक्तिकमलासनाय नमः इत्यासनं सम्पूज्य धृत्वा पठेत् । आसनमन्त्रस्य मेरुपृष्ठशृङ्गिः सुतलं छन्दः कुर्मो देवता आस-
नपरिग्रहणे विनियोगः ।

ॐपृथिव त्वया धृता लोका देवि त्वं विष्णुना धृता ।

त्वं च धारय मां नित्यं पवित्रं कुरु आसनम् ॥ १ ॥

इति पठित्वा स्वस्तिकादिकमेणोपविशेत् । उपविश्य वा विघ्नानु-
त्सारयेत् । तन्त्रान्तरे—

आदौ विघ्नं समुत्सारय्य पश्चादासनकल्पनम् ।

अथवा आसने स्थित्वा विघ्नानुत्सारयेत्सुधीः ॥ १ ॥

ततः पञ्चगव्येन मण्डपं परिशोधयेत् । तथा गौतमीये—

पञ्चगव्येन तद्देहं मण्डपं च त्रिशोधयेत् ॥ १ ॥

पञ्चगव्यप्रमाणं तु तत्रव—

पलमात्रं दुग्धभागं गोमूत्रं तावदिष्यते ।

घृतं च पलमात्रं स्याद्गोमयं तोलकद्वयम् ॥ १ ॥

दधिप्रसृतिमात्रं सात्पञ्चगव्यमिदं स्मृतम् ।

अथवा पञ्चगव्यानां समानो भाग इष्यते ॥ २ ॥

मूलमन्त्रेण सम्मन्त्र्य तेनैव परिशोधयेत् ।

तेन सर्वविशुद्धिः स्यात् सर्वपापनिकृन्तनम् ॥ ३ ॥

ततः स्वदक्षिणे पूजाद्रव्याणि वामपार्श्वे सुवासितताम्बूलं पूर्ण-
कुम्भं हस्तक्षालनार्थं पात्रान्तरं पृष्ठदेशे स्थापयेत् । सर्वदिक्षु घृतप्रदी-
पांश्च स्थापयित्वा कृताञ्जलिर्भूत्वा वामे ॐगुरुभ्यो नमः । ॐपरमगुरु-
भ्यो नमः । ॐपरापरगुरुभ्यो नमः । परमेष्ठिगुरुभ्यो नमः । दक्षिणे ॐ
गणेशाय नमः । मध्ये अमुकदेवतायै नमः । तथा च—

कृताञ्जलिपुटो भूत्वा वामे गुरुत्रयं यजेत् ।

गुरुं च परमादिं च परापरगुरुं तथा ।

दक्षिणे च गणेशं च मूर्द्धि देवं विभावयेत् ॥ १ ॥

ततः फडिति मन्त्रेण गन्धपुष्पाभ्यां करौ संशोध्य ऊर्ध्वोर्द्धतालत्रयं दृष्ट्वा छोटिकाभिर्दशदिग्बन्धनं कुर्यात् । ततो रमिति जलधारया वह्निप्रकारं चिन्तयेत् । ततो भूतशुद्धिः । ततो मातृकान्यासः । ततः प्राणायामः । ततः पीठन्यासः । ततः ऋष्यादिन्यासः । ततो मन्त्रन्यासः । ततो मुद्रादर्शनम् । ततो ध्यानम् । ततो मानसीपूजा । ततो विशेषाढ्य-स्थापनम् । तथा—

अर्घ्यस्य त्रीणि पात्राणि पाद्यस्यापि त्रयं भवेत् ।

तथैवाचमनीयानि पात्राणि च विभागशः ॥

तथाकरणदौर्घ्यत्यादेकमेव प्रशस्यते ॥ १ ॥

किन्तु सामान्याढ्यविशेषाढ्यद्वयस्यावश्यकत्वम् । तथाच नव-
रत्नेश्वरे—

एकपात्रं न कर्तव्यं यदि साक्षान्महेश्वरः ।

मन्त्राः पराङ्मुखा यान्ति आपदश्च पदे पदे ॥

इह लोके दरिद्रः स्यान्मृते च पशुतां व्रजेत् ॥ १ ॥

राघवभट्टधृतम्—

सर्वत्रैव प्रशस्तोऽब्जः शिवसूर्यार्धनं विना ।

अब्जः-शंखः स्वयमेव त्रिकोणमण्डलं कृत्वा तदुपरि त्रिपदीमारोप्य फडिति शंखं प्रक्षाल्य तदुपरि संस्थाप्य नम इति मन्त्रेण गन्धपुष्पाक्षत-
दूर्वादि निक्षिप्य विमलजले विलोममातृकावर्णमूलेन पूरयेत् ॥ अं लं हं
सं षं शं वं लं रं यं मं भं वं फं पं नं धं दं थं तं णं ढं डं ठं टं अं झं जं छं
चं ङं घं गं खं कं अं ओं औं ऐं एं लृं लं कं ऋं ऊं उं ईं इं आं
अ । इत्यनेन वह्निमण्डलाय दशकलात्मने नमः इति त्रिपादिकायाम् ।
अं सूर्यमण्डलाय द्वादशकलात्मने नम इति शंखे । उं सोममण्डलाय
षोडशकलात्मने नमः इति जलेन सम्पूज्य ।

अंगङ्गे च यमुने चैव गोदावरि सरस्वति ।

नर्मदे सिन्धुकावेरि जलेऽस्मिन्सात्रधिं कुरु ॥

इत्यनेनांकुशमुद्रया सूर्यमण्डलात्तीर्थमावाह्य । अमुकि देवि इहा-
गङ्गागच्छ २ इह तिष्ठ २ स्वहृदयाद्देवतां तत्रावाह्य हूमिति तज्जलं वीक्ष्य पुनर-
भवगुण्य वषडिति गालिनीं मुद्रां प्रदर्श्य वौषडिति तज्जलं वीक्ष्य पुनर-
ङ्गमन्त्रैः सकलीकृत्य गन्धपुष्पाभ्यां देवतां सम्पूज्य तदुपरि मत्स्यमुद्रा-
माच्छाद्य मूलमन्त्रमष्टधा जपेत् ।

तथाच गौतमीये—

गन्धपुष्पैः समभ्यर्च्य कृष्णाख्यं धाम योजयेत् ।

अष्टकृत्वो जपेन्मन्त्रं शिखायां गालिनीं न्यसेत् ॥

अत्र कृष्णपदं तत्तदेवतापरम् । ततो धेनुमुद्रां प्रदर्शयन्नेन संरक्ष
तस्मात् किञ्चिज्जलं प्रोक्षणीपात्रे निःक्षिप्य तेनोदकेनात्मानं पूजोपकरणं
चाभ्युक्ष्य पीठन्यासक्रमेण शरीरे धर्मादीन् पूजयेत् । तद्यथा—दक्षिण-
स्कन्धे-ॐ धर्माय नमः । वामे-ज्ञानाय नमः । एवं वामोरौ वैराग्याय ।
दक्षिणे-पेश्वर्याय । मुखे-धर्माय । वामपार्श्वे-अज्ञानाय । नाभौ-
अवैराग्याय । दक्षिणपार्श्वे-अनैश्वर्याय । सर्वत्र प्रणवादिनमोऽन्तेन
पूजयेत् ॥ तथाच शारदायाम्—

अशोहयुग्मयोर्विद्वान् प्रादक्षिणेन देशिकः ।

धर्मज्ञानं च वैराग्यमैश्वर्यं चाप्यनुक्रमात् ।

मुखपार्श्वेनाभिपार्श्वेऽथ धर्मादीन् प्रकल्पयेत् ॥ १ ॥

हृदये-अनन्ताय नमः । एवं पद्माय नमः ॥ अं मर्कमण्डलाय द्वाद-
शकलात्मने नमः । ॐ सोममण्डलाय षोडशकलात्मने नमः । ॐ मं वह्नि-
मण्डलाय दशकलात्मने नमः । संसत्वाय नमः । रं रजसे, तं तमसे,
आं आत्मने, अं अन्तरात्मने, पं परमात्मने, ह्रीं ज्ञानात्मने, नमः सर्वत्र ।

शारदायाम्—

न्यासं क्रमेण देहे स्वे धर्मादांश्च प्रपूजयेत् ।

पुष्पाद्यैः पीठमन्वन्तमस्मिन् परमदेवताम् ॥ १ ॥

ततो हृत्पद्मस्य पूर्वादिकेशरेषु पीठशक्तीः सम्पूज्य मध्ये पीठमनुं
यजेत् । हृदये मूलदेवतां नैवेद्यं विना गन्धाद्यैः पूजयेत् ॥

तथाच निबन्धे—विना नैवेद्यं गन्धाद्यैरुपचारैः समर्चयेत् । तत
उत्तमाङ्गहृदाधारपादसर्वाङ्गकेषु । मूलेन पञ्च पुष्पाञ्जलिं दत्वा यथा-
शक्तिमन्त्रं जप्त्वा “ॐ गुह्यातिगुह्यगोप्त्री त्वम्” इत्यादिना जपं स-
मर्पयेत् ।

तथाच निबन्धे—

पञ्चकृत्वस्ततो दद्यात्पुष्पाञ्जलिमनन्यधीः ।

उत्तमाङ्गहृदाधारपादसर्वाङ्गके क्रमात् ॥ १ ॥

सर्वमेतत् प्रोक्षणीपात्रस्थेन वारिणा विदध्यात् । ततः प्रोक्षिण्यां तोयं
विसृज्य पूर्ववदापूर्य वहिः पूजामारभेत् । ततो वक्ष्यमाणशारदोक्तस-
र्वतौ भद्रमण्डलाद्यन्यतमं विधाय तत्र स्थापयेत् । ॐ मण्डलाय नमः
इति मण्डलं सम्पूज्य शालिभिः कर्णिकामध्यमापूर्य तदुपरि तण्डुला-
नास्तीर्य तेषु दर्भानास्तीर्य विष्टं चाक्षतायुतं तदुपरि न्यसेत् । ततो
मण्डले एताः पूजयेत् ।

तद्यथा पीठमध्ये-ॐआधारशक्तये नम इत्यादिपीठमन्त्रं तत्तत्पट-
लोक्तां पूजां कुर्यात् । मण्डले प्रादक्षिण्येन यं धूपार्घ्यं नम इत्या-
दिवहेर्दशकलां विन्यस्य सम्पूजयेत् । ततो हेमादिरचितं कुम्भं फडिति
प्रक्षाल्य चन्दनागुरुकर्पूरैः पूरयित्वा त्रिगुणस्तन्तूनासंवेष्ट्य ॐकुम्भाय
नमः इति गन्धपुष्पाभ्यां सम्पूज्य विष्टराक्षतं नव रत्नानि च प्रक्षिप्य
प्रणवमुच्चरन् कुम्भपोठयोरैक्यं विभाव्य पीठे स्थापयेत् ।

गौतमीये कुम्भध्यानं तु—

हैमं रूप्यं तथा ताम्रं मार्तिकं वा स्वशक्तिः ।

वित्तशाल्यं न कर्त्तव्यं कृते निष्फलमाप्नुयात् ॥ १ ॥

षट्त्रिंशदंगुलं कुम्भं विस्ताररात्रतिशालिनम् ।

षोडशं द्वादशं वापि ततो न्यूनं न कारयेत् ॥ २ ॥

अत्र राघवभट्टः—

पञ्चात्मिकायां दीक्षायां कलशान् पञ्च योजयेत् ।

कुम्भे प्रादक्षिण्येन सूर्यस्य किलाः न्यसेत् । कुम्भं तपिन्यै नमः ।

इति द्वादशकला विन्यस्य सम्पूजयेत् । ततः—

क्षीरद्रुमकषायेण पलाशत्वग्भवेन वा ।

तीर्थोदकैर्वा कर्पूरगन्धपुष्पसुवासितैः ॥ १ ॥

आत्मभेदेन विधिना मातृकां प्रतिलोमतः ।

देयं मन्त्रं जपन् कुम्भं पूरयेद्देवताधिया ॥ २ ॥

ततश्चन्द्रस्यामृतादिषोडशकलाजले प्रादक्षिण्येन विन्यस्य 'अमृ-
तायै नमः' इत्यादिना संपूज्य शंखान्तरं क्षीरकषायादिद्रव्यैरापूर्य गन्धा-
ष्टकं विलोडय तस्मिन् जले सकलाः कला आवाह्य पूजयेत् । शारदायाम-

गन्धाष्टकं तु त्रिविधं शक्तिविष्णुशिवात्मकम् ।

चन्दनागुरुकर्पूरचारेकुंकुमरोचना ॥

जटामांसीकपियुताशक्तेर्गन्धाष्टकं विदुः ॥ १ ॥

चन्दनागुरुहीवेरकुष्टकुंकुमसेविकाः ।

जटामांसीमुरमिति विष्णुगन्धाष्टकं स्मृतम् ॥ २ ॥

चन्दनागुरुकर्पूरतमालजलकुंकुमम् ।

कुशीतकुष्टसंयुक्तं शैवगन्धाष्टकं स्मृतम् ॥ ३ ॥

अस्यार्थः—चन्दनागुरुकर्पूरकृष्णशटीकुंकुमरोचना जटामांसी गांढ-
ना इति शक्तेर्गन्धाष्टकम् ॥ चन्दनागुरुवालाचकुंकुमश्वेतवीरणमूलजटामां-
सीदेवदारु इति विष्णोः, चन्दनागुरुकर्पूरतमालवालकुंकुमरक्तचन्दनकुड-
मिति शिवस्य ।

तत्रादौ वहेर्दशकलाः पूजयेत् । तद्यथा—

वहेर्धूम्राचिरादिदशकला इहागलुत २ इहतिष्ठत २ इह संनिहिता भवत इत्यावाहयेत् । ततो मूलमन्त्रं प्रतिलोमेन जपन् मन्त्रस्य देवतां मनसा ध्यायन् आसां प्राणप्रतिष्ठां कुर्यात् ।

तद्यथा—आं ह्रीं क्रों हं सः धूम्राचिरादिवन्हेर्दशकलानां प्राणा इह प्राणाः । आं ५ धूम्राचिरादिवन्हेर्दशकलानां जीव इह स्थितः । आं ५ धूम्राचिरादिवन्हेर्दशकलानां सर्वेन्द्रियाणि । आं ५ धूम्राचिरादिवन्हेर्दशकलानां वाङ्मनश्चक्षुश्रोत्रघ्राणप्राणा इहागत्य सुखं चिरं तिष्ठन्तु स्वाहा । इति प्राणं प्रतिष्ठाप्य गंधादिभिः पूजयेत् । धूम्राचिरादिभ्य एष गंधो नमः इत्यादिना पंचोपचारैः पूजयेत् । ततः प्रत्येकेन पूजयेत् । तद्यथा यं धूम्राचिषे नमः । रं ऊमायै० लं ज्वलिन्यै०, वं ज्वालिन्यै०, शं विस्फुलिगिन्यै०, षंसुश्रियै०, सं सुपायै०, हं कपिलायै०; लं हव्यवहायै०; क्षं कव्यवहायै नमः सर्वत्र । शक्तश्चेत् प्रत्येकमावाह्य पाद्यादिभिः पूजयेत् । ततः सूर्यस्य तपिन्यादिद्वादशकलाः पूर्ववत् प्राणप्रतिष्ठावाहनादि कृत्वा पूजयित्वा च प्रत्येकेन पूजयेत् । तद्यथा—कं अं तपिन्यै, खं वं तापिन्यै; गं फं धूम्रायै; घं पं मरिच्यै; ङं नं ज्वालिन्यै; चं धं रुच्यै छं दं सुषुम्णायै; जं थं भोगदायै, झं तं विश्वायै, अं शं बोधिन्यै, टं ठं धारिण्यै, डं ङं क्षमायै; इतिप्रत्येकं पूजयेत् । नमः सर्वत्र । शक्तश्चेत् प्रत्येकमावाह्य पाद्यादिभिः पूजयेत् ।

तथाच निबन्धे—कभाद्यावसुदाश्च सौराष्ट्रएडान्ताद्रदशारिता । ततश्चन्द्रस्यामृतादिषोडशकलानां प्राणप्रतिष्ठादिकं कृत्वा पूर्ववत् पूजयेत् । ततः प्रत्येकेन पूजयेत् ।

तद्यथा—अं अमृतायै । आं मानदाय । इंपूपायै । ईंतुष्ट्यै उं पुष्ट्यै ऊं रत्यै ऋं धृत्यै ॠं शशिन्यै लं चन्द्रिकायै लुंकान्त्य एंज्योत्स्नायै ऐश्रियै ओंप्रीत्यै औं अङ्गदायै, अंपूर्णायै, अः पूर्णामृतायै । नमः सर्वत्र । शक्तश्चेत् प्रत्येकमावाह्य गंधादिभिः पूजयेत् ।

ततः पञ्चाशत्कलापूजा यथा—सृष्ट्यादिकचतुर्वर्गकलाः पूर्ववत् प्राणप्रतिष्ठां कृत्वा पूजयेत् । प्रत्येकं पूजनं तु—कं सृष्ट्यै नमः, खं ऋद्ध्यै नमः, गं स्मृत्यै, घं मेधायै, ङं कान्त्यै, चं लक्ष्म्यै, छं धृत्यै, जं स्थिरायै; झं स्थित्यै; अं सिद्ध्यै नमः सर्वत्र । शक्तश्चेत् प्रत्येकमावाह्य पाद्यादिभिः पूजयेत् ।

तथाच—

“हं सः शुचिषद्वसुरन्तरिक्षसज्जोतावेदिषततिथिर्दूरो ण सत् । नृषद्वर-सद्गतसद्वयोमसदञ्जागोजा ऋतजा अद्रिजा ऋतं बृहत् ॥ इति” जप्त्वाह्य

शंखे पूजयेत् ॥ ततो जरादिद्वतवर्गकलाः पूर्ववत् प्राणप्रतिष्ठादिकं कृत्वा पूर्ववत्पूजयेत् ॥

प्रत्येकं तु—टं जरायै, ठं पालिन्यै, डं शान्त्यै, ढं ऐश्वर्यै, णं रत्यै, तं कामिन्यै, थं वरदायै, दं ह्लादिन्यै, धं प्रीत्यै, नं दीर्घायै, नमः सर्वत्र । शक्तश्चेत्प्रत्येकमावाह्य पूजयेत् ।

ततः ॐ “प्रतद्विष्णुस्तवते वीर्येण मृगो न भीमः कुचरोगिरिष्ठाः ॥ यस्योरुषुत्रिषुविक्रमणेष्वधित्थियन्ति भुवनानि विश्वा” ॥ इति जप्त्वा-वाह्य पूजयेत् । तथाच तन्त्रे—

प्रतिद्विष्णुस्तवते वीर्येण मृगो न भीम इत्येपि ॥ कुचरोपदतः प्रोते-मरिष्ठापदतो लिखेत् ॥ यस्योरुषित्रिषुपदतो विक्रमणेष्वपि ॥ क्षियन्ति-पभुवनानीति विश्वापदं समुद्धरेत् ॥

ततस्तीक्ष्णादिपयवर्गदशकलाः पूर्ववत् प्राणप्रतिष्ठां कृत्वा पूजयेत् ॥ पं तीक्ष्णायै, फं राद्रायै, बं भयायै, भं निद्रायै, मं तन्त्र्यै, यं क्षुधायै, रं क्रोधिन्यै, लं क्रियायै, वं उत्कारिण्यै । शं मृत्यवे । नमः सर्वत्र । शक्तश्चेत्प्रत्येकमावाह्य पाद्यादिभिः पूजयेत् । ततः—

ॐ “त्र्यम्बकं यजामहे सुगन्धिं पुष्टिवर्द्धनम् ।

ऊर्वाकमिव बंधनान्मृत्योर्मुक्षीय मामृतात्” ॥

इति जप्त्वावाह्य पूजयेत् । ततः पीतादिपवर्गपञ्चकलाः पूर्ववत् प्राणप्रतिष्ठां कृत्वावाह्य पाद्यादिभिः पूजयेत् ।

तद्यथा—पं पीतायै, नमः । सं श्वेतायै, हं अरुणायै, लं असि-तायै, क्षं अनन्तायै, नमः सर्वत्र ।

ॐ तद्विष्णोः परमं पदं सदा पश्यन्ति सूरयः ।

दिशि वचक्षुराततम् ॥ इत्यावाह्य पाद्यादिभिः पूजयेत् ।

शक्तश्चेत्प्रत्येकमावाह्य पूजयेत् । तद्यथा—अं निवृत्त्यै, आं प्रति-ष्ठायै, ईं विद्यायै, ईं शान्त्यै, उं इन्द्रिकायै, ऊं दीपिकायै, ऋं रेचिकायै, ॠं मेचिकायै, ॡं परायै, लृं सूक्ष्मायै, एं सूक्ष्मायै, ऐं ज्ञानामृतायै, ॐ आप्यायन्यै, आ व्यापिन्यै, अं व्योमरूपायै । अः अनन्तायै, नमः सर्वत्र । शक्तश्चेत्प्रत्येकमावाह्य पाद्यादिभिः पूजयेत् । ॐ “तद्वि-प्रासोविन्ध्यवोजामृतांसः समिन्धते । विष्णोर्यत्परमं पदम् ॥ विष्णुर्योनिं कल्पयतु त्वष्टारूपाणि पिबतु । आसिञ्चतु प्रजापतिर्धाता गर्भं दधा-तु ते ॥ गर्भं देहि सिनीवाली गर्भं देहि सरस्वति । गर्भं देहि देवा-वाधत्तां पुष्करञ्जौ” इति जप्त्वावाह्य पूजयेत् ॥ ततः कलात्मकं तत्

शंखस्थं काथं कुम्भे निक्षिपेत् ॥ ततो ऽश्वत्थपर्णसञ्चूतपल्लवैरिन्द्रावपरा-
जितावल्लीवेष्टितैः कल्पवृक्षबुद्ध्या कुम्भवक्त्रं निधाय तस्मिन्कुम्भवक्त्रे
सपलाक्षतं चषकं कल्पवृक्षफलबुद्ध्या स्थापयेत् । ततः कुम्भं निर्म्मलेन
क्षौमयुग्मेन संवेष्ट्य मूलेन कुम्भे मूर्तिं प्रकल्प (सङ्कल्प्य) यथोक्तरूपं देवतां
धात्वा तस्यामावाहनं कृत्वा पूजयेत् ॥ मूलमन्त्रमुच्चारयन्नमुक इहाग-
च्छागच्छ इहतिष्ठ तिष्ठ इह सन्निधेहि इह सन्निरुध्यस्व इत्यावाहनादिकं कृ-
त्वा हुमित्यवगुंठय देवताङ्गे षडङ्गन्यासं कृत्वा वमितिधेनुमुद्रया अमृती-
कृत्य परमीकरणमुद्रया परमीकुर्यात् । ततः प्राणप्रतिष्ठां कृत्वा षोड-
शोपचारैः पूजयेत् । तथा मूलमुच्चार्य एतत् पाद्यं अमुकदेवतायै नम
इति पादाम्बुजे । एतत्—

श्यामाकटूर्वाञ्जविष्णुकान्ताभिरीरितम् । सुधामन्त्रेण वदने दद्या-
दाचमनीयकम् ॥ १ ॥

इत्यत्र सुधापाठं कुर्वतः सुधाशब्दस्यामृतवाचकत्वात्, “पयः
कीलालममृतं जीवनं भुवनं वनम्” इत्यमरः । इति अमृतशब्दस्य जल-
वाचकत्वादिदमाचमनीयमिति वदन्ति ।

अस्य स्वाहा इति गन्धपुष्पाक्षतयवकुशाग्रतिलसर्षपदूवात्मकमस्यं
शिरसि दद्यात् ।

वैष्णवे तु—अस्यादिक्रमेण देयमिति वदन्ति । जातीलवङ्गकङ्कोला-
ध्मकमाचमनीयं वदने दद्यात् ।

तथाच—

मधुपर्कं ततो दद्याज्जलमन्त्रेण देशिकः ।

इतिवचनात् । न च मधुपर्कमात्रविषयमिदम् ;

सुधानुनाततः कुर्यान्मधुपर्कं मुखाम्बुजे ।

तेनैवमनुना कुर्यादङ्गिराचमनीयकम् ॥ इति वचनात् ।

तथा—चारुणेन च मन्त्रेण दद्यादाचमनीयकम् । एतद्वचनं शुद्र-
विषयिकमिति केचित् ।

वस्तुतस्तु इच्छाविकल्पः । मैथिलास्तु स्वधा पाठं कुर्वन्ति । न
सुधेति वकारस्य त्यागबोधकत्वात् ।

किञ्चित् त्यागात्मकस्वाहाशब्देनार्घ्यदानात् तत् समभिव्याहृताचम-
नीयदानेऽपि त्यागार्थबोधकत्वेन स्वधामन्त्रो युज्यते न तु वमिति । तथा-
च “नमः स्वाहास्वधावषट्त्वोषडू” इति यथाक्रमभिधानात् जलमन्त्रे-
णेति वचनं प्रमाणशून्यमितितान्त्रिकाः । तेनाचमनीयं स्वधेति ।

तथा—

स्वधेत्याचमनीयं च त्रिवारं मुखपङ्कजे ।

स्वधेतिमधुपर्कं च पुनराचमनीयकम् ॥ १ ॥

इतिसामशम्भुधृतवचनात् ।

एके पुनः 'जलमन्त्रेण देशिकः' "वारुणेन च वीजेन" इत्यत्र सहार्थां तृतीयां वदन्त इदमाचमनीयकम् अमुकदेवतायै स्वधेति मन्यन्ते । ततो मधुपर्कः स्वधा ।

आज्यं दधिमधूमिश्रं मधुपर्कं विदुर्बुधाः ।

एवं पुनराचमनीयं स्वाहेति । ततः स्नानीयं निवेदयामि । ततो वस्त्रयज्ञोपवीतानि दद्यात् । तत आभरणं नमः एष गंधो नमः । स च—
गंधश्चंदनकर्पूरकालागरुभिरीरितः ॥

ततो मंत्रपुटितमातृकावर्णं तत्तन्त्यासस्थाने पूजयित्वा एतानि पुष्पाणि वौषट् ।

तत आवरणपूजा ॥ सर्वत्र दाने मूलमंत्रोच्चारणम् ॥ ततो गुग्गुल्व-
गरुशीरशर्कराचंदनघृतात्मकं धूपं दद्यात् । तथाच—

स गुग्गुल्वगरुशीरशर्करामधुचन्दनैः ।

धूपयेदाज्यसंमिश्रैर्नाचैर्देवस्य देशिकः ॥ १ ॥

विशेषस्तु तत्रैव—

सिताज्यमधुसंमिश्रं गुग्गुल्वगरुचन्दनम् ।

षडङ्गं धूपयेत्तत्तु सर्वदेवमयं सदा ॥ १ ॥

तथा तन्त्रराजे—

रोगरोगहररोगदघशान् सुरारुजतुलघुपत्रविशेषाः ।

वक्रविवर्जितवारिजमुद्रा धूपवतिरिह सुन्दरिभद्रा ॥ १ ॥

गुग्गुलुं सरलं दारुमन्त्रं मलयसंभवम् ।

हीवेरमगुरुं कुष्ठं गुडं सर्जरुचंदनम् ॥ १ ॥

हरीतकीनवनखी लाक्षां (जटा) मांसां च शैलजम् ।

षोडशाङ्गं विदुर्धूपं देवे पैत्रे च कर्मणि ॥ २ ॥

मधुमुक्तं घृतं गंधो गुग्गुल्वगुरुशैलजम् ।

चन्दनं सिलहसिद्धार्थं दशांगो धूप उच्यते ॥ ३ ॥

ततः कर्पूरगर्भिया वर्तिकया दीपं दद्यात् । तथाच—

वर्त्या कर्पूरगर्भिया सर्पिषा तिलजेन वा ।

आरोप्य दर्शयेद्दीपानुष्ठैः सौरभशालिनः ॥ १ ॥

इति शौरदायाम् ।

गौतमीये विशेषस्तु—

तत्र तत्र जलं दद्यात् उपचारान्तेन्तरा ।

ततो नैवेद्यादीनि दद्यात् । गंधादिविशेषस्तु तन्त्रान्तरे—

मध्यमानामिकाङ्कुष्ठैरंगुल्यग्रेण पार्श्वेति ! ।

दद्याच्च विमलं गन्धं मूलमंत्रेण साधकः ॥ १ ॥

अंगुष्ठतर्जनीभ्यां तु चक्रे पुष्पं निवेदयेत् ।

यथा गन्धं तथा देवि ! धूपं दद्याद्विचक्षणः ॥ २ ॥

मध्यमानामिकाभ्यां तु मध्यपर्वणि देशिकः ।

अङ्कुल्यग्रेण देवेशि ! धृत्वा धूपं निवेदयेत् ॥ ३ ॥

उत्तेलनं त्रिधा कृत्वा गायत्र्यामूलयोगतः ।

तत्वाख्यमुद्रया देवि ! नैवेद्यं तु निवेदयेत् ॥

मूलेनाचमनं दद्यात्ताम्बूलं तेन मुद्रया ॥ ४ ॥

तथा सौरागमे—

ततः समर्पयेद्बुधूपं घंटावाद्यजयस्वनैः ॥ १ ॥

तन्त्रातरे—

धूपभाजनमस्त्रेण प्रोक्ष्याभ्यर्च्य हृदानुना ।

अस्त्रेण पूजितां घंटां वादयन् गुग्गुलं दहेत् ॥ १ ॥

तथा—

जयध्वनिततो मंत्रमातस्वाहेत्युदीर्य च ।

अभ्यर्च्य वादयेद्घण्टां सुधूपैर्धूपयेत्ततः ॥ २ ॥

तन्त्रे—

न भूमौ वितरेद्बुधूपं नासने न घटे तथा ।

तथाच गौतमीये—

उत्तार्च्यं दृष्टिपर्यन्तं घंटां वामदिशि थिताम् ।

वादयन् वामहस्तेन दक्षहस्तेन चार्पयेत् ॥ १ ॥

एवं दीपदानेऽपि घंटावादनम् ।

वामले—

निवेदयेत् पुरोभागे गंधपुष्पं च भूषणम् ।

दीपं दक्षिणतो दद्यात् पुरतो वा न वामतः ॥ १ ॥

वामनस्तु तथा धूपमग्रे वा न तु दक्षिणे ।

नैवेद्यं दक्षिणे भागे पुरतो वा न पृष्ठतः ॥ २ ॥

वामदक्षिणभागस्तु देवताया एव न तु साधकस्य ।

धूपदीपो सुभोज्यं च देवताग्रे निवेदयेत् ।

इतिदर्शनात् ।

घृतयुक्तं दक्षिणे तु तैलयुक्तं च वामतः ।

एवं सितावर्तिश्चेद्दक्षिणे; रक्तावर्तिश्चेद्दामे; संमुखे तु न नियमः ।

यत्नं च देवतावामे आमाम्नं चैव दक्षिणे ।

इति तु सांप्रदायिकाः । तथा च यामले—

दीपं घृतयुतं दक्षे तैलयुक्तं च वामतः ।

दक्षिणे च सितावर्तिं वामतो रक्तवर्तिकम् ॥ १ ॥

पक्वापक्वभिभेदेन नैवेद्येष्विति च स्थितिः ।

पुरतो नियमो नास्ति दीपनैवेद्ययोः क्वचित् ॥ २ ॥

ततोऽष्टोत्तरशतं सहस्रं वा शतं वा संजप्य ॐ गुह्यातीत्यादिना जपं समर्पयेत् । अस्य मंत्रस्य दशसंस्कारान् पूर्वोक्तप्रकारेण कृत्वा गुरुः शिष्यमानीय वौषडिति मंत्रेण शिष्यनेत्रं वक्ष्णाल्लाघ शिष्याञ्जलिं पुष्पैः पूरयित्वा गुरुः स्वयमेव मंत्रमुच्चार्य कलशे देवताप्रीत्यै क्षेपयेत् । ततो नेत्रबन्धं दूरीकृत्य दर्भास्तरण आसीनं शिष्यं आत्मयागक्रमात् भूतशुद्ध्यादिकं विधाय तत्तन्मंत्रोक्तन्यासान् शिष्यस्य देहे कुर्यात् । कुंभस्थां देवतां पुनः पंचोपचारैः संपूज्यालंकृतं शिष्यमन्यस्मिन्नुपवेशयेत् । ततो मंगलाचारपूर्वकं तत् कुंभं समुद्धृत्य तस्मुखस्थान् सुरद्रुमरूपान् पल्लवान् शिष्यस्य शिरसि निधाय मातृकां मनसा जपन् मूलेन साधितैस्तोयैर्वशिष्टसंहितोक्तामिषेकमंत्रैस्तमभिसेचयेत् । शिष्योऽवशिष्टजलेनाचम्य वाससी परिधाय गुरोः सन्निधानुपविशेत् । तामेव गुरुरात्मनोदेवतां शिष्यसंक्रांतां तयोरेक्यं संभावयन् गंधादिभिः पूजयेत् ।

ॐसहस्रारं हुंफडितिमंत्रेण शिष्यस्य शिखां बद्ध्वा संरक्ष्य कलान्यासं कुर्यात् ।

तद्यथा—कुशत्रयेण पादतलाज्जानुपर्यन्तम् ॐनिवृत्त्यैनमः । जानुनोर्त्राभिपर्यन्तं ॐप्रतिष्ठायै नमः । नाभेराकंठं ॐविद्यायै नमः । कंठादाललाटं । ॐशान्त्यै नमः । ललाटादान्त्रह्रस्वधांतं ॐशान्त्यतीतायै नमः । पुनर्ब्रह्मरंध्रादाललाटं ॐशान्त्यतीतायै नमः । ललाटादाकंठं ॐशान्त्यै नमः । कंठान्नाभिपर्यन्तं ॐविद्यायै नमः । नाभेर्जानुपर्यन्तं ॐप्रतीष्टायै नमः । जानुतः पादपर्यन्तं ॐनिवृत्त्यैनमः । ततः शिरसि हस्तं दत्वा अष्टोत्तरशतं जप्त्वा अमुकमंत्रं तेऽहं ददामीति शिष्यहस्ते जलं दद्यात् । तथा वासिष्ठे—ततस्तच्छिरसि स्वस्य हस्तं दत्वा शतं जपेत् ।

अष्टोत्तरं ततो मंत्रं दद्यादुदकपूर्वकम् ।

आवयोस्तुल्यफलदा भवत्वैवमुदीरयेत् ॥ ३ ॥

ततो ददस्वेति शिष्यो ब्रूयात् । तत ऋष्यादिसंयुक्तं मंत्रं गुरुः शि-
दक्षिणकर्णं त्रिश्रावयेत् । तथाच गौतमीये—

ग्यासजातं तस्य देहे गुरुः शिष्यस्य यत्नतः ।

दक्षकर्णं वदेन्मन्त्रं त्रिवारं पूर्णमानसः ॥ १ ॥

इत्थेतिद्विजातिविषयम् । तथाच तन्त्रे—

दक्षकर्णे त्रिशोविद्यामेकाच्चारणं चोच्चरेत् ।

एष विधिद्विजातीनां स्त्रीशूद्राणां च वामतः ॥ १ ॥

रुद्रयामले—

गुरुस्तु प्राङ्मुखो भूत्वा शिष्यं प्रत्यङ्मुखस्थितम् ।

त्रिवारं दक्षिणे कर्णे वामे चैवं तथासकृत् ॥

विपरीतमतो ज्ञेयं स्त्रीशूद्राणां च वामतः ॥ १ ॥

इति विश्वसारे ।

दक्षकर्णे वदेन्मन्त्रं ऋष्यादिकसमन्वितम् ।

तथा तस्मिन्क्षणे देवि ! जपेन्मन्त्रं शताष्टकम् ॥ १ ॥

शारदायाम्—

गुरोर्लब्धपुनर्विद्यामष्टकृत्वो जपेत्सुधीः ।

गुरुमन्त्रदेवतानामैक्यं संभावयन् धिया ॥ १ ॥

एतद्वचनं तु तत्तद्भावनापरजपविषयम् । ततो गुरुचरणे पतित एव
निष्ठेत् । ततो गुरुः—

उतिष्ठ वत्स मुक्तोऽसि सम्यगाचारवान् भव ।

कीर्तिः श्रीकान्तिदीर्घायुबलारोग्यं सदास्तु ते ॥ १ ॥

इत्युत्थापयेत् । ततः शिष्यः कुशतिलजलान्यादाय—

ॐ अद्यकृतैतत् अमुकमन्त्रग्रहणप्रतिष्ठार्थं दक्षिणामिदं सुवर्णं काञ्चनं
वा वह्निदैवतम् अमुकगोत्रायाऽमुकदेवशर्मणे गुरवे तुभ्यमहं संप्रददे ।
शरीरमर्थं प्राणांश्च सर्वं तस्मै निवेदयेत् ।

ततः प्रभृति कुर्वीत गुरोः प्रियमनन्यधीः ।

यद्यदिष्टतमं लोके गुरवे तन्निवेदयेत् ॥ १ ॥

स्वतन्त्रतन्त्रे दक्षिणा नियमो यथा—

गुरवे दक्षिणां दद्यात् प्रत्यक्षाय शिवात्मने ।

सर्वस्वं वा तदूर्ध्वं वा तदर्धं वा तदाङ्गया ॥

नचेत्संचारिणी शक्तिः कथमस्य भविष्यति ॥ २ ॥

तथा कुलामृते—

वित्तशाठ्यं निहन्त्याशु पुत्रानायुर्यशोधनम् ।

गुरुदेवं वञ्चयित्वा यः कुर्याद्वनसंचयम् ॥

तेन तद्भुज्यते नैव ह्रीयते राजतस्करेः ॥ ३ ॥

अन्यत्र—सर्वस्वं दक्षिणां दद्यात् गांश्च दद्यात्पयस्विनीम् ।

भूमिं वृत्तिकरीं दद्यात् पुत्रपात्रानुगामिनीम् ॥ १ ॥

गुरवे दक्षिणां दद्यात्स्वर्णवस्त्रसमन्विताम् ।

गुरुसंतोषमात्रेण दुष्टमंत्रोऽपि सिद्ध्यति ॥ २ ॥

अन्यथा नैव सिद्धिः स्यादभिचाराय कल्पते ।

दीक्षाग्रहणसामग्रीं गुरवे ऽथ निवेदयेत् ॥

अन्यांश्च ब्राह्मणांस्तत्र यत्नतः परितोषयेत् ॥ ३ ॥

तन्त्रान्तरे—शतं जपेतुद्ग्रस्थो निकटे त्रिदिनं वसेत् ।

नोचेत्संचारिणीशक्तिर्गुरुमेति न संशयः ॥ १ ॥

विश्वसारे—अष्टाधिकसहस्रं वै शतं वापि विधानतः ।

स्वशक्तिरक्षणार्थाय गुरुमन्त्रं तदा जपेत् ॥ १ ॥

तथाच—दत्त्वा मन्त्रं जपेद्देवि ! शतमष्टोत्तरं ततः ॥ इति ।

तदा मिष्टान्नपानादितो ब्राह्मणान् परितोष्य स्वयं भुञ्जीत ।

दीक्षादिवसे गुरुशिष्ययोरुपवासे दोषमाह योगिनीतंत्रे—

मन्त्रं दत्त्वा गुरुश्चैव उपवासं यदाचरेत् ।

महान्धकारनरके क्रिमिर्भवति नान्यथा ॥ १ ॥

दीक्षाकृत्वा यदा मंत्री उपवासं समाचरेत् ।

तस्य देवः सदा रुष्टः शापं दत्त्वा व्रजेत्पुरम् ॥ २ ॥

यद्यत्र होमः क्रियते तदा तद्विधानं वक्ष्यामः ।

इति कलवतीदीक्षा ।

अथ पञ्चायतनीदीक्षा ।

तत्र यामले—भवानीन्तु यदा मध्ये ऐशान्यामच्युतं यजेत् ।

आग्नेय्यां पार्वतीनाथं नैर्ऋत्यां गणनायकम् ॥ १ ॥

वायव्यां तपनं चैव पूजाक्रम उदाहृतः ।

यदा मध्ये तु गोविन्दमैशान्यां शंकरं यजेत् ॥ २ ॥

आग्नेय्यां गणनाथं च नैऋत्यां तपनं तथा ।

वायव्यामग्निं चैव भोगमोक्षैकभूमिकाम् ॥ ३ ॥

शङ्करं तु यदा मध्ये ऐशान्यामच्युतं यजेत् ।

आग्नेय्यां तपनं चैव नैर्ऋत्यां गणनायकम् ॥ ४ ॥

वायव्यां पार्वतीं चैव भोगमोक्षप्रदायिनी ।

आदित्यं च यदा मध्ये ऐशान्यां शङ्करं यजेत् ॥ ५ ॥

आग्नेय्यां गणनाथं च नैऋत्यां केशवं यजेत् ।
 वायव्यामम्बिकां देवि ! स्वर्गसाधनभूमिकाम् ॥ ६ ॥
 गणनाथं यदा मध्ये ऐशाभ्यां केशवं यजेत् ।
 आग्नेय्यामीश्वरं चैव नैऋत्यां तपनं तथा ॥ ७ ॥
 वायव्यां पार्वतीं चैव पूजयेन्मोक्षसाधिनीम् ।
 स्वस्थानवर्जिता देवा दुःखशोकभयप्रदाः ॥ ८ ॥

तथा च गणेशविमर्षिण्याम्—

शंभौ मध्यगते हरीनहरभूदेव्या हरौ शंकरे—
 भास्व्येनागसुता रवौ हरगणेशाज्जिबिकास्थापिता ।
 देव्यां विष्णुहरैकदंतरव्या लम्बोदरेच्छेस्वरे—
 नाय्या शंकरभागतो ऽतिसुखदाव्यक्तास्तु ते हानिदाः ॥ १ ॥

रामार्चनचन्द्रिकायां गौतमीये च—यदाङ्गदेवतायाः पूजने विशेष उक्तः ।
 तथा—देवताग्रे स्वस्थ चाग्रे प्राची प्राक्ता मनीषिभिः ।

तस्याग्नेये गणेशानं सूर्य्यनैऋत्यकोणके ॥ १ ॥
 वायव्ये चाम्बिकामीशमीशाने हरिपूजने ।
 तथा पंचात्मिकायां च गणेशादिकमायजेत् ॥ २ ॥
 यदा तु मध्ये गोविन्दमाग्नेय्यां गणनायकम् ।
 नैऋत्या हं समम्बर्च्य वायव्यामर्चयेच्छिवाम् ॥
 ऐशाभ्यां शंकरं चैव भागमोक्षफलाप्तये ॥ ३ ॥

इति यदङ्गदेवतायाः पूजने गणेशादिपूजनमुक्तं; तद्रामगोपालविषय-
 मितिकेचित् ।

वस्तुतो वैकल्प्यमिति संप्रदायः । एतेषां पूजनं तु गौतमीये—

गन्धादिभिरथाभ्यर्च्य षडङ्गार्चनमेव च ।
 विशकृत्वो जपेन्मन्त्रं नमस्कृत्य समापयेत् ॥ १ ॥

अङ्गदेवतापूजाकालस्तु पीठपूजानन्तरम् । तथाच सनत्कुमारतन्त्रे—

पीठस्यार्चनमङ्गदेवयजनं प्राणप्रतिष्ठा तथा

आहूतं निजमुद्रिकाविरचनं ध्यानं प्रभोःपूजनम् ॥ इति ।

यत्तु देवे पुष्पाञ्जलिं दत्वा अङ्गदेवान् समर्चयेत्, तत्तु प्रतिष्ठितय-
 न्त्रादिविषयम् । यन्त्रातिरिक्ताधारपूजनं तु कुलावल्याम्—

एकपीठे पृथक्पूजां विना यन्त्रं करोति यः ।

अङ्गाङ्गित्वं परित्यज्य देवताशापमाप्नुयात् ॥ २ ॥

एवञ्च—आवाह्य देवतामन्यामर्च्यस्त्वन्यदेवताम् ।

उभाभ्यां लभते शापं मन्त्री तु बलदुर्मतिः ॥ १ ॥

तदेतदतिरिक्तविषयम् । सर्वेषामङ्गमन्त्राणां सिद्धादिविचारो नास्ति ।

तथाच—सिद्धादिशोधनं नैषामङ्गत्वे सति राजवत् ।

श्यामादौ तु पञ्चायतनाभावः । तथाच रुद्रयामले—

श्यामायां भैरवीतावच्छिन्नमस्तरास्तुभैरवे ।

मंजुघोषे तथारौद्रे पञ्चाङ्गं नेष्यते बुधैः ॥ १ ॥

उपविद्यासु सर्वासु षट्कर्मादिषु साधने ।

नात्र दीक्षाद्यपेक्षास्ति नात्राङ्गादिप्रपूजनम् ॥ २ ॥

तत्त्वसारे—उपविद्यासु सर्वासु तथा योगप्रसाधने ।

दीक्षां वीनैव कर्त्तव्यमुपदेशं सदैव हि ॥ १ ॥

अथ संक्षेपदीक्षा ।

मुहूर्ते सर्वतोभद्रे नवकुम्भं निधाय च ।

सोदकं गन्धपुष्पाभ्यामर्चितं वस्त्रसंयुतम् ॥ १ ॥

सर्वाषधीन्नवरत्नं पञ्चपल्लवसंयुतम् ।

तता देवार्चनं कृत्वा हुनेदष्टोत्तरं शतम् ॥ २ ॥

पञ्चपल्लवमिति—पणसाम्राऽश्वत्थवटवकुलानि ।

तथाच वासिष्ठे—पणसाम्नं तथाऽश्वत्थं वटं बकुलमेव च ।

पञ्चपल्लवमित्युक्तं मुनिभिस्तन्त्रवेदिभिः ॥ १ ॥

नवरत्नम्—मुक्तामाणिक्यवैडूर्यगोमेदा वज्रविद्रुमौ ।

पद्मरागं मरकतं नीलं चेति यथाकमात् ॥ १ ॥

निबन्धे—शिष्यं स्वलंकृतं वेद्यामुपाग्निमुपवेशयेत् ।

मन्त्रितं प्रोक्षणीतोयैः शान्तिकुम्भजलैस्तथा ॥ १ ॥

मूलमन्त्रेणाष्टोत्तरशतैर्मन्त्रितैरभिषेचयेत् अष्टोत्तरशतेतरशतैः ।

अथ संपादयेन्मन्त्रं हस्तं शिरसि धारयेत् ।

समोऽस्तीत्यक्षतान्दद्यात्ततः शिष्योऽर्चयेद्गुरुम् ॥ १ ॥

यद्वा दीक्षान्तरम्—शंखमभ्यर्च्य साक्षतं तदम्बुनाभिषिञ्च्याष्टवारं
मूलेन शिरसि करं निधाय अष्टौ वारान् कर्णे जपेत् ।

तथाच—तत्राप्यशक्तः कश्चिच्चेदङ्गमभ्यर्च्य साक्षतम् ।

तदम्बुनाभिषिञ्च्याष्टवारं मूलेन मस्तके ॥

निधायान्तौ जपेत्कर्णौ उपदेशे त्वयंविधिः ॥ १ ॥

इति संक्षेपदीक्षा ॥

उपदेशान्तरमाह विश्वसारे—

चन्द्रसूर्यग्रहे तीर्थे सिद्धक्षेत्रे शिवालये ।

मन्त्रमात्रप्रकथनमुपदेशः स उच्यते ॥ १ ॥

महादीक्षा तथा दीक्षोपदेशस्तदनन्तरम् ।

युगे युगे च कर्तव्य उपदेशः कलौ युगे ॥ २ ॥

अथ सर्वतोभद्रमण्डलं शारदायाम्—

चतुरस्रे चतुःकोष्टे कर्णसूत्रसमन्विते ।

चतुर्ध्वपि च कोष्टेषु कोणसूत्रचतुष्टयम् ॥ १ ॥

मध्ये मध्ये यथा मत्स्या भवेयुः पातयेत्तथा ।

पूर्वापरायते द्वे द्वे मन्त्री याम्योत्तरायणे ॥ २ ॥

पातयेत्तेषु मत्स्येषु समं सूत्रचतुष्टयम् ।

पूर्ववत् कोणकोष्टेषु कर्णसूत्राणि पातयेत् ॥ ३ ॥

तदुद्धूतेषु मत्स्येषु दद्यात्सूत्रचतुष्टयम् ।

ततः कोष्टेषु मत्स्याः स्युस्तेषु सूत्राणि पातयेत् ॥ ४ ॥

यावच्छतद्वयं मन्त्री षट्पञ्चाशत्पदान्यपि ।

तावतेनैव विधिना तत्र सूत्राणि पातयेत् ॥ ५ ॥

दैर्घ्यावस्तारयोः षोडशकोष्टे कृते तद्विष्यति । तत्र कर्णसूत्रपातनं
कोष्ठानां तुल्यपरिमाणार्थमिति बोद्धव्यम् ।

षट्त्रिंशतापदैर्मध्यं लिखेत्पद्मं सलक्षणम् ।

बहिः पन्त्या लिखेत्पीठं पंक्तियुग्मेन षोडशिका ॥ ६ ॥

द्वारशोभोपशोभास्त्रान् शिष्टाभ्यां परिकल्पयेत् ।

शास्त्रोक्तविधिना मन्त्री ततः पद्मं समालिखेत् ॥ ७ ॥

पद्मक्षेत्रस्य संत्यज्य द्वादशांशं बहिः सुधीः ।

तन्मध्ये विभजेद्भुक्तैस्त्रिभिः समविभागतः ॥ ८ ॥

आद्यं स्यात्कर्णिकास्थानं केशराणां द्वितीयकम् ।

तृतीयं पद्मपत्राणां मुक्तांशेन दलाग्रहम् ॥ ९ ॥

बाह्यवृत्तान्तरालस्य मानेन विधिना सुधीः ।

विधायके शराग्रेषु परितोऽर्द्धनिशाकरान् ॥ १० ॥

लिखित्वा संधिसंस्थानि तत्र सूत्राणि पातयेत् ।

दलाग्राणां च यन्मानं तन्मानाद्बृत्तमालिखेत् ॥ ११ ॥

तदन्तराले तन्मध्ये सूत्रस्योभयतः सुधीः ।

आलिखेद्बाह्यहस्तेन दलाग्राणि समन्ततः ॥ १२ ॥

दलमूलेषु युगशः केशराणि प्रकल्पयेत् ।

एतत्साधारणं प्रोक्तं पङ्कजं तन्त्रवेदिभिः ॥ १३ ॥

पदानि त्रीणि पादार्थं पीठकोणेषु मार्ज्जयेत् ।

अवशिष्टैः पदैर्विद्वान् पीठगात्राणि कल्पयेत् ॥ १४ ॥

पदानि वीथिसंस्थानि माज्जयेत् पङ्क्त्यभेदतः ।
दिक्षु द्वाराणि रचयेत् द्विचतुःकोष्ठकैस्ततः ॥ १५ ॥
पदैस्त्रिभिरथैकेन शोभाः स्युर्द्वारपार्श्वयोः ।
उपशोभाःस्युरेकेन त्रिभिः कोष्ठैरनन्तरम् ॥ १६ ॥
अवशिष्टैः पदैः षड्भिः कोणानां स्याच्चतुष्टयम् ।
रञ्जयेत्पञ्चभिर्वर्णैर्मण्डलं तन्मनोहरम् ॥ १७ ॥

बृहन्मत्स्यसूक्तम्—

पङ्कजं शुक्लवर्णेन वैष्णवे यागकर्माण ।
शक्तियागे तु रक्तं स्याच्छ्वेदे पीतं विनिर्दिशेत् ॥
प्रतिष्ठासु च सर्वासु शुक्लमेव विनिर्दिशेत् ॥ १ ॥
पीतं हरिद्राचूर्णं स्यात् सितं तण्डुलसम्भवम् ।
कुसुमं चूर्णमरुणं कृष्णं दग्धपुलाकजम् ॥
बिल्वादिपत्रजं श्याममित्युक्तं वर्णपञ्चकम् ॥ २ ॥
अङ्गुलोत्सेधविस्ताराः सीमारेखाः सिताः शुभाः ।
कर्णिकां पीतवर्णेन केशराण्यरुणेन च ॥ ३ ॥
शुक्लावर्णानि पत्राणि तत्संधीन् श्यामलेन च ।
रजसा रञ्जयेन्मन्त्री यद्वापीतैव कर्णिका ॥ ४ ॥
केशराः पीतरक्ताःस्युररुणानि दलान्यपि ।
संघयः कृष्णवर्णाः स्युः सितेनाप्यसितेन वा ॥ ५ ॥
रञ्जयेत् पीठगर्भाणि पादाः स्युररुणप्रभाः ।
गात्राणि तस्य शुक्लानि वीथिषु चतसृष्वपि ॥ ६ ॥
आलिखेत्कल्पलतिका फलपुष्पदलान्विता ।
वर्णैर्नानाविधैश्चित्राः सर्वदृष्टिमनोहराः ।
द्वाराणि श्वेतवर्णानि शोभारक्ताः समीरिताः ॥ ७ ॥
उपशोभाःपीतवर्णाः कोणान्यसितमानि च ।
तिस्रो रेखा बहिः कार्य्या सितरक्ताः सिताः क्रमात् ॥ ८ ॥
मण्डलं सर्वतो भद्रमेतत्साधारणं मतम् ।
चतुरस्यां भुवं भित्वा दिग्भ्यो द्वादशधा सुधीः ॥ ९ ॥
पातयेत्तत्र सूत्राणि कोष्ठानां दृश्यते शतम् ।
चतुःश्रत्वरिंशदाढ्यं पश्चात् षट्त्रिंशतांबुजम् ॥ १० ॥
कोष्ठैः प्रकल्पयेत्पीठं पञ्चा नैवात्र वीथिकाः ।
द्वारशोभा यथा पूर्वमुपशोभा न दृश्यते ॥ ११ ॥
अवशिष्टैः पदैः कुर्यात् षड्भिः कोणानि तन्त्रवित् ।

विदध्यात् पूर्ववच्छेषमेवं वा मण्डलं स्मृतम् ॥ १२ ॥

अथ स्वल्पसर्वतोभद्रः ।

चतुरस्रे चतुःषष्टि पादान्यारचयेत्सुधीः ।

पदैश्चतुर्भिः पञ्चं स्यान्मध्ये तत् परितः पुनः ॥ १ ॥

वीथिश्चतस्रः कुर्वीत मण्डलान्तावसानिकाः ।

दिग्गतेषु चतुष्केषु मण्डलानि समालिखेत् ॥ २ ॥

विदिग्गतचतुष्काणि भित्त्वा षोडशधा सुधीः ।

माज्जयेत्स्वस्तिकाकारं श्वेतपीतावणासितैः ॥ ३ ॥

रजोभिः पूरयेत्तानि स्वस्तिकानि शिवादितः ।

प्राक्प्रोक्तेनैव मार्गेण शेषमन्यत्समापयेत् ॥ ४ ॥

नव नाममिदं प्रोक्तं मण्डलं सर्वसिद्धिदम् ।

पञ्चाङ्गमण्डलं प्रोक्तमेतत्स्वस्तिकवर्जितम् ॥ ५ ॥

दीक्षायै देवपूजायां मण्डलानां चतुष्टयम् ।

सर्वतन्त्रानुसारेण प्रोक्तं सर्वसमृद्धिदम् ॥ ६ ॥

इतिसर्वतोभद्रमण्डलं समाप्तम्—

अथ मन्त्राणां द्वितार्थाय त्रिलोही मुद्रा निरूप्यते ।

सोमसूर्याग्निरूपाः स्युर्व्वर्णालोहत्रयं तथा ।

रौप्यमिन्दुः स्मृतो हेमसूर्यस्ताम्रो हुताशनः ॥ १ ॥

लाहभागाः समुद्दिष्टाः स्वराद्यक्षरसंख्यया ।

तैर्लोहैः कारयेन्मुद्रामसंकलितसङ्गताम् ॥ २ ॥

एषु स्वराः स्मृताः सौम्याः स्पर्श्याः सौराः शुभोदयाः ।

आग्नेया व्यापकाः सर्वे सोमसूर्याग्निदेवताः ॥ ३ ॥

स्वराः षोडशविख्याताः स्पर्शास्ते पञ्चविंशतिः ।

व्यापका दश ते कामधनधर्मप्रदायिनः ॥ ४ ॥

साष्टं सहस्रं संजप्य स्पृष्ट्वा तां जुहुयात्ततः ।

तस्यां संपातयेन्मन्त्रो सर्पिषा पूर्वसंख्यया ॥ ५ ॥

निःक्षिप्य कुम्भे तां मुद्रामभिषेकोक्तवर्त्मना ।

आवाह्य पूजयेद्देवीमुपचारैर्विधानतः ॥ ६ ॥

अभिषिच्य विनीताय दद्यात्तां मुद्रिकां गुरुः ।

इयं मुद्रा क्षुद्ररोगविषज्वरविनाशनी ॥ ७ ॥

व्यालचौरमृगादिभ्यो रक्तां कुर्याद्विशेषतः ।

शुद्धे विजयमाप्नोति धारयेन्मनुजैस्वरः ॥ ८ ॥

मन्त्रसिद्धिकरो पुंसां चतुर्वर्गफलप्रदा ।

वधारयेन्मनुजो नित्यं देवतुल्यो भवेद्भुवि ॥ ९ ॥

क्षुद्रः-शत्रुः । अभिविच्येति पूर्वोक्तदीक्षापद्धत्युक्तविधिना घटं
संस्थाप्य तत्कल्पोक्तदेवतामावाह्य यथोपचारतः संपूज्य साध्यमभिषि-
क्य तस्मै दद्यादित्यर्थः । ततो गुरवे दक्षिणां दत्वा महानुत्सवं कुर्यात् ॥

गोपाङ्गनाकेलिविलासमुग्रं संसारदावानलभङ्गदक्षम् ।

ब्रह्मादिवृन्दारकवन्दिताङ्घ्रिं वन्दे मुकुन्दं जगदेकनाथम् ॥ १ ॥

इति श्रीमहामहोपाध्यायकृष्णानन्दवागीशभट्टाचार्यविरचिते तन्त्रसारे प्रथमपरिच्छेदः ॥ १ ॥

अथ सामान्यपूजापद्धतिः ।

तत्र ब्राह्मे मुहूर्ते उत्थाय मुक्तस्वापः शिरसि सहस्रदलकमलावस्थितं
श्वेतवर्णं द्विभुजं वराभयकरं श्वेतमाल्यानुलेपनं स्वप्रकाशरूपं स्ववाम-
स्थितस्वरक्तया शक्त्या स्वप्रकाशस्वरूपया सहितं गुरुं विभाव्य मान-
सोपचारैराराध्य ऐमिति मन्त्रं यथाशक्ति जप्त्वा नमस्कुर्यात् ।

यथा—अखण्डमण्डलाकारं व्याप्तं येन चराचरम् ।

तत्पदं दर्शितं येन तस्मै श्रीगुरवे नमः ॥ १ ॥

अज्ञानतिमिरान्धस्य ज्ञानाञ्जनशलाकया ।

चक्षुरुन्मीलितं येन तस्मै श्रीगुरवे नमः ॥ २ ॥

ततो मूलादिब्रह्मरन्ध्रांतं मूलविद्यां विभावयेत् ॥

उद्यद्दिनकरोद्येत यावच्छ्वासं दृढासनः ।

अशेषाशुभशान्त्यर्थं समाहितमनाः शिवम् ॥

तत्प्रभापटलव्याप्तं शरीरमपि चिन्तयेत् ॥ १ ॥

भावप्रदीपे—ब्राह्मे मुहूर्ते चोत्थाय कृतमूत्रादिकः शुचिः ।

मृदुकोमलमासीनो मन्त्रसिद्धिपरः सदा ॥ १ ॥

षडङ्गं न्यासमाचर्य प्राणायामत्रयं तथा ।

योनिमुद्रां विधायैव मूलाधारे तु चिन्तयेत् ॥ २ ॥

शक्तिं कुरण्डलिनीं सुद्धामां जगच्चैतन्यरूपिणीम् ।

प्रसुप्तभुजगाकारां सार्धत्रिवलयान्विताम् ॥ ३ ॥

वायुनाग्निं समुत्थाप्य भारतीं बोधयेत्ततः ।

ब्रह्मरन्ध्रपथेनैव परब्रह्मणि योजयेत् ॥ ४ ॥

षट्चक्रभेदेनैव परब्रह्ममयं पुनः ।

एवं कृत्वागतैरेव संप्लाव्याधारमानयेत् ॥ ५ ॥

एतादिशो विधायाथ देवीं हृत्कमले न्यसेत् ।

सम्पूज्य मानसैर्द्रव्यैर्धार्या कल्पानुसारतः ॥

अष्टोत्तरशतं विद्वान् जपेद्वर्णाक्षमालया ॥ ६ ॥

प्रातःकृत्यानन्तरं वा मृन्नादिकं कुर्यात् ।

तथाच—नमस्कृत्य समुत्थाय बहिरागत्य देशिकः ।

ततो मन्त्रादिकं कृत्वा कुर्याद्विन्तविशोधनम् ॥ १ ॥

तस्य नित्यतामाह गौतमीये—

इदानीं पृथक्कृत्यं च प्रसंगात्कथयामि ते ।

यत्कृत्वा कारितां याति मन्त्रमन्त्राच्चर्चनादिषु ।

येन विना न सिद्धिः स्यान्नरकं च प्रपद्यते ॥ १ ॥

यामले—प्रातःकृत्यमकृत्वा तु यो देवीं भक्तितो यजेत् ।

निष्फला तस्य पूजा स्याच्छौचहीना यथा क्रिया ॥ १ ॥

लक्ष्मीकुलार्णवे—

सन्ध्यया तु विहिनो यो न दीक्षाफलमाप्नुयात् ।

इति वचनात्तस्यावश्यकत्वम् । वैदिकसंध्यानन्तरं तान्त्रिकसंध्या-
कर्तव्या ।

तदुक्तम्—वैदिकीं तान्त्रिकीं सन्ध्यां यथानुक्रमयोगतः । इति ॥

अथ संध्याप्रयोगः ।

तत्र शक्तिविषये—ॐ आत्मतत्त्वाय स्वाहा । ॐ विद्यातत्त्वाय
स्वाहा । ॐ शिवतत्त्वाय स्वाहा । इत्याचामेत् । अन्यत्राचमनमात्रम् ।
तथा च शाक्ताचमनं स्वतन्त्रतन्त्रे—

आत्मविद्याशिवैस्तत्त्वैराचामेत्साधकाग्रणीः ।

बहिजायामुखे दत्वा शुद्धेन पयसा प्रिये ! ॥

मालिनीतन्त्रे—आचामेदात्मतत्त्वाद्यैः प्राणपादैर्द्विद्वान्तकैः ।

मन्त्रैस्त्रिधा तथा वक्रं नासाक्षिश्रोत्रनाभिहृत् ॥

मस्तकाग्रान्स्पृशन्मन्त्री कार्यं श्रोत्रादिवन्दनम् ॥ १ ॥

ततो जले गङ्गेचेत्यादिना तीर्थमावाह्य मूलेन कुशेन त्रिवारं भूमौ जलं
क्षिपेत् । तज्जलेन सप्तधा मूलेन मृद्दर्शनमभिषेचयेत् । ततः षडङ्गन्यासं
कृत्वा वामहस्ते जलं निधाय दक्षिणहस्ते जलमाच्छाद्य हं यं वं लं रं
इतित्रिवारमभिमन्त्र्य मूलमुच्चरन् गलितोदकविन्दुस्तत्त्वमुद्रया मृद्दर्शिन
सप्तधाभ्युक्ष्णं कृत्वाशेषं जलं दक्षिणहस्ते समादाय तेजोरूपं ध्यात्वा वा-
मनासापुटेनेडया तज्जलं कृष्णदेहान्तःपापं प्रक्षाल्य कृष्णवर्णं तज्जलं

पापरूपं ध्यात्वा पिङ्गलया विरेच्य पुरः कल्पितवज्रशिलायां फडिति-
मन्त्रेण पापपुरुषरूपं तज्जलं क्षिपेत् ॥

इत्यवमर्षणम् ।

तथाच गौतमीये—

आचम्य विधिवन्मन्त्री शुचौ देशे च संविशेत् ।

जले संयोज्य तीर्थानि त्रिवारं मूलमन्त्रतः ॥

क्षिपेद्भूमौ कुशाग्रेण सप्तधा मूर्ध्निसेचयेत् ॥ १ ॥

तन्त्रातरे—पुनराचम्य विन्यस्य षडङ्गमपि मन्त्रावत् ।

वामहस्ते जलं गृह्य गलितोदकविन्दुभिः ॥ १ ॥

सप्तधाभ्युक्ष्णं कृत्वा मूर्द्धिमन्त्रं समुच्चरन् ।

अवशिष्टोदकं हस्ते दत्ते संगृह्य बुद्धिमान् ॥ २ ॥

इडया कृष्णदेहान्तःक्षालितं पापसंचयम् ।

कृष्णवर्णं तुदुदकं दक्षनाडया विरेचयेत् ॥ ३ ॥

दक्षहस्ते जलं मन्त्री पापरूपं विचिन्त्य च ।

पुरतो वज्रपाषाणे निःक्षितेदंमुच्चरन् ॥ ४ ॥

अन्यत्रापि—षडङ्गन्यासमाचम्य वामहस्ते जलं ततः ।

शुहीत्वा दक्षिणेनैव संपुटं कारयेदुबुधः ॥ १ ॥

शिववायुजलं पृथ्वीवन्हवीजैर्बिधा पुनः ।

अभिमन्थ्य च मूलेन सप्तधा तत्त्वमुद्रया ॥ २ ॥

निःक्षिप्य तज्जलं मूर्ध्नि शेषं दत्ते निधाय च ।

शरीरान्तःस्थितं पापं क्षालयेत्साधकाग्रणीः ॥ ३ ॥

ततो हस्तौ प्रक्षाल्याचम्य ह्रीं हं सः । ॐ “वृणिःसूर्यं आदित्य” इति
मन्त्रेण सूर्यायाव्यं दद्यात् ।

तथाच संमाहनतन्त्रे—

शिवबीजं(१) वह्निसंस्थं वामनेत्रविभूषितम् ।

विन्दुनादात्मकं देवि ! हंसपदमथो लिखेत् ॥

अनेन मनुना देवि ! भास्करस्य प्रियेण तु ॥ १ ॥

अव्यं दद्यादिति शेषः । विशेषतस्तु स्नानप्रकरणे बोद्धव्यम् ।

ततः ॐ सूर्यामण्डलस्थायै अमुकदेवतायै नम इत्यनेन तत्तद्वा-
यभ्या त्रिवारं जलं निःक्षिप्य तत्तद्वायव्यौ जपेत् । तथाचाध्यानन्तरं

(१) शिवबीजम्—हकारः, वह्निः—रेफः, वामनेत्रः—ईकारः, नादम्—विन्दुयुक्त-
मित्यर्थः ।

ज्ञानार्णवे—

ततश्च प्रजपेद्धीमान् गायत्रीं परमेश्वरीम् । इति
गायत्री तु स्नानप्रकरणे बोद्धव्या । नन्दिकेश्वरसंहितायाम्—
यावन्न दीयते चार्घ्यं भास्कराय महात्मने ।
तावन्न पूजयेद्विष्णुं शङ्करं वा महेश्वरीम् ॥ १ ॥ इति ।
गौतमीये—एवं ते कथिता मन्त्रसंख्या मन्त्रफलाप्तये ।
न कुर्याद्यदि मोहेन न दीक्षाफलमाप्नुयात् ॥ १ ॥
विशुद्धेश्वरतन्त्रे—

संख्याद्वयविधिं कुर्याद्ब्राह्मणो विधिपूर्वकम् ।
तन्त्रोक्तविधिना सर्वः शुद्धः संध्यां समाचरेत् ॥ १ ॥
संक्षेपसंख्यामथवा कुर्यान्मन्त्री ह्यशक्तितः ।
सायं प्रातश्च मध्याह्ने देवं ध्यात्वा मनुं जपेत् ॥
संध्यायां पतितायां तु गायत्रीं दशधा जपेत् ॥ २ ॥

अथ स्नानविधिः ।

तत्र नद्यादौ गत्वा वैदिकस्नानं कृत्वा तान्त्रिकस्नानमाचरेत् ।
तथाच गौतमीये—

अथ स्नानं ततः कुर्यात् यथाशास्त्रविधानतः ।
मलप्रक्षालनं स्नानं स्वशास्त्रोक्तं समाचरेत् ॥
मन्त्रस्नानं ततः कुर्यात् कर्मणां सिद्धिहेतवे ॥ १ ॥
तद्यथा—ॐ अद्येत्यादि अमुकगोत्रः श्रीअमुकदेवशर्मा अमुकदेवता-
प्रीतये स्नानमहं करिष्ये इतिसङ्कल्पं कुर्यात् । तथाच कुलचूडामणौ—
ताम्रपात्रं सदूर्ध्वं च सतिलं सजलं ततः ।
गृहीत्वामुकदेवस्य प्रीतये स्नानमाचरेत् ॥ १ ॥
ततः षडङ्गन्यासं प्राणायामं च कृत्वा ।
ॐ गङ्गे च यमुने चैव गादावरि सरस्वति ।
नर्मदे सिन्धुकावेरि जलेऽस्मिन् सन्निधिं कुरु ।

इत्यनेनाङ्गशमुद्रया सूर्यमण्डलातीर्थमावाह्य वमिति धेनुमुद्रयाऽमृ-
तीकृत्य कवचेनावगुण्ड्याख्येन संरक्ष्य मूलेनैकादशधामिमन्य सूर्याभि-
मुखं द्वादशधारा निक्षिप्य तस्मिन्निष्ठदेवताचरणारविन्दनिस्तृते जले
त्रिनिर्ममज्य देवतां ध्यायन् मूलमन्त्रं यथाशक्ति जपन्नुन्मज्य उदकेन
त्रिवारजमेन कलशमुद्रया त्रिवारमात्मानमभिषिच्य वैदिकसंध्यादिकं
कृत्वा सूर्यार्घ्यं च दत्वा तान्त्रिकाधमर्षणादिचारिधारान्तं कर्म कुर्यात् ।

तथाच यामले—

ध्यात्वा जलाञ्जलीं क्षिप्त्वा तर्पयेद्दिष्टदेवताम् ।

ॐ देवांस्तर्पयामि । ॐ ऋषींस्तर्पयामि । ॐ पितॄंस्तर्पयामीति सन्तर्प्यं गुरुं परमगुरुं परात्परगुरुं परमेष्ठिगुरुं च तर्पयेत् । तथाच—

देवानृषीन् पितृश्चैव तत्कल्पोक्तविधानतः ।

गुरुपत्नीं पुरा तर्प्यं तर्पयेद्दिष्टदेवताम् ॥ १ ॥ इति ।

वैष्णवे तु विशेषः—

नारदं पर्वतं जिष्णुं निशठाद्भवदारुकरम् ।

विश्वकसेनं च शैलेयं गुरुं च तर्पयेत्त्रिंशः ॥ १ ॥

ॐ नारदं तर्पयामीत्यादिक्रमेण प्रयोगः कर्तव्यः । ततो मूलमुच्चार्य अमुकदेवतां तर्पयामि नमः इति विष्णुविषयम् । तथाच गौतमीये—

आदौ मन्त्रं समुच्चार्य श्रीपूर्वं कृष्ण इत्यपि ।

तर्पयामि पदं चोक्त्वा नमोऽन्तं तर्पयेत्ततः ॥ १ ॥

अन्यत्र मूलमुच्चार्य ॐ अमुकदेवतां तर्पयामि । तथाच—

तर्पयामि पदं योऽयं मन्त्रान्ते स्वेष्टे नामसु ।

द्वितीयां तेषु चेत्येवं तर्पणस्य मनुस्मृतः ॥ १ ॥

शक्तिविषये पुनर्मूलमुच्चार्य अमुकदेवीं तर्पयामि स्वाहा । होम-
तर्पणयोः स्वाहेति तत्तन्मन्त्रवचनात् । तथाच नीलतन्त्रे—

मन्त्रान्ते नाम चाच्चार्यं तर्पयामि ततः परम् ।

स्वाहान्ते तर्पयेद्देवं पञ्चविंशतिसंख्यया ॥ १ ॥ इत्यादि ।

विशुद्धेश्वरे—विद्यां पूर्वं समुच्चार्य तदन्ते देवताभिधाम् ।

तर्पयामीति सम्प्रोक्ता स्वाहांतस्तर्पणे मतः ॥ १ ॥

पञ्चविंशतिसंख्या वा दशधा वा त्रिधापि वा ।

मूलमन्त्रं समुच्चार्य श्रीकृष्णं तर्पयेत्सुधीः ॥ २ ॥

इति गौतमीयात् । पञ्चविंशतिवारं दशधा त्रिधा वा सन्तर्पयेत् ।

तत्र श्रीकृष्णमित्युपलक्षणम् । शक्तिविषये त्रिधा तर्पणम् ।

स्नानकर्मणि सम्प्राप्ते मूर्ध्नि मन्त्री जलाञ्जलीन् ।

विद्यया वा त्रिंशः कुर्यात्पूतास्तु त्रिरपः पिबेत् ॥ १ ॥

‘तर्पणं च त्रिधा भूयस्त्रिधा च प्राक्षणं तनौ’ इति कुलामृतवचनात् ।

तत आवरणदेवतां प्रत्येकेन सकृत्तर्पयेत् । तथाच कुलार्णवे—

एकैकमङ्गलिं तोयं परिवारान्प्रतर्पयेत् ।

तत्राशक्तेर्मूलमन्त्रमुच्चार्य इष्टदेवतामात्रं तर्पयेत् । तथाच—

अशक्तौ मूलमुच्चार्यं देवीमात्रं प्रतर्पयेत् ।

तता जलादुत्थाय धौते वाससी परिधायाचम्य ह्रीं हंस इदमर्घ्यं
सूर्याय स्वाहा । तारादौ तु ह्रीं हंसः । मार्तण्डभैरवाय प्रकाशशक्ति-
सहिताय इदमर्घ्यं स्वाहा । तन्त्रान्तरे—

सूर्यमन्त्रं समुच्चार्य मार्तण्डभैरवाय च ।

प्रकाशशक्तिसहितायेदमर्घ्यं पठेत्ततः ॥

स्वाहान्तं मन्त्रमुच्चार्य चार्घ्यं दत्वा जपेन्मनुम् ॥ १ ॥

श्रीविद्यादौ तु ऐं ह्रीं श्रीं हुं हां ह्रीं हुं स्वाहा सः मार्तण्डभैरवाय
प्रकाशशक्तिसहिताय ग्रहराशिन्क्षत्रतिथियोगकरणपरिवारसहिताय
इदमर्घ्यं स्वाहा इत्यर्घ्यं दत्वा गायत्रीं शतधा दशधा वा जपेत् । तथाच
तन्त्रे—

अष्टोत्तरशतावृत्या गायत्रीं प्रजपेत्सुधीः ।

महापातकयुक्तोऽपि प्रजपेद्दशधा यदि ॥

सत्यं सत्यं महादेवि ? मुक्तो भवात् तत्क्षणात् ॥ १ ॥

शक्ताशक्तभेदेन गायत्रीजपानन्तरं तर्पणं वा । तथाच—

सूर्यमण्डलवासिन्धौ देवतायै ततः परम् ।

अर्घ्यमञ्जलिमादाय गायत्र्या वा त्रिरुत्तिषेत् ॥ १ ॥

यथाशक्ति जपेद्देवीं गायत्रीं परमेश्वरीम् ।

तर्पणार्थं समाचम्य प्राणानायम्य साधकः ॥ २ ॥

गायत्री तु—

ॐ त्रैलोक्यमोहनाय विद्महे स्मराय धीमहि ।

तन्नो विष्णुः प्रचोदयात् । इति विष्णुगायत्री ।

ॐ नारायणाय विद्महे वासुदेवाय धीमहि ।

तन्नो विष्णुः प्रचोदयात् ॥ इति नारायणगायत्री ।

ॐ वज्रनखाय विद्महे तीक्ष्णदंष्ट्राय धीमहि ।

तन्नो नारसिंहः प्रचोदयात् ॥ इति नरसिंहगायत्री ।

ॐ वागीश्वराय विद्महे हयग्रीवाय धीमहि ।

तन्नो हंसः प्रचोदयात् । इति हयग्रीवगायत्री ।

ॐ कृष्णाय विद्महे दामोदराय धीमहि ।

तन्नो विष्णुः प्रचोदयात् ॥ इति गोपालगायत्री ।

ॐ दशरथाय विद्महे सीतावल्लभाय धीमहि ।

तन्नो रामः प्रचोदयात् । इति श्रीरामगायत्री ।

ॐ तत्पुरुषाय विद्महे महादेवाय धीमहि ।

तन्नो रुद्रः प्रचोदयात् ॥ इति शिवगायत्री ।

ॐ तत्पुरुषाय विद्महे वक्रतुण्डाय धीमहि ।
 तन्नो दान्तः प्रचोदयात् ॥ इति गणेशगायत्री ।
 ॐ दक्षिणामूर्त्तये विद्महे ध्यानस्थाय धीमहि ।
 तन्नो धीशः प्रचोदयात् । इति दक्षिणामूर्तिगायत्री ।
 ॐ आदित्याय विद्महे मार्तण्डाय धीमहि ।
 तन्नः सूर्यः प्रचोदयात् ॥ इति सूर्यगायत्री ।
 ॐ कामदेवाय विद्महे पुष्पवाणाय धीमहि ।
 तन्नोऽनङ्गः प्रचोदयात् ॥ इति कामगायत्री ।
 ॐ सर्वसम्मोहिन्यै विद्महे विश्वजनन्यै धीमहि ।
 तन्नः शक्तिः प्रचोदयात् ॥ इति शक्तिगायत्री ।
 ॐ त्वरितादेव्यै विद्महे महानित्यायै धीमहि ।
 तन्नो देवी प्रचोदयात् ॥ इति त्वरिता गायत्री ।
 ॐ ऐं वागेश्वर्यै विद्महे क्लीं कामेश्वर्यै धीमहि ।
 सौस्तन्नः शक्तिः प्रचोदयात् ॥ इति बालागायत्री ।
 ॐ ऐं त्रिपुरादेव्यै विद्महे क्लीं कामेश्वर्यै धीमहि ।
 सौस्तन्नः क्लिन्ने प्रचोदयात् ॥ इति त्रिपुरसुन्दरीगायत्री ।
 ॐ त्रिपुरायै विद्महे भैरव्यै धीमहि ।
 तन्नो देवी प्रचोदयात् । इति भैरवीगायत्री ।
 ॐ महादेव्यै विद्महे दुर्गायै धीमहि ।
 तन्नो देवी प्रचोदयात् ॥ इति दुर्गागायत्री ।
 ॐ नारायण्यै विद्महे दुर्गायै धीमहि ।
 तन्नो गोरी प्रचोदयात् । इति जयदुर्गागायत्री ।
 ॐ महालक्ष्म्यै विद्महे महाश्रियै धीमहि ।
 तन्नः श्रीः प्रचोदयात् ॥ इति लक्ष्मीगायत्री ।
 ॐ वाग्देव्यै विद्महे कामराजाय धीमहि ।
 तन्नो देवी प्रचोदयात् ॥ इति सरस्वतीगायत्री ।
 ॐ नारायण्यै विद्महे भुवनेश्वर्यै धीमहि ।
 तन्नो देवी प्रचोदयात् । इति भुवनेश्वरीगायत्री ।
 ॐ भगवत्यै विद्महे माहेश्वर्यै धीमहि ।
 तन्नोऽन्नपूर्णा प्रचोदयात् । इति अन्नपूर्णागायत्री ।
 ॐ महिषमर्दिन्यै विद्महे दुर्गायै धीमहि ।
 तन्नो देवी प्रचोदयात् ॥ इति महिषमर्दिनीगायत्री ।
 ॐ वैरोचन्यै विद्महे छिन्नमस्तायै धीमहि ।

तन्नो देवी प्रचोदयात् ॥ इति छिन्नमस्तागायत्री ।
 ॐ कालिकायै विद्महे श्मशानवासिन्यै धीमहि ।
 तन्नो घोरा प्रचोदयात् ॥ इति कालिकागायत्री ।
 ॐ तारायै विद्महे महोन्मायै धीमहि ।
 तन्नो देवी प्रचोदयात् ॥ इति तारागायत्री ।
 ॐ गरुडाय विद्महे सुवर्णवर्णाय धीमहि ।
 तन्नो गरुडः प्रचोदयात् ॥ इति गरुडगायत्री ।

ध्यानं तु प्रातः—

उद्यदादित्यसंकाशां पुस्तकान्तकरां स्मरेत् ।
 कृष्णाजीनधरां ब्राह्मीं ध्यायेत्ताराङ्किताम्बरे ॥ १ ॥
 मध्याह्ने-श्यामवर्णां चतुर्बाहुं शङ्खचक्रलसत्कराम् ।
 गदापद्मधरां देवीं सूर्यासनकृताश्रयाम् ॥ १ ॥
 सायाह्ने वरदां देवीं गायत्रीं संस्मरेद्यदि ।
 शुक्लां शुक्लाम्बरधरां वृषासनकृताश्रयाम् ॥ २ ॥
 त्रिनेत्रां वरदां पाशं शूलं च नृकरोटिकाम् ।
 सूर्य्यमण्डलमध्यस्थां ध्यायेद्देवीं समभ्यसेत् ॥ ३ ॥

त्रिपुरादौ ध्यानविशेषो यथा—

प्रातराधारकमले हुतभुङ्मण्डलोपरि ।
 वाग्बीजरूपां विद्यां यां विद्युत्पाटलभास्वराम् ॥ १ ॥
 पुष्पबाणेश्वकोदण्डपाशाङ्कुशलसत्कराम् ।
 स्वेच्छागृहीतवपुर्षीं गुरुविद्याक्षरात्मिकाम् ॥ २ ॥
 मध्याह्ने हृदयाम्भोजकर्णिके सूर्य्यमण्डले ।
 कामबीजात्मकां देवीमलक्तकरसारुणाम् ॥ १ ॥
 प्रसूनबाणपुष्पेश्वचापपाशाङ्कुशान्विताम् ।
 परिताः स्वात्ममुख्याभिः षट्त्रिंशत्तत्त्वशक्तिभिः ॥ २ ॥
 सायमाह्वासरोजस्थे चन्द्रे चन्द्रसमद्युतिम् ।
 शक्तिबीजात्मिकां चापबाणपाशाङ्कुशान्विताम् ॥ १ ॥
 युगनित्याक्षराकारां भूटिकावरणान्विताम् ।
 चिन्तयित्वा भगवन्तीं नित्याभिः परिवारिताम् ॥ २ ॥

तारादौ तु ह्रीं हंसः इति सूर्य्यायार्घ्यं दत्वा ताम्रादिपात्रे चन्दनार्क-
 कुलुमापराजितापुष्पाणि निःक्षिप्य उद्यदादित्यमण्डलमध्यवर्तिन्यै नि-
 त्यचैतन्योदितायै श्रीमदेकजटायै स्वाहेत्यर्घ्यं दत्वा गायत्रीं जपेत् ।
 इति विशेषः ।

तदुक्तं नीलतन्त्रे—

उद्यदादित्यमण्डलवर्तिन्य च समुच्चरेत् ।

नित्यचैतन्योदितायै स्वाहेति च मनुस्मृतः ॥ १ ॥

अन्यत्र कालिकातन्त्रे—

एकजटापदस्थाने कालिकापदयोगतः ॥

ततः सूर्यमण्डले देवतां विभाव्य मूलमन्त्रं यथाशक्ति जप्त्वा संहारमुद्रया देवतां स्वहृदयमानोय तोयं नमस्कृत्य यागस्थानमाविशेत् ।

इति स्नानविधिः ।

ततः सामान्यार्ध्यस्थापनाद्यासनोपवेशपर्यन्तं कर्मसमाप्य वामे—
ॐ गुरुभ्यो नमः । ॐ परमगुरुभ्यो नमः । परात्परगुरुभ्यो नमः ।
दक्षिणे—ॐ गणेशाय नमः । मूर्ध्नि मूलमुच्चार्या मुकदेवतायै नमः । तथा च गौतमीये—

कृताञ्जलिपुटो भूत्वा वामे गुरुत्रयं यजेत् ।

गुरुं च परमादिं च परात्परगुरुं तथा ॥

दक्षपाश्वर्गे गणेशं च मूर्ध्नि देवं विभावयेत् ॥१॥

ततः फडितिमन्त्रेण गन्धपुष्पाभ्यां करौ संशोध्य ऊर्ध्वोर्ध्वतालत्रयं दत्त्वा छोटिकाभिर्दशदिग्बन्धनं च कुर्यात् । ततो वमिति जलधारया—
ग्निप्राकारं विचिंत्य भूतशुद्धिं कुर्यात् । तद्यथा—

ब्रह्म उत्तानौ हस्तौ कृत्वा सोहमिति जीवात्मानं हृदयस्थं प्रदीपक-
लिकाकारं मूलाधारावस्थितकुण्डलिन्या सह सुषुम्णावर्त्मना मूलाधार-
स्वाधष्ठानमणिपूरकानाहतविशुद्धाब्जाख्यषट्चक्राणि भित्त्वा शिरोऽव-
स्थिताधोमुखसहस्रदलकमलकणिकान्तर्गतपरमात्मनि तत्संयोज्य तत्रैव
पृथिव्यप्तेजोवाय्वाकाशगन्धरसरूपस्पर्शशब्दनासिकाजिह्वाचक्षुस्त्वक्श्रो-
त्रवाक्शृणिपादपायूपस्थप्रकृतिमनोबुद्ध्यहङ्काररूपचतुर्विंशतितत्त्वानि
विलीनानि विभाव्य यमिति वायुबीजं धूम्रवर्णं वामनासापुटे विचिन्त्य
तस्य षोडशवारजपेन वायुना देहमापूर्य नासापुटौ धृत्वा तस्य चतुः
षष्टिवारजपेन कुम्भकं कृत्वा वामकुक्षिस्थकृष्णवर्णं पापपुरुषेण देहं सं-
शोष्य (पापेन सह देहं दग्ध्वा) तस्य द्वात्रिंशद्वारजपेन वामनासया
वायं रेचयेत् । दक्षिणनासापुटे रमिति वह्निबीजं रक्तवर्णं ध्यात्वा तस्य
षोडशवारजपेन वायुना देहमापूर्य नासापुटौ धृत्वा षष्टिवारजपेन
कुम्भकं कृत्वा पापेन सह देहं दग्ध्वा उमिति चन्द्रबीजं शुक्लवर्णं वाम-
नासिकायां ध्यात्वा तस्य षोडशवारजपेन ललाटे चन्द्रं नीत्वा नासापुटौ
धृत्वा वमिति वरुणबीजस्य चतुःषष्टिवारजपेन तस्माल्ललाटे चन्द्राद्वाहि-

तसुधया मातृकावर्णत्मिकया समस्तदेहं विरचय्य लमिति पृथ्वीबीजस्य
द्वात्रिंशद्धारजपेन देहं सुदृढं विचिन्त्य दक्षिणेन वायुं रचयेत् । मात्रा-
संख्यया वा तदुक्तं गौतमीये—

सुषुम्णावर्त्मना सोहमिति मंत्रेण योजयेत् ।

सहस्रारे शिवे स्थाने परमात्मनि देशिकः ॥१॥

धूम्रवर्णं ततो वायुबीजं षड्विन्दुलाञ्छितम् ।

पूरयेद्दिडया वायुं सुधीः षोडशमात्रया ॥ २ ॥

मात्रया च चतुःषष्ठया कुम्भयेत्तं सुषुम्णया ।

द्वात्रिंशन्मात्रया मन्त्री रेचयेत् पिङ्गलाख्यया ॥ ३ ॥

पूरयेदनया चैव संचित्यानिलमारुतम् ।

रक्तवर्णं वह्निबीजं तत्र षड्विन्दुलाञ्छितम् ॥ ४ ॥

तेन पूरकयोगेन मात्रया षोडशाख्यया ।

चतुःषष्ठया मात्रया च निर्दहेत्कुम्भकेन तु ॥ ५ ॥

वामपार्श्वे स्थितं पापपुरुषं कज्जलप्रभम् ।

ब्रह्महत्याशिरस्कं च स्वर्णस्तेयभुजद्वयम् ॥ ६ ॥

सुरापानहृदा युक्तं गुरुतल्पकटिद्वयम् ।

तत्संसर्गिपदद्वन्द्वमङ्गप्रत्यङ्कपातकम् ॥ ७ ॥

उपपातकरोनाणं रक्तश्मश्रुविलोचनम् ।

खड्गचर्मधरं कुक्षमेनं कुक्षौ विचिन्तयेत् ॥ ८ ॥

मूलाधारोत्थितेनैव वह्निना निर्दहेच्च तम् ।

एवं संदह्य परितो द्वात्रिंशन्मात्रया ततः ॥ ९ ॥

भस्मना सहितं मन्त्री रेचयेद् दिडया पुनः ।

वामनाढ्या चन्द्रबीजं कुन्देन्दुयुतसप्रभम् ॥ १० ॥

भालोदुराजे संयोज्य ततः षोडशमात्रया ।

सुषुम्णाया चतुःषष्टिमात्रया तोयबीजकैः ॥११॥

ध्यात्वामृतमयीं तुष्टिं पञ्चाशद्वर्णरूपिणीम् ।

तथा देहं विचिन्त्यैवं मनसा पिङ्गलाध्वना ॥१२॥

द्वात्रिंशन्मात्रया मन्त्री लम्बीजेन दृढं नयेत् ।

स्वस्थाने हंसमन्त्रेण पुनस्तेनैव वर्त्मना ॥ १३ ॥

जीवं तत्त्वानि चानीय स्वस्थाने स्थापयेत्ततः ।

इति कृत्वा भूतशक्तिं मातृकान्यासमाचरेत् ॥ १४ ॥

ततो हंस इति जीवं हृदयमानीय कुलकुण्डलिनीं पृथिव्यादीनि
यथास्थाने स्थापयेत् । विशेषस्तु शक्तिविषये-हंस इति जीवादिकं पर-

मशिवे संयोज्य सोहमिति मन्त्रेण स्वस्थाने नयेत् । तथाच तन्त्रान्तरे—

सो हमे वं समाभाष्य जीवं हृदि समानयेत् ।

शुद्धे तु विशेषो; वाराहीतन्त्रे—

हंसाक्षं न स्मरेत् शुद्धो भूतशुद्धौ कदाचन ।

स्मरणान्नरकं याति दीक्षा च विफला भवेत् ॥ १ ॥

शारदायाम्—

जावं तेजोमयं ध्यात्वा नमो मन्त्रेण योजयेत् ।

भूतशुद्धिव्युत्पत्तिमाह विशुद्धेश्वरे—

शरीराकारभूतानां भूतानां यद्विशोधनम् ।

अव्ययब्रह्मसंयोगान्भूतशुद्धिरियन्मता ॥ १ ॥ इति ।

वाराहीये—मूलाधारात्ततो जीवं ब्रह्ममार्गणं देशिकः ।

हंसेन पुष्करस्थाने परमात्मनि योजयेत् ॥ १ ॥

ब्रह्ममार्गः—सुषुम्णा, त्रिपुरासारसमुच्चये—

संयोज्य जीवमथ दूर्गममध्यनाडामार्गणं पुष्करनिविष्टशिवे सुसूक्ष्मे ।

ज्ञानार्णवे—प्राणप्रतिष्ठया पश्चात् जीवं देहे निधापयेत् ।

मुखवृत्तं समुच्चार्य हंसस्तु विपरीतकः ॥ १ ॥

उद्धरेत् परमेशाना विद्येयं ह्यक्षरो मता ।

प्राणप्रतिष्ठामन्त्रोऽयं सर्वकर्मणि साधयेत् ॥

तेनैव त्रिधिना देवि ! स्थिरीकुर्व्यान्निजां तनुम् ॥ २ ॥

पुरश्चरणचन्द्रिकायाम्—

अथवान्यत्प्रकारेण भूतशुद्धिर्विधीयते ।

धर्मकन्दसमुद्भूतं ज्ञाननालं सुशोभनम् ॥ १ ॥

ऐश्वर्याष्टदलोपेतं परवैराग्यकर्णिकाम् ।

स्वीयहृत्कमले ध्यायेत्प्राणवेन विकाशितम् ॥ २ ॥

जीवात्मानं हृदि ध्यायेत्प्राणवेन विकाशितम् ।

जीवात्मानं हृदि ध्यात्वा मूले संचिन्त्य कुण्डलीम् ॥

सुषुम्णावर्त्मनात्मानं परमात्मनि योजयेत् ॥ ३ ॥

ततो मातृकान्यासः—

ॐ अस्य मातृकामन्त्रस्य ब्रह्मऋषिर्गायत्रीछन्दो मातृकासरस्वती

देवता हलो बीजानि स्वराः शक्तयो लिपिन्यासे विनियोगः । तद्यथा—

शिरसि ब्रह्मणे ऋषये नमः । मुखे गायत्रीछन्दसे नमः । हृदि मातृकास-

रस्वत्यै देवतायै नमः । गुह्ये हलभ्यो बीजेभ्यो नमः । पादेयाः स्वरेभ्यः

शक्तिभ्यो नमः । सर्वाङ्गे अद्यताय कीलकाय नमः । तथाच ज्ञानार्णवे—

मातृकां शृणु देवेशि ! न्यासात्पापनिकृन्तनीम् ।

ऋषिर्ब्रह्मास्य मन्त्रस्य गायत्रीछन्द उच्यते ॥ १ ॥

देवता मातृका देवी बीजं व्यञ्जनसञ्चयम् ।

शक्तयस्तु स्वरा देवि ! षडङ्गं न्यासमाचरेत् ॥ २ ॥

ततः कराङ्गन्यासौ—अं कं खं गं घं ङं आं अंगुष्ठाभ्यां नमः । इं चं छं जं भं ञं ईं तर्जनीभ्यां स्वाहा । उं टं ठं डं ढं णं ऊं मध्यमाभ्यां वषट् । एं तं थं दं धं नं ऐ अनामिकाभ्यां हुं । ओं पं फं बं भं मं आ कनिष्ठिकाभ्यां वौषट् । अं यं रं लं वं शं षं सं हं लं क्षं अः अस्त्राय फट् करतलकरपृष्ठाभ्यां फट् । एवं हृदयादि अं ५ आं हृदयाय नमः । इत्यादि । तथाच ज्ञानार्णवे—

अं आं मध्ये कवर्गं तु इं ईं मध्ये चवर्गगम् ।

उं ऊं मध्ये टवर्णं तु ऐं एं मध्ये तवर्णकः ॥ १ ॥

ओं औं मध्ये पवर्गं तु बिन्दुयुक्तं न्यसेत् प्रिये ! ।

अनुस्वारविसर्गं तु यशवर्गौ सलक्षकौ ॥ २ ॥

हृदयं च शिरो देवि ! शिखां च कवचं तथा ।

नेत्रमहं न्यसेत् ङन्तं नमः स्वाहा क्रमेण तु ।

वषट् हूं वौषडस्त्रं च फडन्तं योजयेत् प्रिये ॥ ३ ॥

अन्यच्च निबन्धे—

अङ्गवहस्वदीर्घान्तर्गतैः षड्वर्गकैः क्रमात् ।

षडङ्गानि विधेयानि जातियुक्तानि देशिकैः ॥

षडङ्गो यो मातृकायाः सर्वपापहरस्मृतः ॥ १ ॥

अथान्तर्मातृकाः—अकारादिषोडशस्वरान् सविन्दून् षोडशदलकमले कंठमूले न्यसेत् । ककारादिद्वादशवर्णान् सविन्दून् द्वादशदले हृदये न्यसेत् । उकारादिदशवर्णान् सविन्दून् कान्तान् दशदलकमले नाभौ न्यसेत् । बकारादिषड्वर्णान् सविन्दून् लान्तान् षड्दलकमले लिङ्गमूले न्यसेत् । रेफादिचतुरो वर्णान् सविन्दून् चतुर्दलकमले मूलाधारे न्यसेत् । हक्षवर्णद्वयं द्विदलपद्ममध्ये न्यसेत् ।

तथाच ज्ञानार्णवे—घृष्टपत्राभ्युजे कंठस्वरान् षोडश विन्यसेत् ।

द्वादशच्छदहृत्पद्मे कादीन् द्वादश विन्यसेत् ॥ १ ॥

दशपत्राभ्युजे नाभौ उकारादीन् न्यसेदश ।

षट्पत्रे लिङ्गमध्यस्थे बकारादीन् न्यसेच्च षट् ॥ २ ॥

आधारे चतुरो वर्णान् न्यसेद्वादीन् चतुर्दले ।
हस्तौ भूमध्यगे पद्मे द्विदले विन्यसेत्प्रिये ॥ ३ ॥
इत्यन्तर्मातृकां विन्यस्य सर्वाङ्गन्यासमाचरेत् । अगस्त्यसंहितायाम्—
एकैकवर्णमेकान्तु पत्रान्तर्विन्यसेत्प्रिये ! ।
एवमेतः प्रविन्यस्य मनसा तौ बहिर्यसेत् ॥ १ ॥
वैष्णवे तु—एकैकवर्णमुच्चार्य मूलाधाराच्छिरोऽन्तकम् ।
नमाऽन्तमिति विन्यास मन्तरः परिकीर्तितः ॥ १ ॥
अथान्तर्मातृकान्यासां मूलाधारे चतुर्दले ।
स्ववर्णमेवशेषसचतुर्वर्णविभूषिते ॥ २ ॥
षड्दले विद्युतनिभस्वाधिष्ठानेऽनलत्विषि ।
वभमयवलैर्युक्तेः वणः षड्भिश्च सुव्रते ! ॥ ३ ॥
मणिपूरे दशदले नीलजीमूतसन्निभे ।
डादिकांतदलैर्युक्ते विंदुद्भाषितमस्तके ॥ ४ ॥
अनाहते द्वादशारे प्रवालवृचिसन्निभे ।
कादिठांतदलैर्युक्ते योगिनां हृदयङ्गमे ॥ ५ ॥
विशुद्धे षोडशदले धूम्राभे स्वरभूषिते ।
आद्याचक्रे तु चंद्राभे द्विदले हंसरञ्जिते ॥ ६ ॥
सहस्रारे हिमनिभे सर्ववर्णविभूषिते ।
अकथादित्रिरेखात्महलक्षत्रयभूषिते ॥ ७ ॥
तन्मध्ये परविंदुं च सृष्टिस्थितिलयात्मकम् ।
एवं समाहितमना ध्यायेन्न्यासोऽयमातरः ॥ ८ ॥

ततो बाह्यमातृकाध्यानम्—

पञ्चाशज्जिपिभिर्विभक्तमुखदोर्यन्मध्यवक्षस्थलाम्
भास्वन्मौलिनिबद्धचंद्रशकलामपीनतुङ्गस्तनीम् ॥
मुद्रामक्षगुणं सुधाढ्यकलशं विद्यां च हस्ताम्बुजै-
र्विभ्राणां विषदप्रभां त्रिनयनां वाग्देवतामाश्रयेत् ॥ १ ॥
एवं ध्यात्वा न्यसेत् ।

तत्राङ्गुलिनियमस्तन्त्रे—ललाटे नामिका मध्ये विन्यसेन्मुखपङ्कजे ।

तर्जनीमध्यमानामावृद्धानामा च नेत्रयोः ॥ १ ॥
अङ्गुष्ठेन कर्णयोरन्यस्य कनिष्ठाङ्गुष्ठकोनसि ।
मध्यास्तिलो गण्डयोश्च मध्यमां चोष्ठयोरन्यसेत् ॥ २ ॥
अनामां दंतयोरन्यस्य मध्यमामुत्तमाङ्गके ।
मुखेऽनामामध्यमां च हस्तपादेऽथ पार्श्वयोः ॥ ३ ॥

कनिष्ठानामिकामध्यास्तां तु पृष्ठे च विन्यसेत् ।
 ताः साङ्गुष्ठा नाभिदेशे सर्वाः कुक्षौ च विन्यसेत् ॥ ४ ॥
 हृदये च तलं सर्वमंशयोश्च ककुत्स्थले ।
 हृत्पूर्वं हस्तपत्कुक्षिमुखेषु तलमेव च ॥ ५ ॥
 एताश्च मातृकाः मुद्राः क्रमेण परिकीर्तिताः ।
 अज्ञात्वा विन्यसेद्यस्तु न्यासस्स्यात्तस्य निष्फलः ॥ ६ ॥

तथाच गौतमीये—ललाटमुखवृताक्षिश्रुतिघ्राणेषु गरुडयोः ।
 ओष्ठदन्तोत्तमाङ्गस्य दोर्यत्संध्यग्रकेषु च ॥ १ ॥
 पार्श्वयोः पृष्ठतो नाभौ जठरे हृदयेऽसके ।
 ककुत्स्थे च हृत्पूर्वं पाणिपादयुगे तथा ॥
 जठरानलयोन्यस्येर्मातृकार्णान् यथा क्रमात् ॥ २ ॥
 तद्यथा—अंनमो ललाटे, आंनमो मुखवृत्ते, ईं चक्षुषोः, उं ऊं कर्णयोः,
 ऋं नसोः । लं गंडयोः । एं ओष्ठं । एं अघरे । ओं ऊं दंतपंकजौ ।
 औं अधोदंते । अं ब्रह्मरंध्रे । अः मुखे । कं बाहुमूले । खं कूर्परे । गं म-
 णिवंधे । वं अंगुलिमूले । डं अंगुल्यग्रे । एवं चं ५ वामबाहुमूलसंध्य-
 ग्रकेषु । एवं टं ५ दक्षिणपादमूलसंध्यग्रकेषु । तं ५ यामपादमूलसंध्य-
 ग्रकेषु । पं दक्षिणपार्श्वे । फं वामपार्श्वे । वं पृष्ठे । भं नाभौ । मं जठरे ।
 यं हृदि । रं दक्षबाहुमूले । लं ककुदि । वं वामबाहुमूले । शं हृदादिद-
 क्षिणकरे । पं हृदादिवामकरे । सं हृदादिदक्षपादे । हं हृदादिवाम-
 पादे । लं हृदाद्यदरे । क्षं हृदादिमुखे । सर्वत्र नमोऽन्तान् न्यसेत् ॥

अथ संहारमातृकान्यासः ।

तस्य ध्यानम्—
 अक्षस्रजं हरिणपोतमुदग्रदङ्कुविद्याकरैरविरतं दधतीं त्रिनेत्राम् ॥
 अर्द्धेन्दुमौलिमरुणामरविद्वामां वर्णेश्वरीं प्रणमतस्तनभारनम्राम् ॥ १ ॥
 न्यासस्तु क्षकाराद्यकारांतः । यथा—क्षं नमो हृदादिमुखे इत्यादि ।
 तथा च—ॐ माद्यंतो नमोऽन्तो वा सविन्दुर्विन्दुवज्रितः ।
 पंचाशद्वर्णविन्यासः क्रमादुक्तो मनीषिभिः ॥ १ ॥ इतिभट्टः ।
 अपरश्च—चतुर्द्धा मातृका प्रोक्ता केवला बिन्दुसंयुता ।
 सविसर्गा सोभया च रहस्यं शृणु कथ्यते ॥ १ ॥
 विद्याकरी केवला च सोभया भक्तिदायिनी ।
 पुत्रदा सविसर्गा तु सविन्दुर्वित्तदायिनी ॥ २ ॥

विशुद्धेश्वरे—वाग्भवाद्या च वागसिद्धयै रमाद्या श्रीप्रवृद्धये ।

हृत्लेखाद्या सर्वसिद्धयै कामाद्या लोकवश्यदा ।

श्रीकण्ठाद्य ? निमान्यस्य सर्वमन्त्रः प्रसीदति ।

श्रीविद्याविषये नवरत्नेश्वरे—

वाग्भवाद्या नमान्ताश्च न्यस्तव्या मातृकाक्षराः ।

श्रीविद्याविषये मन्त्री वाग्भवाद्यष्टसिद्धये ॥ १ ॥

यामले—भूतशुद्धिलिपिन्यासौ विना यस्तु प्रपूजयेत् ।

विपरीतफलं दद्यात् भक्त्या पूजनं यथा ॥ १ ॥

सामान्यन्यासे अंगु लेनियमस्तु गीतमीये—

मनसा विन्यसेत्तासां पुष्पेणैवाथवामुना ।

अंगुष्ठानामिकाभ्यां वाचान्यथा विफलं भवेत् ॥ १ ॥

विशेषन्यासे तु नायं नियमः । श्यामादिविद्यायां विशेषमातृकान्या-

सो वक्तव्यः । अथ प्राणायामे अंगुलिनियमस्तु ज्ञानार्णवे—

भूतशुद्धिं ततः कुर्यात्प्राणायामक्रमेण तु ।

कनिष्ठानामिकाङ्गुष्ठैर्यन्त्रासापुटधारणम् ॥ १ ॥

प्राणायामः सविज्ञेयस्तज्जनीमध्यमे विना ।

प्राणायामो द्विविधः—सगर्भो निर्गर्भश्च । तथाच—

सगर्भो मन्त्रजातेन निर्गर्भो मात्रया भवेत् ।

मात्रा च वामजानुनि तद्वस्तभ्रमणं ? यावत्ता भवेत् ॥

कालेन मात्रा सा ज्ञेया मुनिभिर्वेदपारगैः ॥ १ ॥

अथ प्राणायामः ।

मूलमन्त्रस्य बीजस्य प्रणवस्य वा षोडशवारजपेन वामनासापुटा-
दिना वायुपूरणादिकं कुर्यात् । तथाच कालीहृदये—

प्राणायामत्रयं कुर्यान्मूलेन प्रणवेन वा ।

अथवा मन्त्रबीजेन यथोक्तविधिना सुधीः ॥ १ ॥

यथा—तस्य षोडशवारजपेन वायुं पूरयेत् । तस्य चतुष्षष्टिवार-
जपेन वायुं कुम्भयेत् । तस्य द्वात्रिंशद्वारजपेन वायुं रेचयेत् । पुनर्द-
क्षिणेनापूर्य उभाभ्यां कुम्भयित्वा वामेन रेचयेत् । पुनर्वामेनापूर्य उभा-
भ्यां कुम्भयित्वा दक्षिणेन रेचयेत् । सारसमुच्चये—‘विपरीतमतो विद-
धीत बुधः पुनरेव तु तद्विपरीतम्’ । इति ।

योगिके पुनर्मन्त्रानियमः । तथा च गीतमीये—

मन्त्रप्राणायामप्रोक्तो यौगिकं कथयामि ते ।

पूरयेद्द्वामया विद्वान्मात्रा षोडशसंख्यया ॥ १ ॥ इत्यादिना ।

यद्वा चतुःषोडशाष्टवारजपेन पूरकादिकं कुर्यात् । तथाच तन्त्रान्तरे-
पूरयेत् षोडशभिर्वायुं धारयेत्तच्चतुर्गणैः ।

रेचयेत् कुम्भकार्द्धेन अशक्त्या च तुरीयकैः ॥

तदशक्तौ तच्चतुर्थमेवं प्राणस्य संयमः ॥ १ ॥

तस्य नित्यतामाह एवम्-‘प्रणायामं विना मन्त्रं पूजने न हि योग्याता ।

गोपाले तु विशेषो वक्तव्यः । ततः पीठन्यासः—ॐ आधारश-
क्तये नमः ।

ॐ प्रकृत्यै नमः । एवं कूर्मार्थ, अनन्ताय, पृथिव्यै, क्षीरसमुद्राय, श्वे-
तद्वीपाय, मणिमण्डपाय, कल्पवृक्षाय, मणिवेदिकायै, रत्नसिंहासनाय,
एतत्सर्वं हृदि । ततो दक्षिणस्कन्धे-धर्मार्थ नमः । वामस्कन्धे-ज्ञानार्थ
नमः । वामोरौ-वैराग्यार्थ, मुखे-अधर्माय, वामपाश्वे-अज्ञानाय, नाभौ-
अवैराग्याय, दक्षपाश्वे-अनैश्वर्यार्थ, सर्वत्र प्रणवादिनमोऽन्तेन पूजयेत् ।
तथाच शारदायाम्—अंशोरुगुग्मयोर्विद्वान् प्रादक्षिण्येन साधकः ।

धर्मज्ञानं च वैराग्यं ऐश्वर्यं क्रमशः सुधीः ॥

मुखपाश्वं नाभिवाश्वं धर्ममादीन् प्रकल्पयेत् ॥ १ ॥

इत्यादि । हृदि-ॐ अनन्ताय नमः । एवं पद्माय, अं सूर्यमण्डलाय
द्वादशकलात्मने नमः । ॐ सोममण्डलाय षोडशकलात्मने नमः । मं
वह्निमण्डलाय दशकलात्मने नमः । सं सत्वाय, रं रजसे, तं तमसे, अं
आत्मने, अं अन्तरात्मने, पं परमात्मने, ह्रीं ज्ञानात्मने, इत्यन्तं विन्यस्य
हृत्पद्मस्य पूर्वदिक्शेषेषु षोडशक्तिर्मध्ये पीठमनुं च न्यसेत् ।

यथा शारदायाम्—अनन्तं हृदये पद्मं तस्मिन्सूर्येन्दुपावकान् ।

एषु तु सकलां न्यस्य नामाद्यक्षरपूर्ववत् ॥ १ ॥

सत्वादीन् त्रिगुणान्यस्य तथैवात्र गुरुत्तमः ।

आत्मानमन्तरात्मानं परमात्मानमेव च ।

ज्ञानात्मकं प्रविन्यस्य न्यसेत् पीठं मनुं ततः ॥ २ ॥

तत्र ऋष्यादिन्यासः—महेश्वरमुखाज्ज्ञात्वा यः साक्षात्तपसा मनुम् ।

संसाधयति शुद्धात्मा स तस्य ऋषिरीरितः ॥ १ ॥

गुरुत्वान्मस्तकं चास्य न्यासं तु परिकीर्तितः ।

सर्वेषामन्त्रतत्त्वानां ह्यादनाच्छुन्द उच्यते ॥ २ ॥

अक्षरत्वात्पदत्वाच्च मन्त्रे छन्दसमोरितम् ।

सर्वेषामेव जन्तूनां भाषणात्प्रेरणा तथा ॥ ३ ॥

हृदयाम्भोजमध्यस्थां देवतां तत्र तां न्यसेत् ।

ऋषिछन्दोऽपरिज्ञानाच्च मन्त्रः फलभाग्भवेत् ।

दौर्बल्यं याति मन्त्राणां विनियोगमजानता ॥ ४ ॥

तत्रान्तरे—ऋषिं न्यसेन्मूर्ध्निदेशे छन्दस्तु मुखपङ्कजे ।

देवतां हृदये चैव बीजं तद्गुह्यदेशके ।

शक्तिश्च पादयोश्चैव सर्वाङ्गे कीलकं न्यसेत् ॥ १ ॥

ततस्तत्र तन्त्रोक्तन्यासान्कुर्यात् । तदुक्तं कुलार्णवे—

आगमोक्तेन विधिना नित्यं न्यासं करोति यः ।

देवताभावमाप्नोति मन्त्रसिद्धिः प्रजायते ॥ १ ॥

ये न्यासकवचे छन्दो मन्त्रं जपति तं प्रिये ! ।

विघ्नान् दृष्ट्वा पलायन्ते सिंहं दृष्ट्वा यथा गजाः ॥ २ ॥

अकृत्वा न्यासजालं यो मूढत्वात्प्रजपेन्मनुम् ।

सर्वविघ्नैः स बाध्यः स्याद्वाघ्रेमृगशिशुं यथा ॥ ३ ॥

अङ्गन्यासे अङ्गलीनियमस्तु—तर्जनीमध्यमानामा हृदि । तर्जनीमध्यमे शिरसि । अधोङ्गुष्ठामुष्टिः शिखायाम् । हस्तद्वयाङ्गुलिभिः शिरःप्रभृते-
पादपर्यन्तम् ।

“त्रिध्येकदशकद्वित्रिसंख्यया शैलसम्भवे अङ्गुलीनाम्” इतिवचना-
दिति सर्वसाधारणम् ।

यामले—हृदयं मध्यमानामतर्जनीभिः स्मृतं शिरः ।

मध्यमातर्जनीभ्यां स्यादङ्गुष्ठेन शिखा स्मृता ॥ १ ॥

दशभिः कवचं प्रोक्तं तिसृभिर्नेत्रमीरितम् ।

प्रोक्ताङ्गुलिभ्याम्मन्त्रस्यादङ्गकलृप्तिरियं मता ॥ २ ॥

इति तिसृभिस्तर्जनीमध्यमानामाभिः ।

तर्जनीमध्यमानामा प्रोक्ता नेत्रत्रये क्रमात् ।

यदि नेत्रद्वयं प्राक्तं तदा तर्जनीमध्यमे ॥ १ ॥ इतिभट्टवृत्तवचनात् ।

हृदयादिषु विन्यस्येदङ्गमन्त्रांस्ततः सुधीः ।

हृदयाय नमः पूर्वं शिरसे वह्निवज्रभा ॥ १ ॥

शिखायै वषडित्युत् कवचाय हुमीरितम् ।

नेत्रत्रयाय वषट्स्यादस्त्राय फडिति क्रमात् ॥ २ ॥

षडङ्गमन्त्रानित्युक्त्वा षडङ्गेषु नियाजयेत् ।

पञ्चांगानि मनो यत्र तत्र नेत्रमजुं त्यजेत् ॥ ३ ॥ इतिशारदावचनम् ।

वैष्णवे तु—मङ्गुष्ठामृजवेण हस्तशिखाभवेन्मुद्राहृदये शोर्षके च ।

अधोऽङ्गुष्ठाखलु मुष्टिः शिखायां करद्वन्द्वाङ्गुलयोर्वर्म्मणि स्युः । १ ।

नाराचमुष्ट्युष्ट्रवाहुगुग्मकाङ्गुष्ठतर्जन्यदितो ध्वनिस्तु ।

विद्वगिरवकाकथितास्त्रमुद्रायत्राक्षिणीतर्जनीमध्यमे च ॥ २ ॥

शारदायाम्—

न्यासक्रमेण देहेषु धर्मादीन् पूजयेत्ततः ।

पुष्पाद्यैः पीठमन्वन्तं तस्मिंश्च परदेवताम् ॥ १ ॥ इति वचनात् ।

शरीरे पठिपूजामङ्गहीनमन्त्रस्यत्वेनैवाङ्गान कल्पयेत् ।

तथाच ब्रह्मयामले—स्वनामाद्यक्षरं बीजं सवषामभिधीयते ॥

ततस्तत्तत्कल्पोकमुद्रां प्रदर्श्य ध्यानं कृत्वा मानसैः संपूज्य शंख-
स्थापनं कुर्यात् । तथाच खनत्कुमारतन्त्रे—

अकृत्वा मानसं यागं तत्कुर्याद्बहिरर्चनम् ॥

शंखस्थापनं तु बीक्षाप्रकरणे उक्तम्—ततः शरीरे धर्मादिपूजा, ततः
पीठपूजा, पीठस्योत्तरे गुरुपङ्क्तिं पूजयेत्, यथा वायव्यदीशपर्यन्तम्—
ॐ गुरुभ्यो नमः । ॐ परमगुरुभ्यो नमः । ॐ परात्परगुरुभ्यो नमः ।
ॐ परमेष्ठिगुरुभ्यो नमः ।

त्रिपुरादौ विशेषगुरुपूजा वक्तव्या । पीठमध्ये—ॐ आधारशक्तये नमः ।
एवं कूर्माय, शेषाय, पृथिव्यै, क्षीरसमुद्राय, श्वेतद्वीपाय, मणिमण्डपाय,
कल्पवृक्षाय, मणिवेदिकायै, रत्नसिंहासनाय, पद्माय, अश्विकोणे—धर्माय-
पद्ममालाय नैऋतीवाय्वीशानेषु, ज्ञानं वैराग्यमैश्वर्यं च पूजयेत् । ततः
पूर्वादिचतुर्दिक्षु—अधर्मान्ज्ञानवैराग्यानैश्वर्यान् पूजयेत् । मध्ये—अन-
न्तादि ह्रीं ज्ञानात्मने नमः इत्यन्तं प्रपूज्य पूर्वोदिकेशरेषु मध्येषु च तत्त-
त्कल्पाकां पीठशक्तिं संपूज्य पीठमनुं पूजयेत् । तारादिविद्यादौ विशेषो
वक्तव्यः । पूर्वोदिदिङ्निनयमस्तु यामले—

पूज्यपूजकयोर्मध्यं प्राचीति कीर्त्यते बुधैः ।

तदक्षिणं दक्षिणं स्यादुत्तरं चात्तमं मतम् ॥

पृष्ठं तु पश्चिमं ज्ञेयं सर्वत्रैवं प्रयोजयेत् ॥ १ ॥

इति पुं देवतापरम् ।

पुरंदरमुखो मन्त्री यदा यन्त्रं प्रपूजयेत् ।

देवोपश्चात्तदा प्राचीं प्रतीचीं देवता पुनः ॥ १ ॥

एवमुत्तरामुखौ भूत्वा यदा देवीं प्रपूजयेत् ।

उत्तरा सा यदा देवि ! पूर्वा सैव निगद्यते ॥

ईशानकोणं देवेशि ! तत् तदाग्र्यं प्रचक्षते ॥ २ ॥ इति ज्ञानार्णवे
श्रीक्रमवचनात् । तेन विधिना मन्त्री पूर्वोदौ पूजनं चरेत् ॥

आगमकल्पद्रुमे—मूलमन्त्रं समुच्चार्य सुषुम्णावर्त्मना सुधीः ।

आनीय तेजः स्वस्थानाच्चासिकारं ध्वनिर्गतम् ॥ १ ॥

करस्थमातृकाम्भोजे चैतन्यं पुष्पसंचये ।

संयोज्य मन्त्रमध्ये तत्संस्थाप्यावाहयेत्ततः ॥ २ ॥

अविशेषे यन्त्रनियमस्तु मत्स्यसूक्ते—

अनुक्तकल्पे यन्त्रं तु लिखेत् पञ्चदलाष्टकम् ।

षट्कोणकर्णिकं तत्र वेदद्वारोपशोभितम् ॥ १ ॥

ततः पुनर्ध्यात्वावाहनादिप्रतिष्ठान्तं कर्म कुर्यात् । ततः षोडशोप-
चारैः पञ्चोपचारैर्वा पूजयेत् । षोडशोपचारनियमस्तु मत्स्यसूक्ते—

आसनं स्वागतं पाद्यमर्घ्यमाचमनीयकम् ।

मधुपर्कामलकस्नानवसनाभरणानि च ॥ १ ॥

सुगंधिसुमनोधूपदीपनैवेद्यवन्दना ।

प्रयोजयेदर्चनायामुपचारांस्तु षोडश ॥ २ ॥

अथ वा एषामभावे पञ्चोपचारान् कल्पयेत्—

गंधाद्यो नैवेद्यांताः पूजापञ्चोपचारिकाः । इति ।

विष्णुविषये तु—अर्घ्याद्याः पंच पंचैव गंधाद्या इति भेदतः ।

प्रयोजयेदर्चनायामुपचारान् दश क्रमात् ॥ १ ॥

पुष्पपथ्यन्तमुपचारं तत्तन्मन्त्रेण दत्त्वा षडङ्गेन पूजयेत् । पुष्पदाने
तु विशेषः—

पुष्पं वा यदि वा पत्रं फलं नेष्टमधोमुखम् ।

दुःखदं तत्समाख्यातं यथोत्पन्नं तथार्पणम् ॥

अधोमुखं फलं नेष्टं पुष्पाञ्जलिविधौ न च ॥ १ ॥

ततो मूर्द्धं गुह्यापादसर्वाङ्गकेषु मूलेन पंचपुष्पाञ्जलिं दत्त्वा तत्तत्क-
ल्पोक्तावरणपूजां कुर्यात् । तथाच—

पंचपुष्पाञ्जलीन्दत्त्वा परिवाराच्चर्चनं चरेत् ॥ इतिभट्टः । ततो
धूपदीपो दद्यात् । तद्यथा—जयध्वनिमन्त्रमातः स्वाहेति पुष्पाक्षतैर्घ-
ण्टां संपुज्य वामहस्तेन तां वादयन् । तत्तन्मन्त्रेण धूपं दद्यादेवं द्वष्टिप-
थ्यन्तं दीपं दद्यात् । ततो मूलेन पुष्पाञ्जलित्रयं दत्त्वा नैवेद्यमानीय फडि-
ति सम्प्रोदय चक्रमुद्रयाभिरुदय तदुपरि मूलमन्त्रमष्टधा जप्त्वा धेनुमुद्र-
यामृतीकृत्य मूलमुच्चार्य नैवेद्यं दद्यात् ।

यत्तोयमर्घ्यपात्रस्थं तन्निराय निवेदयेत् ।

अन्यतोयैस्तदुत्सृष्टमर्घ्यपात्रे स्थितेतैरैः ।

न गृह्णाति महादेवि ! दत्तं विधिश्चैतैरपि ॥ १ ॥

इति वचनाद्यावदुपचारम् अर्घ्यपात्रस्थजलेनोत्सृज्य दद्यात् । ततः पुनराचमनीयं ताम्बूलादि दद्यात् । वैष्णवे तु—नैवेद्यविशेषो वक्तव्यः । ततः सपरिवारदेवतां गन्धादिभिरभ्यर्च्य नृत्यगीतैर्देवं सन्तोष्य जयजयेत्युक्त्वा विशेषार्घ्यं दद्यात् । ततः पुष्पाञ्जलिं दद्यात् । दाने तु आदौ मूलं, ततो द्रव्योल्लेखः, ततः सम्प्रदानम्, ततस्त्यागात्मकं पदमिति सर्वत्र ।

तथाच कुलार्णवे-आदा मन्त्रं समुच्चार्य पश्चाद्देयं समुच्चरेत् ।

सम्प्रदानं तदन्ते तु त्यागार्थकपदं ततः ॥

एवं क्रमेण देवेशि ! उपचारान् प्रकल्पयेत् ॥ १ ॥

‘मन्त्रान्ते कर्मसन्निपात’ इति न्यायाच्च । ततश्चुल्लुकोदकमादाय ॐ इतः पूर्वं प्राणबुद्धिर्देहधर्माधिकारितो जाग्रत्स्वप्नसुषुप्त्यवस्थासुमनसा वाचा हस्ताभ्यामुदरेण शिश्ना यत् स्मृतं यदुक्तं यत् कृत् तत्सर्वं ब्रह्मार्पणं भवतु स्वाहा । मां मदीयं सकलं सम्यगमुकदेवतायै अर्प्ये ॐ तत्सत् । नमस्कारानन्तरं वा ततोऽष्टोत्तरशतं सहस्रं वा जप्त्वा—

ॐ गुह्यातिगुह्यगोप्ता त्वं गृहाणास्मत्कृतं जपम् ।

सिद्धिर्भवतु मे देव त्वत्प्रसादात्त्वयि स्थिते ॥ १ ॥

अन्यत्र गोप्त्री देवीतिविशेषः । इति जपं समर्थं स्तुत्वा ऽष्टाङ्गप्रणामं कुर्यात् । अष्टाङ्गो यथा—

पद्भ्याङ्गराभ्यां जानुभ्यामुरसा शिरसा दृशा ।

वचसा मनसा चेति प्रणामो ऽष्टाङ्ग ईरितः ॥ १ ॥

बाहुभ्यां चैव जानुभ्यां शिरसा वचसा दृशा ॥ २ ॥

पञ्चाङ्गोऽयं प्रणामः स्यात् पूजासुप्रवराविमौ ।

भूमौ निपत्य यः कुर्यात् कृष्णे ऽष्टाङ्गनतिं सुधीः ॥ ३ ॥

सहस्रजन्मजं पापं त्यक्त्वा वैकुण्ठमाप्नुयात् ।

तथा—वेदविदूभ्यो धरां दत्वा यत्फलं लभते नरः ।

तत्फलं लभते भक्त्या कृष्णे कृत्वा प्रदक्षिणम् ॥ १ ॥

कृष्ण इत्युपलक्षणम् । विश्वसारे—

शङ्खहस्तेन सर्वत्र दक्षिणं परिकीर्तितम् ॥ १ ॥

नतिविशेषस्तु यामले—

त्रिकोणकारा सर्वत्र नतिः शक्तेः समीरिता ।

दक्षिणाद्वायवीं गत्वा दिशं तस्याश्च शाम्भवीम् ॥ १ ॥

ततश्च दक्षिणां गत्वा नमस्कारत्रिकोणवत् ।

अर्द्धचन्द्रं महेशस्य पृष्ठतश्च समीरिता ॥ २ ॥

शिवप्रदक्षिणे मन्त्री अर्द्धचन्द्रक्रमेण तु ।
सव्यासव्यक्रमेणैव सोमसूत्रं न लंघयेत् ॥ ३ ॥

सोमसूत्रम्—जलनिःसारणस्थानम् ।

प्रसार्य दक्षिणं हस्तं स्वयं नम्रशिराः पुनः ।

दर्शयेद्दक्षिणं पार्श्वं मनसापि च दक्षिणः ।

त्रिधा च वेष्टयेत् सम्यक् देवतायाः प्रदक्षिणम् ॥ १ ॥

एकहस्तं प्रणामश्च एकं वापि प्रदक्षिणः ।

अकाले दर्शनं विष्णोर्हन्ति पुण्यं पुराकृतम् ॥ २ ॥

देवताङ्गे आवरणदेवतां विलाप्य क्षमस्वेति विसर्जनं कृत्वा संहार-
मुद्रया तत्तेजः पुष्पैः सादूयं स्वहृदयमानयेत् । तथाच—

निधाय देवतां पश्चात्स्वीयकृत्सरसीरुहे ।

सुषुम्णावर्त्मना पुष्पमाघ्रायोद्वासयेत्ततः ॥ १ ॥

ऐशान्यां मण्डलिकां कृत्वा निर्माल्यशेषं दद्यादिति । वैष्णवे तु—ॐ
विश्वक्सेनाय नमः । शक्तौ—ॐशेखिकायै नमः । शिवे—चण्डेश्वराय
नमः । सूर्य्ये—तेजश्चण्डाय नमः । गणेशे—उच्छिष्टगणेशाय नमः ।

कालिकायै—उच्छिष्टचारुण्डालिन्यै नमः । इत्यादि । तथाच—

विश्वक्सेनस्मृतौ विष्णुस्तेजश्चण्डविवस्वतः ।

तथाच विद्यानन्दनिबन्धे—सूर्य्यं गणपतावुप्रे शाक्ते शवेऽथ वैष्णवे ।

तेजश्चण्डमथोच्छिष्टसोजामुच्छिष्टपुर्विका ॥

चारुण्डालिनां शेषिकां च विश्वक्सेनं क्रमाद्यजेत् ॥ १ ॥

उना-शम्भुना वर्तत इति सो दुर्गा तज्जो गणेशः । ततः पादोदकं च
पीत्वा नैवेद्यं किञ्चित् स्वीकृत्यान्यद्यथायोग्याय दत्त्वा यथासुखं विहरे-
दिति ।

मत्स्यसूक्ते—अनिवेद्यं न भुञ्जीत मत्स्यमांसादिकं तु यत् ।

अन्नं विष्टा पयो मूत्रं यद्विष्णोरनिवेदितम् ॥ १ ॥

विष्णोरिति तत्तद्देवतापरम् ।

तथा भैरवतन्त्रे—हृदये च बहिर्हैर्वा समर्प्य विधिवत्ततः ।

निर्माल्यं च शुची देशे नैवेद्यं भक्षयेत्सुधीः ॥ १ ॥

तन्त्रान्तरे—निर्माल्यं शिरसा धार्य्यं सर्वांगे चानुलेपनम् ।

नैवेद्यं चोपभुञ्जीत दत्त्वा तद्भक्तिशालिने ॥ १ ॥

देवताच्छाविशिष्टं यत् सलिलं शंखमध्यगम् ।

अङ्गलग्नं मनुष्याणां ब्रह्महत्यां व्यपोहति ॥ २ ॥

इति सामान्यपूजापद्धतिः ।

ॐ नमः परदेवतायै ।

यामाहुराद्यां प्रकृतिं मुनीन्द्राः पद्मां त्रिशक्तिं गिरमन्नपुर्णाम् ।
नित्यां च दुर्गां त्वरितां तथान्ये भजामि नित्यां भुवनेश्वरीन्ताम् ॥ १ ॥

अथ भुवनेश्वरीमन्त्राः—

अथ वक्ष्ये जगद्धात्रीमधुना भुवनेश्वरीम् ।

ब्रह्मादयोऽपि यां ज्ञात्वा लेभिरे परमां श्रियम् ॥ १ ॥

न कुलीशो ऽग्निमारुढो वामनेत्राऽर्द्धचन्द्रवान् ।

बीजं तस्याः समाख्यातं सेवितं सिद्धिकाङ्क्षिभिः ॥ २ ॥

नकुलीशो—हकारः, अग्निः—रेफः, वामनेत्रम्—ईकारः, अर्द्धचन्द्रो-
अनुस्वारः ।

भुवनेश्वरीपदार्थमाह दक्षिणामूर्तिसंहितायाम्—

व्योमबीजमहेशानि कैलासादिप्रतिष्ठितम् ।

वह्निबीजात्सुवर्णादि निष्पन्नं बहुधा प्रिये ! ॥ १ ॥

तेनायं वर्तते लोको भूमिमण्डलसंस्थितः ।

तुर्यस्वरेण पाताले शेषरूपेण वर्तते ॥ २ ॥

महाभूमण्डलं तस्मात्पातालस्यापि नायिका ।

अत एव महेशानि भुवनाधोऽश्वरो प्रिये ! ॥ ३ ॥

हकारे व्योमतुर्य्येण स्वरेणानिलसम्भवः ।

विकारे सति रेफेण साक्षाद्वह्निस्वरूपिणी ॥ ४ ॥

वह्निबीजं वसुन्नेयं तस्माद्रेफं च सुन्दरी ।

अत एव महेशानि सवायोः समताभवेत् ॥ ५ ॥

विन्दुचक्रामृता देवी प्लावयन्ती जगन्नयम् ।

द्रवरूपी भवेत्तस्मात्प्लवन्ती चार्द्धमात्रया ।

अत एव महेशानि भुवनेशीति कथ्यते ॥ ६ ॥

अस्य पूजाप्रयोगः सामान्यपूजापद्धत्युक्ता । प्रातःकृत्यादि पीठन्या-
सान्तं कर्म विधाय केशरेषु मध्येषु च पीठशक्त्यै संसेत् । तद्यथा—

जया विजया अजिता अपराजिता नित्या विनाशिनी दोग्ध्री अघोरा
मङ्गला, वाक्यं तु—ॐ जयायै नमः इत्यादि । कर्णिकायां सर्वशक्ति-
कमलासनाय नमः ॥

तत ऋष्यादिन्यासः—भुवनेश्वरीमन्त्रस्य शक्तिर्ऋषिर्गायत्रीछन्दो
हकारो बीजं ईकारः शक्तिः रेफः कीलकं भुवनेश्वरीदेवता चतुर्वर्गसि-
द्ध्यर्थं जपे विनियोगः ।

शिरसि शक्तये ऋषये नमः । मुखे गायत्रीछन्दसे नमः । हृदि भुव-

नेश्वर्यै देवतायै नमः । गुह्ये हं बीजाय नमः । पादयोः ईं शक्तये नमः ।
सर्वाङ्गे रं कीलकाय नमः ।

ततो मन्त्रन्यासं कुर्यात् । शिरसि हृल्लेखायै नमः । नमः सर्वत्र ।
वदने एं गगनायै । हृदि उं रकायै । गुह्ये ईं करालिकायै । पादयोः अं म-
होच्छ्रुत्मायै । एवं मूर्ध्न्प्राग्याभ्योदीच्यपश्चिमेषु च वक्रेषु तान्यसेत् ।
एतासां बीजानि निबन्धे—

हृल्लेखा मूढन वदने गगनां हृदयाभ्युजे ।

रक्तां करालिकां गुह्ये महोच्छ्रुत्मां पदद्वये ॥ १ ॥

ऊर्ध्वप्राग्दक्षिणोदीच्य पश्चिमेषु मुखेषु ताः ।

सत्यादि पञ्च ह्रस्वाढ्या न्यस्तव्या भूतसप्रभाः ॥ २ ॥

ततः कराङ्गन्यासो कुर्यात् । हां अङ्गुष्ठाभ्यां नमः । ह्रीं तर्जनीभ्यां
स्वाहा । हं मध्यमाभ्यां वषट् । हूं अनामिकाभ्यां हुं । हें कनिष्ठाभ्यां
वोषट् । हः करतलकरपृष्ठाभ्यां फट् । एवं हृदयादिषु । हां हृदयाय
नम इत्यादि ।

तथाच—षड्दीर्घभाजाबीजेन कुर्यादङ्गक्रियां मनोः ।

स्वच्छन्दसंग्रहे—स्वरं विहाय बीजं तं दीर्घषट्केन योजयेत् ।

षडङ्गानि विधेयानि सर्वत्रायं विधिः स्मृतः ॥ १ ॥

अङ्गुलिनियमस्तु पूर्वमेवोक्तः—सर्वत्र कराङ्गन्यासे एवं क्रमः ।
ततो भाले गायत्रीसहितब्रह्मणे नमः । दक्षिणकपोले—ॐ सावित्रीसहित-
विष्णवे नमः । वामकपोले—ॐ वागेश्वरीसहितमहेश्वराय नमः । मुखे-
ऊँ रतिसहितस्मराय नमः । वामकर्णोपरि—ॐ श्रीसहितधनपतये
नमः । सव्यकर्णोपरि—ॐ पुष्टिसहितगणपतये नमः । दक्षिणकर्णान्तराले-
ऊँ शंखनिधये नमः । वामगण्डकर्णान्तराले—ॐ पद्मनिधये नमः । मुखे-
ॐ भुवनेश्वर्यै देवतायै नमः । एवं कण्ठमूलदक्षिणवामांस्तनवामांशह-
ृदयदक्षिणांशपार्श्वद्वयनाभिषु तान्यसेत् । तथाच—

ब्रह्माणं विन्यसेद्भाले गायत्र्या सह संयुतम् ।

सावित्र्या संयुतं विष्णुं कपोले दक्षिणे न्यसेत् ॥ १ ॥

वागेश्वर्या समायुक्तं वामगण्डमहेश्वरम् ।

न्यसेच्छ्रुत्या धनपतिं वामकर्णाग्रके पुनः ॥ २ ॥

रत्या स्वरं प्रविन्यस्य पुष्ट्या गणपतिं न्यसेत् ॥ ३ ॥

सव्यकर्णोपरि निधीनकणगण्डान्तरालयोः ।

न्यस्तव्यं वदने मूलं भूयश्चैतांस्तनौ न्यसेत् ॥ ४ ॥

तथाच शारदायाम्—कण्ठमूले स्तनद्वन्द्वे वामांसे हृदयाभ्युजे ।

सव्यांशे पार्श्वयुगले नाभिदेशे च देशिकः ॥ १ ॥
तथावर्णाभिन्नन्यासे तु विश्वसारे—

ॐ ताराद्यङ्गे युतं च नमोऽन्नं च यथास्थितिः ।

विधिना विन्यसेत्सर्वं शङ्करस्य मतेन च ॥ १ ॥

एवं सर्वत्र । ततो भाले-ॐ ब्राह्मणायै नमः, वामांशे-ॐ माहेश्वर्यै न-
मः, नमः सर्वत्र । वामपार्श्व—ॐ कौमार्य, जठरे-ॐ त्रैलोक्यै, दक्षिण-
पार्श्व-ॐ वाराह्यै, दक्षिणांसे-ॐ इन्द्रायै, अपरगले--ॐ चामुण्डायै,
हृदि-ॐ महालक्ष्म्यै, इति न्यस्य मूलेन व्यापकत्रयं कुर्यात् । तथा—

भालांशे पार्श्वं जठरे पार्श्वं अंशे गले हृदि ।

ब्रह्माण्याद्यास्ततो न्यस्य विधिना प्रोक्तलक्षणाः ।

मूलेन व्यापकं देहे न्यस्य देवीं विभावयेत् ॥ १ ॥ इति ।

ततो ध्यानम्—उद्यद्दिनद्युतिमिन्दुकिरिटां तुङ्गकुचां नयनययुक्ताम् ।

स्मेरमुखीं वरदाङ्कुशपाशाभीतिकरां प्रभजे भुवनेशीम् ॥ १ ॥

एवं ध्यात्वा मानसैः सम्पूज्य बहिः पूजामारभेत् ।

पूजायन्त्रम्—पद्ममष्टदलं बाह्ये वृत्तं षोडशभिर्दलैः ।

विलिखेत् कर्णिकामध्ये षट्कोणमतिसुन्दरम् ।

चतुरस्रं चतुर्द्वारमेवं मण्डलमालिखेत् ॥ १ ॥

ततो दीक्षापद्धत्युक्तक्रमेण शङ्खस्थापनं कुर्यात् । ततः सामान्यप-
द्धत्युक्तक्रमेण पीठपूजां विधाय पीठशक्तिं पूजयेत् । तद्यथा पूर्वोक्तदेश-
रेषु—ॐ जयायै नमः । एवं विजयायै । ॐ अजितायै । ॐ अपराजितायै ।
ॐ नित्यायै । ॐ विलासिन्यै । ॐ दोग्ध्र्यै । ॐ अघोरायै । मध्ये ॐ म-
ङ्गलायै ।

तथाचनिबन्धे—ततः सम्पूजयेत्पीठं नवशक्तिसमन्वितम् ।

जपाख्या विजया पश्चादजिताहापराजिता ॥ १ ॥

नित्या विलासिनी दोग्ध्री त्वघोरा मङ्गलापि च ।

बीजाढ्यमानसं दत्वा मूर्तिं मूलेन कल्पयेत् ॥ २ ॥

सर्वत्र प्रणवादिनमोऽन्तेन पूजयेत् । तदुपरि हीं सर्वशक्तिपद्मासन ।
नमः । ततः पूर्ववद्ध्यत्वावाहनादिपञ्चपुष्पाञ्जलिदानपर्यन्तं विधायाव-
रणपूजामारभेत् । यथा—हां हृदयाय नमः, इत्यादिना, षडङ्गेन पूजयेत् ।
ततः कर्णिकामध्ये-ॐ हृल्लेखायै नमः । पूर्वे णं गगनायै नमः । दक्षिणे-ॐ
रक्तायै । उत्तरे-ईं करालिकायै । पश्चिमे-ॐ प्रहेच्छुद्धमायै, षट्कोणेषु पू-
र्वादि ॐ गायत्र्यै ॐ ब्रह्मणे ॐ नेत्र्यै ॐ सावित्र्यै ॐ विष्णवे ॐ वायु ॐ
सरस्वत्यै ॐ रुद्राय बह्मिकोणे ॐ श्रियै ॐ धनपतये, पश्चिमे ॐ रत्यै

ॐस्मराय, ऐशान्याम् पुष्ट्यै ॐगणपतये । षट्कोणस्योभयपार्श्वयोः
ॐशङ्खनिधये । ॐपद्माय । नमः सर्वत्र । केशरेष्वग्निनिर्ऋतिवाय्वीशानेषु
मध्ये दिक्षु च हां हृदयाय नम इत्यादिना पूजयेत् । तथाच निवन्धे-
केशरेष्वग्निकोणादिहृदयादीनि पूजयेत् ।

नेत्रमग्ने दिशास्वस्त्रं ध्यातव्याश्चाङ्गदेवताः ॥ १ ॥

एवं सर्वत्र । भैरव्यादौ विशेषो वक्तव्यः । पूर्वाद्यष्टदले-ॐअनङ्गकुसु-
मायै नमः । नमः सर्वत्र । ॐअनङ्गकुसुमातुरायै । ॐअनङ्गमदनायै ।
ॐअनङ्गमदनातुरायै । ॐभुवनपालायै । ॐगगनवेगायै । ॐशशिरेखा-
यै । ॐगगनरेखायै । षोडशदले पूर्वादि-ॐ कराल्यै । ॐविकराल्यै । ॐ
उमाय । ॐसरस्वत्यै । ॐश्रियै । ॐदुर्गायै । ॐउषायै । ॐलक्ष्म्यै ।
ॐधृत्यै । ॐस्मृत्यै । एवं धृत्यै । श्रद्धायै । मेधायै । मत्यै । कान्त्यै ।
आर्यायै । तद्वहिर्भृगृहे-अनङ्गरूपायै । अनङ्गमदनायै । अनङ्गमदनातुरा-
यै । भुवनरेखायै । भुवनपालिकायै । सर्वशिशिरायै । अनङ्गवेदनायै ।
अनङ्गमेखलायै । प्रणवादिनमोऽन्तेन पूजयेत् । तद्वहिश्चतुरस्त्रं-ॐपूर्वादि
ॐलां इंद्राय देवाधिपतये सायुधाय सवाहनाय सपरिवाराय नमः ।
ॐवां अग्नये तेजोधिपतये सायुधाय सवाहनाय सपरिवाराय नमः ।
मां यमाय प्रेताधिपतये सायुधेत्यादि । ज्ञानिर्ऋतये रक्षोधिपतये सायुधे-
त्यादि । वां वरुणाय जलाधिपतये सायुधेत्यादि । यां वायवे प्राणा-
धिपतये सायुधेत्यादि । सां सोमाय ताराधिपतये सायुधेत्यादि । हां
ईशानाय गणाधिपतये सायुधेत्यादि । इन्द्रेशानयोर्मध्ये-आं ब्रह्मणे प्रे-
ताधिपतये सायुधेत्यादिनि । निर्ऋतिवरुणयोर्मध्ये-ॐहीं अनन्ताय
नागाधिपतये सायुधेत्यादि ।

तथा च-लोकपाला वहिः पूज्याः समस्ताश्चतुरस्त्रके ।

पुरुहूतेशयोर्मध्ये रक्षोवरुणयोस्तथा ॥ १ ॥

ब्रह्मविष्णु सदा पूज्यौ दिगीशाम्बाविदुर्बुधाः ।

इन्द्रादिलोकपालानां ये मन्त्रास्ते ध्रुवादिकाः ।

स्वस्वबीजान्विताः सर्वे स चतुर्थानमोन्तिकाः ॥ २ ॥

इति वचनात् । सर्वत्र प्रणवादिवास्वस्व बीजमाह मन्त्रदर्शने-

पृथ्व्यग्निपवनाद्यंतवरुणानीलसेश्वरैः ।

अनन्तविदुं संयुक्तैरर्च्या पाशेन मायया ॥ १ ॥

तथा-अन्ते यजेन्नोकपालान् मूलपारिध्यान्नितान् ।

हेतिजात्यधिपेपेतान् दिक्षु पूर्वादितो यजेत् ॥ १ ॥

सवाहनायेति दीपिका । तद्वहिः-पूर्वादिवज्राय शक्तये दण्डाय

खड्गाय पाशाय अङ्कुशाय गदायै शूलाय पद्माय चक्राय । प्रणवादिनमो-
ऽन्तेन पूजयेत् । ततो धूपदीपादि विसर्जनान्तं कर्म समापयेत् । अस्य
पुरश्चरणं द्वात्रिंशलक्षजपः ।

तथा च—प्रजपेन्मन्त्रविन्मन्त्रं द्वात्रिंशलक्षमानतः ।

त्रिस्वादुयुक्तेर्जुहुयाच्चाष्टद्व्यैर्दशांशतः ॥ १ ॥

चाष्टद्व्याणि यथा—अश्वत्थोदुम्बरलक्ष्म्यग्राधसमिधस्तिलाः ।

सिद्धार्थापायसाज्यानि द्रव्याण्येष्टौ विदुर्बुधाः ॥ १ ॥

त्रिस्वादिति घृतमधुशर्करेति ।

मन्त्रान्तरमाह—वाग्भवं शम्भुवनिता रमाबीजत्रयात्मकम् ।

मन्त्रं समुद्धरेन्मन्त्री त्रिवर्गफलसाधनम् ।

न्यासपूजादिकं सर्वं पूर्ववच्च समाचरेत् ॥ १ ॥

षडङ्गन्यासे तु विशेषः—ऐं ह्रां अङ्गुष्ठाभ्यां नम इत्यादि ।

तथा च निबन्धे—

षड्दीर्घभाजा बीजेन वाग्भवाद्येन कल्पयेत् ।

षडङ्गानि मनोरस्य जातिशुक्तेन कल्पयेत् ॥ १ ॥

ध्यानन्तु—सिन्दूरारुणविग्रहां त्रिनयनां माणिक्यमौलिस्फुर

त्तारानायकशेखरां स्मितमुखीमापीनवक्षोरुहाम् ।

पाणभ्यामणिपूर्णरत्नचपकं रक्तोत्पलं विभ्रती

सौम्यां रत्नघटस्थसव्यचरणा ध्यायेत्परामखिकाम् ॥ १ ॥ इति ।

अस्य पुरश्चरणजपो द्वादशलक्षमानतः । तथा च शौनदोपे—

रविलक्ष्णे जपेन्मन्त्रं पायसैर्मधुरान्वितैः ।

तदशांशेन जुहुयात् पीठे प्राणीरिते यजेत् ॥ १ ॥ इतिवचनात् ।

मन्त्रान्तरमाह—

वाग्बीजपुटिता माया विद्येयं व्यञ्जरीमता ।

अस्य मन्त्रस्य पूर्ववन्न्यासः । कराङ्गन्यासस्तु—ऐं ह्रां ऐं अङ्गुष्ठा-
भ्यां नमः इति । ऐं ह्रां ऐं हृदयाय नम इत्यादि ।

तथा च—मध्येन दीर्घयुक्तेन वाक्पुटेन प्रकल्पयेत् ।

षडङ्गानीत्यादि ।

ध्यानन्तु—श्यामाङ्गी शशिशेखरां निजकरैर्द्वा च रक्तोत्पलां—

रत्नाढ्यं चषकं परं भयहरं संविभ्रतीं शाश्वतीम् ।

मुक्ताहारलसत्पयोधरनतां नेत्रत्रयोक्तासिनीं ।

वन्देऽहं सुरपूजितं हरवधूं रक्तारविन्दस्थिताम् ॥ १ ॥

एवं ध्यात्वा पूर्ववद्यजेत् । अष्टपत्रेषु विशेषः—आं ब्राह्म्यै । ईं मादे-

श्रद्धयाऽं कामायै । ऋं वैष्णव्यै । लं वाराह्यै । ऐं इन्द्रायै । ओं चा-
मुण्डायै । अः महालक्ष्म्यै । अं असिताङ्गाय । ईं रुवे । उं चण्डाय । ऋं
क्रोधाय । लं उन्मत्ताय । एं कपालिने । ओं भीषणाय । अं संहाराय ।
नमः सर्वत्र । यद्वा-अं अं असिताङ्गब्राह्मीभ्यां नमः इत्यादि । तथाच--

दीर्घाद्या मातरः प्रोक्ता ह्रस्वाद्या भैरवाः स्मृताः ॥

अन्यत्सर्वं पूर्ववद्बोद्धव्यम् । अस्य पुरश्चरणजपो दशलक्षः । मधुरा-
न्वितैः पलाशपुष्पैर्दशांशहेमः ।

तथाच--तत्त्वलक्षं जपेन्मन्त्रं जुहुयात्तद्वशांशतः ।

पलाशपुष्पैः स्वादुक्तैः पुष्पैर्वा राजवृक्षजैः ॥ १ ॥

तत्त्वलक्षम्—दशलक्षं अन्तरङ्गावादिनिगुरवः । चतुर्विंशतिलक्ष-
मिति केचित् ।

मन्त्रान्तरस्तु-अन्नन्तो विदुना युक्तो मायाब्रह्माश्रितारवान् ।

पाशादित्र्यक्षरो मन्त्रः सर्वकामफलप्रदः ॥ १ ॥

अस्यैकान्तरोवदपि छन्दो देवता न्यासः । अङ्गमन्त्रस्तु-हां अङ्गुष्ठाभ्यां
नम इत्यादि । ह्रीं तर्ज्जनीभ्यां स्वाहा इत्यादि ॥ हां हृदयाय नमः । ह्रीं
शिरसे स्वाहा हृदयाय नम इत्यादि च सर्वत्र । ह्रीं वोजेन कराङ्गन्यासौ
कुर्यात् ।

तथाच निबन्धे—श्रद्धयाद्याः पूर्वमुक्ताः स्यर्षाजेनाङ्गक्रिया मता ।

न्यासं तु यथा-वराङ्गौ पाशमभीतिमद्रां करैर्वहन्तौ कमलासनस्थाम् ।
बालार्ककोटिप्रतिमां त्रिनेत्रां भजेऽहमाद्यां भवनेश्वरीं ताम् ॥ १ ॥

अथ पूजा एकाक्षरोवत् । अष्टदले ब्राह्महादिगगलं पूर्ववत्पूजयेत् ।
षोडशदले पूजाया अनुकृत्वात् षोडशदलाभावः ।

तथाच निबन्धे—अङ्गानि केशरे पूज्याः पत्रस्था मातरः क्रमात् ।

अस्य पुरश्चरणजपो दशलक्षजपः । दधिमधुघृतोक्ताभिरश्वत्थोदुम्ब-
रप्लक्षन्यग्रोधानां समिद्धिस्तिलैर्दग्धाकनैर्दशसहस्रहोमः ।

तथाच-हविष्यभुजपेन्मन्त्रं तत्त्वं लक्षं जिनेन्द्रियः ।

तत्सहस्रं प्रजुहुयाज्जपान्ते मन्त्रवित्तमः ॥ १ ॥

दधिशौद्रघृताक्ताभिः समिद्धिः क्षीरभूकहाम् ।

तत्संख्यया तिलैः शुद्धैः पयोक्तैर्जुहुयात्ततः ॥ २ ॥

अत्र च तत्त्वशब्देन दश उच्यन्ते "शक्तेर्दशतत्त्वानि" इतिषचनात् ।

अन्येतुं भुवनेश्वरीमन्त्रान् नोक्तवन्तः, अप्रसिद्धत्वात् ॥

अथाऽन्नपूर्णापिन्त्राः ॥

माया हृद्गवत्यन्ते माहेश्वरि पदं ततः ।

अन्नपूर्णं ठ युगलं मनुः सप्तदशाक्षरः ॥ १ ॥

कल्पे च—प्रणवाद्या यदा देवि तदा सप्तदशाक्षरी ।

अन्नप्रदा मोक्षदा च सदा विभवदायिनी ॥ १ ॥

मायाद्या च यदा देवी तदा सा सकलेष्टदा ।

श्रीविजाद्या यदा देवी तदा सुखविवर्द्धिनी ॥ २ ॥

वाग्बीजाद्या यदा विद्या वागीशत्वप्रदायिनी ।

क्रामाद्या च यदा विद्या सर्वकामप्रदायिनी ॥ ३ ॥

तारा मायादिका विद्या भोगमाक्षप्रदायिनी ।

मायाश्रीयुग्मविजाद्या सदा विभवदायिनी ॥

श्रीयुग्म युग्मबीजाद्या सर्वसंपत्तिपूरणी ॥ ४ ॥

अस्य पूजाप्रयोगः—प्रातःकृत्यादि पीठन्यासान्तं विधाय हृत्पद्मस्य केशरेषु मध्ये च भुवनेश्वरीपीठमन्त्रं पीठशक्तिं न्यस्य ऋष्यादिन्यासं कुर्यात् ।

तद्यथा—शिरसि-ब्रह्मणे ऋषये नमः । मुखे-पंक्तिच्छन्दसे नमः । हृदि-अन्नपूर्णायै देवतायै नमः ।

तत्रैव—एतेषां मन्त्रराशीनामृषिर्ब्रह्मा उदाहृतः ।

पङ्क्तिच्छन्दः समाख्यातं देवता चान्नपूर्णिका ॥ १ ॥

ततः कराङ्गन्यासौ—ह्रीं अङ्गुष्ठाभ्यां नम इत्यादि । ह्रीं हृदयाय नम इत्यादि । सर्वत्र मायाबीजेन कुर्यात् ॥ तथाचनिबन्धे—

अङ्गानि मायया कुर्यात्ततो देवीं विचिन्तयेत् ।

कल्पे च—यद्वीजाद्या भवेद्विद्या तद्वीजेनाङ्गकल्पना ।

अथ ध्यानम्—

रक्तां विचित्रवसनां नवचन्द्रचूडामन्नप्रदाननिरतां स्तनभारनम्राम् ।

नृत्यन्तमिन्दुसकलाभरणं विलास्य दृष्टां भजेद्भगवन्तीं भवदुःखहन्त्रीम् ।

एवं ध्यात्वा मानसैः संपूज्य शंखस्थापनं कुर्यात् । ततः सामान्योक्तपीठपूजां विधाय भुवनेश्वरीमन्त्रोक्तजपादिपीठमन्त्रं पूजां विधाय पुनर्ध्यात्वावाहनादिपञ्चपुष्पाञ्जलिदानपर्यन्तं विधायारण-पूजामारभेत् । तद्यथा—

केशरेषु अग्निकोणे ह्रीं हृदयाय नमः । नैऋते ह्रीं शिरसे स्वाहा । वायव्ये ह्रीं शिखायै वषट् । पेशान्ये ह्रीं कवचाय हुं । मध्ये ह्रीं नेत्रत्रयाय वौषट् । चतुर्दिक्षु ह्रीं अस्त्राय फट् । अष्टदलेषु पूर्वादिब्राह्म्यै, माहेश्वर्यै, कौमार्यै, वैष्णव्यै, वाराह्यै, इन्द्राय, चामुण्डायै, महालक्ष्म्यै, प्रणवादिनमोऽन्तेन पूजयेत् । तत्रैव—

दलेषु पूजयेदता ब्राह्मयाद्याः क्रमतः सुधीः ।

शुद्धस्य प्रणवश्चतुर्दशस्वरोविन्दुसंयुतः ॥ १ ॥

कालिकापुराणे मंत्रस्य सेतुकारणे उक्तत्वात् । तत इन्द्रादीन् वज्रा-
दींश्च पूर्ववत् संपूज्य धूपादिविसर्जनान्तं कर्म समापयेत् । अस्य पुर-
श्चरणजपः षोडशसहस्रसंख्यः । तथाच—

यथाविधि जपेन्मन्त्रं वसुयुग्मसहस्रकम् ।

साज्येनान्नेन जुहुयात्तद्दशांशमनन्तरम् ॥ १ ॥

अयं मन्त्रः प्रणवादिरेष्टादशाक्षरैः श्रीबीजादिर्वा तथाच मायां विना
प्रणवादिः कामादिः श्रीबीजादिर्वाग्भवादिश्च सप्तदशाक्षरः । कवचे तथा
प्रतिपादनात् । विशेषस्तु—

यद्यद्वीजादिको मन्त्रस्तेनैवाङ्गस्य कल्पना ।

अथ त्रिपुटामन्त्राः—

श्रीमायामदनैः प्रोक्तो मन्त्रो बीजत्रयात्मकः ।

अस्य पूजाप्रयोगः—

प्रातःकृत्यादि षोडश्यासान्तं भुवनेश्वरीमन्त्रोक्तजपादिषोडशमन्वतं
त्रिन्यस्य ऋष्यादिन्यासं कुर्यात् । शिरसि—सम्मोहनऋषये नमः ।
मुखे—गायत्रीछन्दसे नमः । हृदि त्रिपुटायै देवतायै नमः । तथाच—

ऋषिः सम्मोहनश्छन्दो गायत्री देवता स्मृता ।

ततः कराङ्गन्यासौ—श्रीं मङ्गुष्ठाभ्यां नमः । ह्रीं तर्जनीभ्यां स्वाहा ।
क्लीं मध्यमाभ्यां वौषट् । श्रीं अनामिकाभ्यां हुं । ह्रीं कनिष्ठाभ्यां
वौषट् । क्लीं करतलकरपृष्ठाभ्यां फट् । एवं श्रीहृदयाय नम इत्यादि ।
तथाच निबन्धे—त्रिपुटाभ्याद्विरुक्तैर्वाजैरङ्गानि षट्क्रमात् ।
ततो ध्यानम्—पारिजातवनै रम्ये मण्डपे मणिकुट्टिमे ।

रत्नसिंहासने रम्ये पद्मे षट्कोणशोभिते ॥

अधस्तात् कल्पवृक्षस्य निषण्णां देवतां स्मरेत् ॥ १ ॥

चापं पाशाभ्युजसरसिजान्यं कुशं पुष्पबाणान्

सम्बिभ्राणां करसरसिजै रत्नमौलिं त्रिनेत्राम् ॥

हेमाब्जाभां कुचभरन्तां रत्नमञ्जीरकाञ्चीम्

ग्रैवेयाद्यैर्विलसिततनुं भावयेच्छक्तिमाद्याम् ॥ २ ॥

चामरादर्शताम्बूलकरण्डकसमुद्भूतान् ।

वहन्तीभिः कुचास्ताभिर्दूतीभिः परिवारिताम् ॥

करुणामृतवर्षिण्या पश्यन्तीं साधकं दृशा ॥ ३ ॥

अभ्युजं पद्मं न तु शंखम्, 'दधत्तौपमयुगलम्' इति दक्षिणामूर्तिः ।

वचनात् । एवं ध्यात्वा मानसैः सम्पूज्य शंखस्थापनं कुर्यात् । ततः सामान्योक्तपीठपूजां विधाय केशरेषु भुवनेश्वरीजयादिपीठमन्त्रान्तं सम्पूज्य पुनर्ध्यात्वावाहनादिपञ्चपुष्पाञ्जलिदानपर्यन्तं विधायारण्य-पूजां कुर्यात् । तद्यथा-अग्न्यादिकोणेषु-ॐ लक्ष्म्यै नमः । एवं हरये नमः । गौर्यै शिवाय, रत्यै कामाय षट्कोणस्योभयपार्श्वयोः-ॐ शंखनिधये नमः । ॐ पद्मनिधये नमः । ततः केशरेष्वग्न्यादिकोण-चतुष्टयेषु मध्ये दिक्षु च श्रीं हृदयाय नमः इत्यादिना षडङ्गानि पूजयेत् । पत्रेषु ब्राह्मणाद्या मातरः पूज्याः ।

तथाच निबन्धे-अग्न्यादिषट्कोणेषु लक्ष्म्याद्याः पूजयेद्भुवम् ।

लक्ष्मीं हेमप्रभां तन्वीं वरदाञ्जयुगाभयाम् ॥ १ ॥

शंखचक्रगदाभोजधरं हेमनिभं हरिम् ।

पाशाङ्कुशभयाभीष्टधरां गौरौजपाक्षणाम् ॥ २ ॥

मृगटङ्काभयाभीष्टधरं स्वर्णनिभं हरम् ।

नीलोत्पलधरां सौम्यां रतिं काञ्चनसन्निभाम् ॥ ३ ॥

धृतपाशाङ्कुशेष्वसंपुष्पेषु मरुणं स्मरन् ।

पूर्ववन्निधियुग्मं तु यजेदुभयपार्श्वयोः ॥

वहिरङ्गानि संपूज्य पूज्याः पत्रेषु मातरः ॥ ४ ॥ इति

तद्वहिः-इन्द्रादिन्वनितारूपान् पूजयेत् ।

तथा निबन्धे-लोकेशान् वनितारूपान् अर्चयेत्सौम्यविग्रहान् ।

ततो धूपदीपादिविसर्जनान्तं कर्म समापयेत् ॥ अस्य पुरश्चरण-जपो द्वादशलक्षः ।

तथाच-भानुलक्षं जपेदेनं मनुं तावत्सहस्रकम् ।

विल्वारग्वधसम्भूतैर्ममधुराक्तैः समिद्धरैः ॥

जपापुष्पैः प्रजुहुयात्तोषयेद्रसुना गुरुम् ॥ १ ॥

आरग्वधःस्योनालुः । (१)

अयं मन्त्रस्त्रिविधः-परादिर्वा भवेद्देवि ! कामादिर्वा भवेदियम् ।

इति दक्षिणामूर्तिसंहतावचनात् । अथ त्वरिता मन्त्राः-

अथाभिधास्ये त्वरितां त्वरितं फलदायिनीम् ।

तारो माया वर्मन् बीजं श्रद्धिरीशस्वरान्विता ॥ १ ॥

कूर्मस्तदन्त्यो भगवान् लखी दीर्घतनुकुदाम् ॥

संवर्तो भगवान्माया फडन्तो द्वादशाक्षरः ॥ २ ॥

तारः-प्रणवः, माया भुवनेश्वरी, वर्मन्-हुं, श्रद्धिःलकारः । ईश

(१) निस्त्रिमात्रपश्चिमेक्षे विख्यातः ।

एकारः । कूर्मश्चकारः । तदन्यच्छकारः तद्युक्तः । क्षत्रीस्वरूपम् । दीर्घ-
तनुच्छदं हं संवर्तःक्षकारः, भग एकारस्तद्युक्तः ।

अस्यार्जुनऋषिविराट् छन्दस्त्वरिता देवता पुरुषार्थचतुष्टये सि-
द्ध्यर्थं जपे विनियोगः ।

तथाच निबन्धे—मुनिरर्जुन आख्यातो विराट् छन्द उदीरितम् ।

त्वरिता देवता प्रोक्ता पुरुषार्थ फलप्रदा ॥ १ ॥

अस्याः पूजापद्धतिः—

प्रातःकृत्यादिपीठन्यासान्तं कर्म समाप्य केशरेषु जयादिपीठश-
क्तिविन्यस्य मध्ये क्षं हं हं वज्रदेहं घुरु २ हिङ्गुलु २ गज्जं २ हं हुंक्षां-
पञ्चाननाय नमः, इति न्यसेत् । तथा च निबन्धे—

संवर्तो बिन्दुसंयुक्तः कवचं सकलं वियत् ।

वज्रदेहं घुरुद्वन्द्वमाभाष्य हिङ्गुलुद्वयम् ॥ १ ॥

गज्जं गज्जं वियत्सेन्दुर्वर्मान्त्यो दीर्घबिन्दुमान् ॥

पञ्चाननाय हृदयं पीठमन्त्रः प्रकीर्तितः ॥ २ ॥

तत ऋष्यादिन्यासः—

शिरसि अर्जुनऋषये नमः । मुखे-विराट्छन्दसे नमः । हृदि-त्वरि-
तायै देवतायै नमः ।

ततो मन्त्रन्यासः—

मूर्द्धि ॐ नमः । भाले हं नमः । गले खं नमः । हृदि चं नमः ।
नाभौ छं नमः । गुह्ये क्षं नमः । ऊर्वाः खीं नमः । जानुनोः हं नमः ।
जङ्घयोः क्षे नमः । पदद्वन्द्वे फट् नमः । ततो मूलेन व्यापकं कुर्यात् ।
तथा च निबन्धे—मायाविवर्जितान् वर्णान् मूर्द्धि भाले गले हृदि ।

नाभिगुह्योरुयुग्मेषु जानुजंघापदेषु च ।

विन्यस्य व्यापकं कुर्यात्समस्तेनैव साधकः ॥ २ ॥

अतः कराङ्गन्यासौ । यथा—

चक्षे अङ्गुष्ठाभ्यां नमः । चक्षे तर्जनीभ्यां स्वाहा । क्षत्री मध्यमाभ्यां
वषट् । स्त्रीहं अनामिकाभ्यां हुं । हुंक्षेकनिष्ठाभ्यां वौषट् । क्षेफट् करत-
लकरपृष्ठाभ्यां फट् । एवं चक्षे हृदयाय नमः । इत्यादि ।

तथाच निबन्धे—कुर्माद्यैः सप्तभिर्वर्णैः पूर्वपूर्वविवर्जितैः ।

ब्राह्म्यां ब्राह्म्यां षडङ्गानि कुर्यात्साधकसत्तमः ॥ १ ॥

ततो ध्यानम्—श्यामां बर्हिकलापशेखरयुतामावद्धपर्णांशुकां—

गुह्याहारलसत्पयोधरनतामष्टाहिवान् विभ्रतीम् ॥

ताटङ्गाङ्गदमेखलां गुणरत्नमखीरतां प्रापितान्

कैरातीं वरदाभयोद्यतकरां देवीं त्रिनेत्रां भजे ॥ १ ॥

एवं ध्यात्वा मानसैः संपूज्य शंखस्थापनं कुर्यात् । ततः सामा-
न्योक्तपीठपूजां विधाय पद्मस्य केशरेषु पूर्वादिक्रमेण ॐ जयायै । ॐ
विजयायै । ॐ अजितायै । ॐ अपराजितायै । ॐ नित्यायै । ॐ वि-
लासिन्यै । ॐ दोग्ध्यै । ॐ मधोरायै । ॐ मङ्गलायै । नमः सर्वत्र ।
मध्ये-दंष्ट्रं हुं वज्रदेहं घुरु २ हिङ्गुलु २ गर्ज २ हुं हुं क्षंपंचाननाय नमः ।
ततः पूर्ववद्व्यात्वावाहनादिपञ्चपुष्पाञ्जलिदानपद्व्यन्तं विधाय आवरणपू-
जामारभेत् । अग्न्यादिकेशरेषु च छे गायत्र्यै हृदयाय नमः । छेक्ष गायत्र्यै
शिरसे स्वाहा । क्षस्त्री गायत्र्यै शिखायै वषट् । स्त्री हुं गायत्र्यै कवचाय
हुं । हुं छे गायत्र्यै नेत्रत्रयाय वौषट् । दिक्षु छे फट् गायत्र्यै भस्त्राय फट् ।
तथाच निबन्धे--

अङ्गैः प्रणीतां गायत्र्यां केशरेष्वर्चयेत् क्रमात् ।

दलेषु पूजयेदेताः श्रीबीजाद्याः सुभूषिताः ॥ १ ॥

हुंकारीं खेचरो चण्डां छेदिनीं क्षपणीं स्त्रियम् ।

हुंकारीं क्षेमकारीं च लोके सायुधभूषणाम् ॥

फट्कारीमग्रतोऽवाह्य कोदण्डशरधारिणीम् ॥ २ ॥

वाक्यं तु हीं हुंकार्यै नमः । इत्यादिवाह्ये । अग्रतः--ॐ फट्कारि-
ण्यै नमः । द्वारस्योभयपार्श्वयोः--ॐ जयायै नमः । एवं विजयायै
नमः । तद्वाह्ये--किङ्कराय रक्ष रक्ष त्वरिताब्जा स्थिरो भव हुं फट् इति
मंत्रेण पूजयेत् ।

तथाच निबन्धे--

द्वारस्य पार्श्वयोः पूजये हैमवेत्रकराम्बुजे ।

जयाख्या विजयाख्या च किंकराय पदं ततः ॥ १ ॥

रक्ष रक्ष पदस्यांते त्वरिताब्जा स्थिरो भव ।

वर्मास्त्रांतेन मनुना किंकरं तद्वहिर्यजेत् ॥ २ ॥

न गुडं विभ्रतं कृष्णं कृष्णचर्चरमूर्द्धजम् ।

आरण्यैः वरुणैः पुष्पैरतिरम्भैः सुगन्धिभिः ।

पूजयेद्भूपदीपाद्यैर्नृत्यगीतैर्महोत्सवैः ॥ ३ ॥

अत्र नेन्द्रादिपूजा अनुकृत्वात् । ततो धूपादिविसर्जनान्तं कर्म समा-
पयेत् । अस्य पुरश्चरणजपो लक्षसंख्यः । तद्दशांशं विल्वसमिद्धरैस्त्रि-
मध्वकैर्होमयेत् । तथाच--

लक्षं संजप्य मंत्रहो मन्त्रमेनं जितेन्द्रियः ।

तद्दशांशं जुहुयाद्विल्वैस्त्रिमध्वकैः समिद्धरैः ॥ १ ॥

अथ नित्या मन्त्राः—

वाग्भवं कामवीजं च नित्यकिल्बिन्ने पदौ पुनः ।

द्रवे बह्विधधूर्म्मन्त्रो(१)द्वादशार्णोयमीरितः ॥ १ ॥

अस्य पूजाप्रयोगः—

प्रातःकृत्यादिपीठन्यासान्तं कर्म समाप्य केशरेषु मध्ये पूर्वादिक-
मेण जयादि ह्रीं आधारशक्तिकमलासनाय नमः इत्यन्तं विन्यस्य ऋ-
ष्यादिभ्यासं कुर्यात् । तद्यथा—शिरसि सम्मोहनश्रुषये नमः । मुखे
निवृत्तिच्छन्दसे नमः । हृदि नित्यायै देवतायै नमः । ततः कराङ्गन्यासौ-
र्ध्वं अंगुष्ठाभ्यां नमः । ऐं तर्जनीभ्यां स्वाहेत्यादि । एवं ऐं हृदयाय
नमः । इत्यादि हृदयादिषु न्यसेत् । तथाच निबन्धे—

वाचां कृत्वा षडङ्गानि नित्यां ध्यायेद्यथाविधि ॥

ततो ध्यानम्—

अर्द्धेन्दुमौलिमरुणाममराभिवन्द्या-

मम्भोजपाशसृणिपूर्णकपालहस्ताम् ॥

रक्ताङ्गरागवसनाभरणां त्रिनेत्रां

ध्यायेच्छिवस्य वनितां मदविह्वलाङ्गीम् ॥ १ ॥

एवं ध्यात्वा मानसैः सम्पूज्य शंखस्थापनं कुर्यात् । ततः पीठपू-
जां विधाय केशरेषु जयादिपीठशक्तिं संपूज्य मध्ये ह्रीं आसनाय नमः
इति संपूज्य पुनर्ध्यात्वावाहनादिकं च पुष्पांजलिदानपर्यन्तं विधायाव-
रणपूजामारभेत् । तद्यथा—अग्न्यादिकोणेषु मध्ये दिक्षु च—ऐं हृदयाय
नम इत्यादिना पूजयेत् । ततोऽष्टपत्रेषु-ॐ नित्यायै । एवं निरञ्जनायै ।
क्लेदिन्यै । किलन्नायै । मदनातुरायै । मदद्रवायै । द्राविण्यै । द्रविण्यै
सर्वत्र नमोऽन्तेन पूजयेत् । तथाच निबन्धे—

नित्या निरञ्जना किलन्ना क्लेदिनी मदनातुरा ।

मदद्रवा द्राविणी च द्रविणीत्यष्ट शक्तयः ॥

नीलोत्पलकपालाढया करैरक्ताम्बुजप्रभा ॥ १ ॥ इति ।

तद्वाह्ये इन्द्रादीन् वज्रादींश्च पूजयेत् । ततो धूपादिविसर्जनान्तं
कर्म समापयेत् । अस्य पुरश्चरणं चतुर्लक्षजपः ।

तथाच—चतुर्लक्षं जपेन्मन्त्रं मधुराक्तैर्मधूकजैः ।

कुसुमैर्युतं हुत्वा तोषयेद्गुरुमात्मनः ॥ १ ॥

अथ वज्रप्रस्तारिणीमन्त्राः ।

वाङ्मायानन्तरं नित्यक्लिप्ते भूयो मदद्रवे(१) ।

स्वाहान्तोरविरुंख्याणो मन्त्रोऽवश्यप्रदायकः ॥

अस्य पूजायन्त्रम्—षट्कोणं द्वादशदलं चतुर्द्वारं चतुरस्रं च ।

अस्य पूजाप्रयोगः—प्रातःकृत्यादिपीठन्यासान्तं कर्म विधाय
केशरेषु जयादिपीठमन्त्रं विन्यस्य ऋष्यादीन्यासं कुर्यात् ।

यथा—शिरसि अङ्गिरसे ऋषये नमः । मुखे त्रिष्टुपूछंदसे नमः ।

हृदि वज्रप्रस्तारिण्यै देवतायै नमः ।

तथाच निबन्धे—अङ्गिराश्च ऋषिस्त्रिष्टुपूछंदोमुनिभिरोरितम् ।

वज्रप्रस्तारिणी प्रोक्ता देवताभीष्टदायिका ॥ १ ॥

ततः कराङ्गन्यासौ—ए अङ्गुष्ठाभ्यां नमः । ऐ तर्जनीभ्यां स्वाहा ।

इत्यादि । एवं हृदयादिषु ऐ हृदयाय नम इत्यादि ।

तथाच निबन्धे—वाग्भवेन, षडङ्गानि विदध्यान्मन्त्रवित्तमः ।

ततो ध्यानम्—

रक्ताब्धौ रत्नपोतेरविदलकमलाभ्यन्तरे सन्निषण्णं

रक्ताङ्गी रत्नमौलिस्फुरितशशिकलां स्मरेवक्त्रां त्रिनेत्राम् ॥

बीजाङ्कुरेषु पाशाङ्कुशमदनधनुःसत्कपालानि हस्तै—

विघ्नाणामानताङ्गीं स्तनभरनमितामम्बिकामाश्रयामः ॥ १ ॥

एवं ध्यात्वा मानसैः सम्पूज्य शंखस्थापनं कृत्वा पूर्ववत्पीठपूजां
विधाय पुनर्ध्यात्वाहनादिपञ्चपुष्पांजलिदानपट्यंतं विधायान्वरणपूजां
मारभेत् । अग्न्यादिकोणेषु मध्ये दिक्षु च ऐ हृदयाय नम इत्यादिना
सम्पूज्य द्वादशदले पूर्वादिकमेण हृल्लेखायै नमः । एवं कलेदिन्यै,
क्लिनायै, क्षौभ्रियै, मदनातुरायै, निरञ्जनायै, रागवत्यै, मदनावत्यै, मेख-
लायै, द्राविण्यै, वेगवत्यै, स्मरायै, सर्वत्र प्रणवादिनमोन्तेन पूजयेत् ।

तथाच निबन्धे—

हृल्लेखा कलेदिनी क्लिप्ता क्षोभिणी मदनातुरा ।

निरञ्जना वागवती सप्तमी मदनावती ॥

मेखला द्राविणी पश्चाद्देगवत्यपरा स्मरा ॥ १ ॥ इति १

तद्वाद्ये—ब्राह्मणादिमातृकाः पूजयेत् । तद्बहिरिन्द्रादीन् वज्रांदाश्च
पूजयेत् ।

तथाच निबन्धे—मातरो दिग्विदिष्वर्च्यः पुनः पूज्या दिगीश्वराः ।

(१) ऐ ह्रीं नित्यक्लिप्ते मदद्रवे स्वाहा इति मन्त्राः ॥ ३ ॥

ततो धूपादिविलज्जनान्तं कर्म समापयेत् । अस्य पुरश्चरणं लक्षजपः ।
तथाच—मन्त्रं मन्त्री जपेत्लक्षं जपान्ते जुहुयात्ततः ।

अयुतं राजवृक्षोत्थैर्वृतसिकैः समिद्धैः ॥ १ ॥
राजवृक्षः—श्यानाद्भुः ॥

अथ दुर्गामन्त्राः ।

अथ दुर्गामनून् वक्ष्ये द्रष्टादृष्टफलप्रदान् ।

मायारिःकर्णविन्द्वाढ्यो भूयोऽसौ स्वर्गवान्भवेत् ॥ १ ॥

पञ्चान्तकः प्रतिष्ठावान् मासतो भौतिकासनः ।

तारादिहृदयान्तोऽयं (१)मन्त्रोवस्वक्षरात्मकः ॥

तारो माया स्वबीजं च दुर्गायै हृदयं ततः ॥ २ ॥

अर्दकारः, कर्णउकारः, पञ्चान्तको—गकारः, प्रतिष्ठा—आकारः,
मासतो यकारः, भौतिकः—ऐकारः,

अस्य पूजाप्रयोगः—प्रातःकृत्यादि पीठस्थासान्तं विधाय केशरेषु
मध्ये च पीठशक्तीर्न्यसेत् । तद्यथा—आं प्रभायै, ईं मायायै, उं जायायै, ऐं
सुदमायै, ऐं विशुद्धायै, ओं नंदिन्यै, ओं सुप्रभायै, अं विजयायै, अः स-
र्वसिद्धिदायै, नमः सर्वत्र । तदुपरि—वज्रनखदंष्ट्रायुधाय महासिंहास-
नाय हुं फट् नमः इति न्यसेत् ।

तथाच निबन्धे—प्रभा माया जया सुदमा विशुद्धा नंदिनी पुनः ।

सुप्रभा विजया सर्वसिद्धिदा नवशक्तयः ॥ १ ॥

ततः ऋष्यादिन्यासः, तद्यथा—शिरसि नारदऋषये नमः, मुखे—
गायत्रीछन्दसे नमः, हृदि—दुर्गायै देवतायै नमः ।

तथाच निबन्धे—ऋषिःस्यान्नारदः छन्दो गायत्री देवताः मनोः ।

दुर्गा सा गीरिता सद्भिर्दूरितापनिवारिणी ॥ १ ॥ इति ।

ततः कराङ्गन्यासौ—हां ॐ ह्रीं हुं दुर्गायै अंगुष्ठाभ्यां नमः । ह्रीं ॐ ह्रीं हुं
दुर्गायै तर्जनीभ्यां स्वाहा । हं ॐ ह्रीं हुं दुर्गायै मध्यमाभ्यां वषट् । ह
ॐ ह्रीं हुं दुर्गायै अनामिकाभ्यां हुं । हौं ॐ ह्रीं हुं दुर्गायै कनिष्ठाभ्यां
वौषट् । हः ॐ ह्रीं हुं दुर्गायै करतलपृष्ठाभ्यां फट् । एवं हृदयादिषु—हां
ॐ ह्रीं हुं दुर्गायै हृदयाय नमः इत्यादि ।

तथाच निबन्धे—नमस्कारविमुक्तेन मूलमन्त्रेण साधकः ।

हामाद्यैः सह कुर्वीत षडङ्गानि यथाविधि ॥ १ ॥

(१) ॐ ह्रीं हुं दुर्गायै नमः ।

आगमकल्पद्रुमे—नमस्थाने च दीर्घाढ्यशक्तिवोजं नियोजयेत् ।

पङ्क्तानि विधेयानि मूलमन्त्रेण साधकः ॥ १ ॥

इतिवचनात् ॐ ह्रीं दुर्गायै ह्रीं अंगुष्ठाभ्यां नम इत्याद्यपि
वदन्ति ।

ततो ध्यानम्—सिंहस्थाशशिशेखरामरकतप्रख्याचतुर्भिर्भुजैः

शंखं चक्रधनुः शरांश्च दधती नेत्रैस्त्रिभिः शोभिता ।

आमुक्ताङ्गदहारकङ्कणरत्नाश्चीकणः नूपुरा

दुर्गा दुर्गतिहारिणी भवतु नो रत्नोल्लसत्कुण्डला ॥ १ ॥

एवं ध्यात्वा मानसैः सम्पूज्य शंखस्थापनं कुर्यात् । ततः पीठपूजां
कृत्वा केशरेषु मध्येषु च-आं प्रभायै, ईं मायायै, ऊं जयायै, एं सुस्मायै,
ऐं विशुद्धायै, ओं नन्दिन्यै, औं सुप्रभायै, अं विजयायै, अः सर्वसिद्धि-
दायै, तदुपरिवज्रनखदंष्ट्रायुधाय महासिंहाय हुं फट् नमः इति पूजयेत् ।

तथाच निबन्धे—अत्रिहस्वत्रयकलीवरहितैः पूजयेदिमाः ।

प्रणवानन्तरं वज्रनखदंष्ट्रायुधाय च ॥ १ ॥

महासिंहाय वस्त्रार्चं नतिः सिंहमनुर्मतः ।

दद्यादासनमेतेन मूर्तिं मूलेन कल्पयेत् ॥ २ ॥

ततः पुनर्ध्यात्वावाहनादिपञ्चपुष्पाञ्जलिदानपर्यन्तं विधायावरण-
पूजामारभेत् । तद्यथा—

अग्निनिष्कृतिवाग्वीशानकोणेषु मध्ये दिक्षु च-ह्रीं ॐ ह्रीं दुर्गायै हृद-
याय नम इत्यादिना पूजयेत् ।

ततः पत्रेषु—जं जयायै, विं विजयायै, किं कीर्त्यै, प्रां प्रीत्यै, प्रं प्रभायै,
श्रं श्रद्धायै, में मेधायै, धुं धृत्यै । तथा च निबन्धे—

जया च विजया कीर्तिः प्रीतिः पश्चात्प्रभा पुनः ।

श्रद्धा मेधा धृतिः प्रोक्ताः स्वनामाद्यक्षरादिकाः ॥ १ ॥

पत्राग्रेषु-ॐ शंखाय नमः । एवं चक्राय, गदायै, खड्गाय, पाशाय,
अंकुशाय, चापाय, शराय । प्रणवादिनमोन्तेन पूजयेत् ।

तद्बाह्ये—इन्द्रादीन् वज्रादींश्च पूजयेत् । ततो धूपादिविसर्जनान्तं
कर्म समापयेत् । अस्य पुरश्चरणमष्टलक्षजपः ।

तथाच—वसुलक्षं जपेन्मन्त्रं तिलैर्ममधुरलोडितैः ।

पयोऽन्धसा वा जुहुयात्तत्सहस्रं जितेन्द्रियः ॥ १ ॥

तेन वाचनिकोऽष्टसहस्रहोमः ।

अथ महिषमर्दिनीमन्त्राः ।

शारदायाम्—भान्तं वियत्सनयनं श्वेतो मर्दिनिठद्वयम् ।

अष्टाक्षरी समाख्याता विद्या(१)महिषमर्दिनी ॥ १ ॥
नारायणीतन्त्रे—

विषं हि मज्जाकालोग्निरत्रिरिस्थो निठद्वयम् ।

अष्टाक्षरी समाख्याता विद्या महिषमर्दिनी ॥ १ ॥

विषम्—मकारः, हि-स्वरूपं, मज्जा-षकारः, कालो, मकारः, अ-
ग्निरेफः, अत्रिः-दकारः, इस्थ ईकारः इस्थ कः, घचनादिकारयुक्ता
दकारः । अयं मन्त्रस्तारादिस्मृत्यादि च, अत्रिः-दकारः, इति
कामादिर्वाग्भवादिर्वधूबीजादिः कवचादिवाग्भवादिश्चेन्नवाक्षरः ।
तथाच विश्वसारे—प्रणवाद्यां जपेद्विद्यां मायाद्यां वा जपेत्सुधीः ।

वधूबीजादिकां वापि कवचाद्यां जपेत्तथा ॥ १ ॥

सर्वकालेषु सर्वत्र कामाद्यां प्रजपेत्सुधीः ।

वाग्भवाद्यां जपेत्तां तु देवीं वाक्यविशुद्धये ॥ २ ॥

विना बीजैर्महाविद्या निर्वीर्या परिकीर्त्तिता ।

पुटिता बीजयुग्मेन मुखे युग्मकदेशके ॥ ३ ॥

दशाक्षरी समानास्ति विद्या त्रिभुवनेश्वरी ।

प्रणवं च तथा माया भवेद्विद्यापुनर्दश ॥

कामं प्रणवमियुक्तं भवेद्विद्या पुनर्दश ॥ ४ ॥

अस्य पूजाप्रयोगः—

प्रातःकृत्यादिपीठन्यासान्तं विधाय केशरेषु मध्ये दुर्गामन्त्रोक्त-
पीठशक्तीः पीठमनुं च न्यसेत् । ततः पूर्वोक्तशृङ्गन्यासं च कृत्वा
कराङ्गन्यासौ कुर्यात् ।

तद्यथा—

महिषहिंसिके हूं फट् अंगुष्ठाभ्यां नमः । महिषशत्रोशार्वि हूं फट्
तर्जनीभ्यां स्वाहा । महिषं हेषय हेषय हूं फट् अनामिकाभ्यां हूं ।
महिषं हन हन मध्यमाभ्यां वौषट् । महिषसूदिनि हूं फट् कनिष्ठाभ्यां
नमः अस्त्राय फट् । एवं हृदयाय नम इत्यादि ।

तथाच निषेधे—महिषहिंसिके हूं फट् हृदयं परिकीर्तितम् ।

महिषशत्रोशार्विहूं फट् शिर उदीरितम् ॥ १ ॥

महिषं हेषय द्वन्द्वं हूं फडंतः शिखामनुः ।

महिषं हनयुग्मान्ते देवीं हूं फट् तनुच्छेदम् ॥

महिषान्ते सूदिनि हुं फडन्तं ह्यस्ममीरितम् ॥ २ ॥

अथ ध्यानम्—गारुडोपलसन्निभां मणिमयमुकुटमण्डितां
नौमि भालविलोचनां महिषोत्तमाङ्गनिषेदुषीम् ॥
शंखचक्रकृपाणखेटकवाणकामुकशूलकाम्
तर्जनीमपि बिभ्रती निजबाहुभिः शशिशेखराम् ॥ १ ॥

एवं ध्यात्वा मानसोपचारैः संपूज्य शङ्खस्थापनं (१) कृत्वा पीठपूजां
विधाय केशरेषु मध्ये च पीठशक्तीः पीठमनुं यजेत । पुनर्ध्यात्वा वाह-
नादिपञ्चपुष्पाञ्जलिदानपथ्यतं विधाय आवरणपूजामारभेत् ॥

अग्न्यादिकोणेषु पूर्ववदङ्गं पूजयेत् । ततः पत्रेषु पूर्वादि-यां दुर्गा-
यै नमः । ईं वरवर्णिन्यै नमः, ऊं आर्यायै नमः, एवं ऋं कनकप्रभायै,
लृं कृतिकायै, ऐं अभयप्रदायै, औं कन्यायै, अः सुरूपायै ।
तथाच तन्त्रान्तरे—आदौ दुर्गांततो वरवर्णिनीमार्यकाह्वयाम् ।

कनकप्रभिकाञ्चैवपू कृतिकामभयप्रदाम् ॥

कन्यां चैव सुरूपां च यजेत्पूर्वादि तत्क्रमात् ॥ १ ॥

दीर्घाभ्यत्वमेतासान्तु—अष्टपत्रे यजेद्देवीं दुर्गाद्या दीर्घपूर्विकाः ।

इति मन्त्रचूडामणिनोक्तत्वात् । 'दीर्घाक्षरैश्च क्रमाद्' इति शारदावचनात् ॥

पत्राग्रेषु—यं चक्राय, रं शंखाय, लं खड्गाय, वं खेटकाय, शंवाणाय,
पं धनुषे, सं शूलाय, हं तर्जनीयै । नमः सर्वत्र ।

तथाच निबन्धे—यजेदग्रेष्वायुधानि चक्रशंखासिखेटकान् ।

बाणं वाणासनं शूलं तर्जनीयादिभिः क्रमात् ॥ १ ॥

पत्राग्रेषु ब्राह्म्याद्याः पूजयेत् । ततो दिक्षु तद्वहिरिन्द्रादीन् वज्रादींश्च
पूजयेत् । ततो धूपादिविसर्जनान्तं कर्म समापयेत् ।

तथाच कूलचूडामणौ—ब्राह्म्याद्याश्च ततः पश्चात्लोकपालास्ततो बहिः ।

तदस्त्राणि सिद्धमन्त्री प्रयोगं च समाचरेत् ॥ १ ॥

अस्य पुरश्चरणमष्टलक्षजपः । अष्टसहस्रं तिलैर्होमः ।

तथाच—

अष्टलक्षं जपेन्मन्त्रं तत्सहस्रं तिलैः शुभैः ।

(१) अत्र शंखनिषेधो विधिसारे—

कालीवत्पूजयेद्देवीं कालीवत्फलमाप्नुयात् ।

न वैष्णवैर्यजेद्देवीं न तुला स्यात्कदाचन ॥

न शंखेनादर्शपात्रे स्यात्कथितं पञ्चयोनिना ।

विश्वामित्रस्य पात्रेण मृदा वापि शिवां यजेत् । इति ॥

इत्यादिवचनात् । जपसमर्पणात्पूर्वमुत्तरस्यां दिशि त्रिकोणं मण्ड-
लं विलिख्य बलिं दद्यात् ।

एहि एहि पदद्वन्द्वं गृह्ण गृह्ण पदद्वयम् ।
मदीयं च बलिं देवि ! लुलायकपदद्वयम् ॥ १ ॥
साधयद्वितयं ब्रूयात् खादयद्वितयं पुनः ।
सर्वसिद्धिपदं सेहि ततः स्वाहापदं वदेत् ।
बलिदानस्य मन्त्रोऽयं मर्दिन्याः परिकीर्तितः ॥ २ ॥

अथ जयदुर्गामन्त्रः ।

तारो दुर्गे गुगं रक्ष मान्यो ढोन्तं सलोचनम् ।
द्विष्टान्ता जयदुर्गेयं विद्या वेद्या(१) दशाक्षरी ॥

अस्य पूजाप्रयोगः—

प्रातःकृत्यादि दुर्गामन्त्रोक्तऋष्यादिन्यासान्तं कर्म कृत्वा कराङ्ग-
न्यासौ कुर्यात् ।

यथा—

ॐ दुर्गे अंगुष्ठाभ्यां नमः । ॐ दुर्गे तर्जनीभ्यां स्वाहा । ॐ दुर्गे
मध्यमाभ्यां वषट् । ॐ भूतरक्षणि अनामिकाभ्यां हुं । ॐ दुर्गे दुर्गे र-
क्षणि कनिष्ठिकाभ्यां वौषट् । ॐ दुर्गे दुर्गे रक्षणि करतलकरपृष्ठाभ्यां
फट् । एवं हृदयादिषु ।

तथाच निबन्धे—तारादिदुर्गे हृदयं दुर्गे च शिर ईरितिम् ।

दुर्गायै स्याच्छिखावर्म भूतरक्षणि कीर्तितम् ॥

तारादिदुर्गे द्वितयं रक्षयत्यमुदाहृतम् ॥ १ ॥

ततो ध्यानम्—

कालाभ्राभां कटाक्षैरविकुलभयदां मौलिबद्धेन्दुरेखां

शंख चक्रं कृपाणं त्रिशिखमपि करैरुद्धहन्तीं त्रिनेत्राम् ।

सिंहस्कन्धाधिरूढां त्रिभुवनमखिलं तेजसा पूरयन्तीं

ध्यायेद्दुर्गां जयाख्यां त्रिदशपरिवृतां सेवितां सिद्धसंघैः ॥ १ ॥

एवं ध्यात्वा मानसैः संपूज्यार्घ्यस्थापनं कुर्यात् । ततः पूर्वोक्त-
पीठपूजां विधाय पूर्ववत् पूजां कुर्यात् । अस्य पुरश्चरणं पञ्चलक्ष-
जपः । घृतेन दशांश होमः ।

तथाच निबन्धे—वाणलक्षं जपेन्मन्त्रं घृतेन जुहुयात्ततः ।

दशांशं संस्कृते वन्हौ ब्राह्मणानपि भोजयेत् ।
अष्टाक्षरोदिते पीठे पूजयेत्पूर्ववत्सुधीः ॥ १ ॥

अथ शूलिनीमन्त्राः ।

ज्वल ज्वल पटस्यान्ते शूलिनीति पदं ततः ।
दुष्टाग्रहहुमस्त्रान्ते(१) वह्निजायावधिर्मनुः ॥
भूतेन्द्रियाक्षरैः प्रोक्तो ग्रहक्षुद्राविनाशकृत् ॥ १ ॥

अस्य पूजाप्रयोगः—

प्रातःकृत्यादि दुर्गामन्त्रोक्तपीठन्यासान्तं कर्म कृत्वा ऋष्यादिन्यासं
कुर्यात् । शिरसि दीर्घतमसऋषये नमः । मुखे ककुप्लुन्दसे नमः ।
हृदि शूलिन्यै देवतायै नमः ।

तथाच निबन्धे—ऋषिदीर्घतमाः प्रोक्तः ककुप्लुन्द उदाहृतम् ।

शूलिनी देवता प्रोक्ता समस्तसुरवन्दिता ॥ १ ॥ इति ।

ततः कराङ्गन्यासौ कुर्यात् । शूलिनि दुर्गे हुं फट् अङ्गुष्ठाभ्यां नमः ।
शूलिनि वरदे हुं फट् तर्जनीभ्यां स्वाहा । शूलिनि विध्यवासिनि हुं फट्
मध्यमाभ्यां वषट् । शूलिन्यसुरमर्दिनि युद्धप्रिये अस्त्राय हुं फट् अनामि-
काभ्यां हुम् । शूलिनि देवसिद्धप्रपूजिते नन्दिनि रश्मि रत्न महायोगेश्वरि
हुं फट् कनिष्ठिकाभ्यां वौषट् । एवं हृदयादिषु ।

तथाच निबन्धे—दुर्गे हृद्वरदे शीर्षे विध्यवासिनि तच्छ्रुत्वा ।

असुरान्ते मर्दिनी स्यात् युद्धयपूर्वं प्रिये पुनः ॥ १ ॥

त्रासयद्वितयं वर्मं देवसिद्धसुपूजिते ।

नन्दिनि स्याद्रक्षयुगं महायोगेश्वरि क्रमात् ।

शूलिन्याद्या हुं फटन्ताः पञ्चाङ्गमनवः क्रमात् ॥ २ ॥

ततो ध्यानम्—अध्याकृत्वा मृगेन्द्रं सजलजलधरश्यामलां हस्तपद्मां

शूलं वारुणं कृपाणीमरिजलजगदाचापपाशान्वहन्तीम् ।

चन्द्रोत्तंसां त्रिनेत्रां चतस्रभिरसिना खेटकं विभ्रतीभिः ।

कन्याभिः सेव्यकानां प्रतिभटभयदां शूलिनीं भावयामि ॥ १ ॥

एवं ध्यात्वा मानसैः संपूज्यार्घ्यस्थापनं कुर्यात् । ततः पूर्वोक्तपीठ-
पूजां विधाय पुनर्ध्यात्वावाहनादि पंचपुष्पाञ्जलिदानपर्घ्यन्तं कृत्वावर-
णदेवतापूजामारभेत् ।

तद्यथा—अग्निनिर्ऋतिवाय्वीशानकोणेषु विदिक्षु च ।

पूर्वोक्तानि पूजयेत् । ततः पत्रेषु पूर्वादि ॐ दुर्गायै नमः । एवं
वरदायै, विन्ध्यवासिन्यै, असुरमर्दिन्यै, युद्धप्रियायै, देवसिद्धपूजितायै,
नन्दिन्यै, महायोगेश्वर्यै । ततः पत्राग्रेषु तदस्त्राणि पूजयेत् ।
तथाच निबन्धे—विधाय पूजामङ्गानां पूज्या पत्रेषु शक्तयः ।

दुर्गाद्यावरदाविन्ध्यवासिन्यसुरमर्दिनी ॥ १ ॥

युद्धप्रिया पञ्चमी स्याद्देवसिद्धप्रपूजिता ।

सप्तमी नन्दिनी प्रोक्ता महायोगेश्वरी परा ॥ २ ॥

दत्ताग्रेषु सहस्राणि शंखचक्रमसि पुनः ।

गदेषु चापशूलानि पाशं पश्चाद्दिशोऽधिपान् ॥ ३ ॥

अस्य पुरश्चरणं पञ्चदशलक्षजपः ।

तथा च—मनुमेकं जपेन्मन्त्री वर्णलक्षं विचक्षणः ।

सर्पिषाघ्नेन वा होमस्तदृशांशमिदो भवेत् ॥ १ ॥

अथ वर्णमनुं वक्ष्ये विश्वबोधविधायिनीम् ।

यस्यामनुपलब्धायां सर्वमेतज्जगज्जडम् ॥ २ ॥

अथ वागीश्वरीमन्त्राः ।

वदवदवाग्वादिनिबन्धिवल्लभेतिदशाक्षरः ।

तथाच निबन्धे—मन्त्रिर्वरुणसंरुद्धो द्वेवाग्वादिनिष्ठद्वयम् ।

वागीश्वर्या दशाक्षोऽयं वागैश्वर्य्यफलप्रदः ॥ १ ॥

अस्य यन्त्रम्—व्योमेन्दौरसनार्णकर्णिकमचां द्वेद्वेः स्फुरत्केशरं

पत्रान्तर्गतपञ्चवर्गयशलार्णादित्रिवर्गं क्रमात् ।

आशास्वस्त्रिषुलांतलांगलियुजाक्षोणीपुरेणावृतं

यन्त्रं वर्णतनोः परं निगदितं धर्मार्थसिद्धिप्रदम् ॥ १ ॥

अस्याः पूजाप्रयोगः । प्रातःकृत्यादि पीठन्यासान्तं कर्म विधाय
केशरेषु मध्येषु च ॐ मेधायै नमः । एवं उं प्रज्ञायै, ॐ प्रभायै, ॐ वि-
द्यायै, ॐ मेधायै, ॐ धृत्वायै, ॐ स्मृत्यै, ॐ बुद्धयै, ॐ विद्येश्वर्य्यै,
मध्ये—वर्णपद्मासनाय, नमः सर्वत्र । तत ऋष्यादिन्यासः । तद्यथा-
शिरसि कण्वऋषये नमः, मायापुटितश्चेत् बृहस्पतये नमः । मुखे विराट्-
छन्दसे नमः । हृदि वागीश्वर्य्यै देवतायै नमः । अथ मन्त्रन्यासः—
शिरसि वं नमः, श्रवणयोः दं नमः, वं नमः । चक्षुषोः-दं नमः वाङ्म-
नः । नासिकयोः, वां नमः द्विं नमः । वदनेर्नि नमः । लिङ्गे स्वां नमः;
गुह्ये हां नमः, मातृकायाः कराङ्गन्यासौ कृत्वा ध्यायेत् ।

तथाच निबन्धे-शिरःश्रवणदृङ्नासावदनाधुगुदेस्विमान् ।

न्यस्य वर्णान् षडङ्गानि मातृकोक्तानि कल्पयेत् ॥ १ ॥

ततो ध्यानम्—तद्वणसकलमिन्दोर्बिभ्रतीशुभ्र कान्ति
कुचभरनमिताङ्गीसन्निषणा सिताब्जे ।

निजकरकमलोघल्लेखनीपुस्तकश्रीः

सकलविभवसिद्धा पातु वाग्देवता नः ॥ १ ॥

एवं ध्यात्वा मानसैः संपूज्य शंखस्थापनं कुर्यात् । ततः पीठपूजां
कृत्वा केशरेषु मध्ये च मेधादिपीठमन्त्रं संपूज्य पुनर्ध्यात्वावाहनादि-
पञ्चपुष्पाञ्जलिदानपर्यन्तं विधायावरणपूजामारभेत् । अग्निकोणे अं कं
५ आं हृदयाय नमः । नैऋते ईं चं ५ ईं शिरसे स्वाहा । वायुकोणे उं
टं ५ ऊं शिखायै वषट् । ईशाने एं तं ५ ऐं कवचाय हुं । मध्ये ओं पं ५
औं नेत्रत्रयाय वौषट् । दिक्षु अं यं अः अस्त्राय फट् । ततः पत्रेषु पूर्वादि
ॐ योगायै नमः । एवं सत्यायै, विमलायै, ज्ञानायै, बुधायै, स्मृत्यै, मेधायै,
प्रज्ञायै, दत्तात्रेयै ब्राह्म्याद्या मातरः पूज्याः । तद्वहिरिन्द्रादीन् वज्रादींश्च
सम्पूज्य धूपादिविसर्जनांतं कर्म समापयेत् । अस्य पुरश्चरणं दश-
लक्षजपः ।

तथाच—दशलक्षं जपेन्मन्त्रं दशांशं जुहुयात्ततः ।

पुंडरीकैः पयोभ्यक्तैस्तिलैर्वा मधुराण्णुतैः ॥ १ ॥

अथ मन्त्रान्तरम्—हृदयान्ते भगवति वदशब्दयुगं ततः ।

वाग्देवि वह्निजायां तं वाग्भवाद्यं समुद्धरेत् ।

मनुः षोडशवर्णाढ्यौ वागैश्वर्यफलप्रदः ॥ १ ॥

अस्य पूजाप्रयोगः—प्रातःकृत्यादि पीठन्यासान्तं कर्म विधाय
केशरेषु मध्ये च पीठशक्तीः पीठमनुं च न्यसेत् । ततः पूर्वोक्तऋष्यादि-
न्यासं कृत्वा कराङ्गन्यासौ कुर्यात् । यथा—ऐं अङ्गुष्ठाभ्यां नमः, नमस्त-
र्जनीभ्यां स्वाहा । भगवति मध्यमाभ्यां वषट् । वद वद अनामिकाभ्यां
हुं । वाग्देवि कनिष्ठिकाभ्यां वौषट् । स्वाहा करतलकरपृष्ठाभ्यां फट् ।
एवं हृदयादिषु ।

तथाच निबन्धे—मनोः षड्भिः पदैः कुर्याज्जातियुक्तं षडङ्गकम् ।

ततो ध्यानम्—शुभ्रां स्वच्छविलेपमाद्यवसनां शीतांशुखण्डोज्ज्वलां

व्याख्यामभ्रगुणं सुधाढ्यकलशं विद्यां च हस्ताम्बुजैः ।

विभ्राणां कमलासनां कुचनतां वाग्देवतां सस्मिताम्

चंदे वाग्विभवप्रदां त्रिनयनां सौभाग्यसंपत्करीम् ॥ १ ॥

एवं ध्यात्वा मानसैः संपूज्य शंखस्थापनं कुर्यात् । ततः पूर्वोक्तक-

मेण पूजयेत् । किन्त्वङ्गमन्त्रे विशेषः । अस्य पुरश्चरणमष्टलक्षणपः ।

तथा च—हविष्याशी जपेन्मन्त्रं वसुलक्ष्मनन्यधीः ।

दशांशं जुहुयादन्ते तिलैराज्यपरिप्लुतैः ॥ १ ॥

अथ मन्त्रान्तरमाह—तारो मायाऽधरो बिंदुः शक्तिस्तारः सरस्वती ।

डेन्ता नत्यन्तिको मन्त्रः प्रोक्तश्चैकाद(१)शाक्षरः ॥ १ ॥

अस्य पूजाप्रयोगः—प्रातःकृत्यादि पूर्वोक्तपीठमन्वन्तं विन्यस्य पूर्वो-
क्तमृष्यादिन्यासं कुर्यात् । ततो मन्त्रन्यासः—ॐ नमो ब्रह्मरन्ध्रे, ह्रीं नमो
भ्रूमध्ये, चक्षुषोः—ऐं नमः, ह्रीं नमः । नासिकायोः—रं नमः स्वं नमः ।
कर्णयोः—ॐ नमः सं नमः । मुखे—त्यै नमः । लिङ्गे—नं नमः । गुह्ये—मं
नमः । ततः कराङ्गन्यासौ—ऐं अङ्गुष्ठाभ्यां नमः । ऐं तर्जनीभ्यां स्वाहा
ऐं मध्यमाभ्यां वषट् । ऐं अनामिकाभ्यां हुम् । ऐं कनिष्ठाभ्यां वौषट् ।
ऐं करतलकरपृष्ठाभ्यां फट् । एवं हृदयादिषु—ऐं हृदयाय नम इत्यादि ।
तथा च निबन्धे—ब्रह्मरन्ध्रे भ्रुवोर्मध्ये नवरन्ध्रेषु च क्रमात् ।

मन्त्रवर्णान्यसेन्मन्त्री वाग्भवेनाङ्गकल्पना ॥ १ ॥ इति ।

ततो ध्यानम्—वार्णी पूर्णनिशाकरोज्ज्वलमुखी कर्पूरकुन्दप्रभां

चन्द्रार्द्धाङ्कितमस्तकां निजकरैः सम्बिभ्रन्तीमादरात् ।

वीणामक्षगुणं सुधाढयकलशं विद्यां च तुङ्गस्तनीं

दिव्यराभरणैर्विभूषिततनुं हंसाधिरूढां भजे ॥ १ ॥

एवं ध्यात्वा मानसैः सम्पूज्य शङ्खस्थापनं कुर्यात् । ततः पीठपूजं
विधाय केशरेषु मध्ये च पूर्वोक्तपीठशक्तीः पीठमनुं च यजेत् । पुनर्ध्या-
त्वावाहनादिपञ्चपुष्पाञ्जलिदानपर्यन्तं विधायावरणपूजामारभेत् । दे-
व्यादक्षिणे—ॐ संस्कृतायै वाङ्मय नमः, वामे—प्राकृतायै वाङ्मयै नमः ।
ततः—केशरेष्वग्न्यादिकोणे—ऐं हृदयाय नमः, नैऋते—ऐं शिरसे स्वाहा,
ऐं शिखायै वौषट्, ईशाने—ऐं कवचाय हुं, मध्ये—ऐं नेत्रत्रयाय वौषट्,
दिक्षु—ऐं अस्त्राय फट् । ततः पत्रेषु पूर्वादि—प्रज्ञायै, मेधायै, ऋत्यै,
शक्त्यै, स्मृत्यै, वागीश्वर्यै, मत्यै, स्वस्त्यै सर्वत्र प्रणवादिनमोऽन्तेन
पूजयेत् । ततः पत्रेषु ब्राह्मणाद्याः पूजयेत् ।

तथा च निबन्धे—देव्यास्तु दक्षिणे पूज्या संस्कृता वाङ्मयी शुभा ।

प्राकृता वाङ्मयी पूज्या वामतः सर्वदा शुभा ॥ १ ॥

इष्टा पूर्ववदङ्गानि प्रज्ञाद्याः पूजयेत्पुनः ।

प्रज्ञा मेधा ऋतिः शक्तिः स्मृतिर्वागीश्वरी मतिः ॥

(१) ॐ ह्रीं ऐं ह्रीं ॐ सरस्वत्यै नमः । इति मन्त्रः ॥ ५ ॥

स्वस्ति चेति समाख्याता ब्राह्मयाद्यास्तदनन्तरम् ॥ २ ॥ इति ।
तद्वहिरिन्द्रादीन्वज्रादींश्च पूजयेत् । ततो धूपादि विसर्जनान्तं कर्म
समापयेत् । अस्य पुरश्चरणं द्वादशलक्षजपः ।

तथाच—जपेद्वादशलक्षाणि तत्सहस्रं सितांबुजैः ।

नागचम्पकपुष्पैर्वा जुहुयात्साधकोत्तमः ॥ १ ॥

मन्त्रान्तरं शारदायाम्—

वाचस्पते ऽमृते भूयः प्लव प्लवेतिकीर्तयेत् ।

वागाद्यो मनुराख्यातो रुद्रसंख्या(१)क्षरोऽपरम् ॥ १ ॥

अस्य पूजादिकं पूर्ववत् । कराङ्गन्यासस्तु—ऐं अङ्गुष्ठाभ्यां नमः ।
वाचस्पते तर्जनीभ्यां स्वाहा । अमृते मध्यमाभ्यां वषट् । प्लव अनामि-
काभ्यां हुं । प्लव कनिष्ठाभ्यां फट् । एवं हृदयादिषु ।

तथा च निबन्धे—कुर्याद्ङ्गानि विधिवद्वागाद्यैः पञ्चभिः पदैः ।

ध्यानन्तु—आसीना कमले करैर्जपवटीं पद्मद्वयं पुस्तकं ।

विभ्राणा तरुणेन्दुवद्धमुकुटा मुक्तेन्दुकुन्दप्रभा ॥

भालोन्मीलितलोचना कुचभरक्लान्ताभवजूतये

भूयाद्वागधिदेवता मुनिगणैरासेव्यमानानिशम् ॥ १ ॥

अस्य पुरश्चरणमेकादशलक्षजपः ।

तथाच—रुद्रलक्षं जपेन्मन्त्रं दशांशं जुहुयाद्दधृतैः ।

तथाच शारदायां मन्त्रान्तरम्—

तोयस्थं शयनं विष्णोः स केवलचतुर्मुखम् ।

बिन्दुधीशयुतो वह्निर्विन्दुसत्यात्वमा(२)भृगुः ॥

उक्तानि त्रीणि बीजानि सद्भिः सारस्वतार्थिनाम् ॥ १ ॥

तोयम्—वकारः । विष्णोःशयनमाकारः केवलेन स्वररहितेन क-
कारेण सह, तेन वाग्भवमितिपर्यायः । वस्तुतस्तु—

द्वादशस्वरमुद्धृत्य बिन्दुनादविभूषितम् ॥

बिन्दुनादसमायुक्तं वह्निबीजं समुद्धरेत् ॥ १ ॥

षष्ठस्वरसमायुक्तं द्वितीयं बीजमुद्धरेत् ।

चन्द्रबीजं समुद्धृत्य वारुणं योजयेत्ततः ॥

त्रयोदशस्वरारूढं बिन्दुनादविभूषितम् ॥ २ ॥

इति विश्वसारवचनात् वाग्भवंबीजमेव । अस्य पूजा पूर्ववत् । करा-

(१) ऐं वाचस्पते ऽमृते प्लव प्लव इतिमन्त्रः ॥ ३ ॥

(२) ए रुं स्त्री इति मन्त्रः ॥ २ ॥

ङ्गन्यासस्तु-द्विरुक्तैस्त्रिभिर्वाजैर्विधेयः । ऐं हृदयाय नमः । रं शिरसे
स्वाहा इत्यादि ।

तथाच निबन्धे—अङ्गानि कल्पयेन्मन्त्री द्विरुक्तैर्जातिसंयुतैः ॥

ध्यानन्तु—मुक्ताहारावदातां शिरसि शशिकलालङ्कृतां बाहुभिः स्वै-

व्याख्यां वर्णाक्षमालां मणिमयकलशं पुस्तकं चोद्धहन्तोम् ॥

आपीनोत्तुङ्गवत्क्षौरुहभवविलसन्मध्यदेशामधीशां

वाचामीडे चिराय त्रिभुवननमितां पुरण्डरीके निषण्णाम् ॥ १ ॥

अस्य पुरश्चरणं लक्षत्रयजपः ।

त्रिलक्षं प्रजपेन्मन्त्रं जुहुयात्तद्विंशतः ।

पायसैरान्यसस्मिभ्रैः संस्कृते हव्यवाहने ॥ १ ॥

अथ पारिजातसरस्वतीमन्त्राः ।

मन्त्रदेवप्रकाशिकायाम्—

स च प्रणवहृत्लेखासंपुटितो हकारः सकार औकारविन्दुयुक्तः स-
रस्वतीडेन्ता(१) नतिश्च ।

अस्य पूजाप्रयोगः—प्रातःकृत्यादि पीठमन्वन्तं विन्यस्य ऋष्यादि-
न्यासं कुर्यात् । शिरसि कण्वऋषये नमः । मुखे त्रिष्टुब्धसे नमः । ह-
दि पारिजातसरस्वत्यै देवतायै नमः । ततो मातृकान्यासोक्तकराङ्गन्या-
सं कुर्यात् । मूर्द्धिन् भूमध्ये नेत्रकर्णनासापुटद्वयवदनगुह्यपादेष्वेकाद-
शाक्षरविन्यासः । ततो अङ्गुष्ठाभ्यां नम इत्यादि कराङ्गन्यासान् कु-
र्यात् । अन्यत्सर्वं पूर्ववत् ।

दक्षिणामूर्तिसंहितायां तु मन्त्रान्तरमाह—

सम्पत्प्रदाया भैरव्या वाग्भवं बीजमालिखेत् ।

तारेण(२) परया देवि सम्पुटीकृत्य मन्त्रवित् ॥

सरस्वत्यै हृदतोऽयं रुद्राणो मयुरीरितः ॥ १ ॥

प्रपञ्चसारे—

आद्यन्तप्रणवशक्तिमध्यसंस्थावाक्भूयो भवति च सरस्वतीडेन्ता ।

नत्यन्ता मयुरयमोशसंख्यावर्णः सम्प्रोक्तो भजमानः पारिजातः ॥ १ ॥

दक्षिणामूर्तिरप्यर्षिः गायत्रीच्छन्द ईरीतम् ।

पारिजातेश्वरी वाणी देवताः परिकीर्तिताः ॥ १ ॥

(१) ॐ ह्रीं ह्रीं ॐ ह्रीं सरस्वत्यै नमः । इति मन्त्रः ॥ ३ ॥

(२) ॐ ह्रीं हां ह्रीं ॐ सरस्वत्यै नमः । इति मन्त्रः ॥ १ ॥

तृतीयं च द्वितीयं च बीजं शक्तिश्च तारकम् ।

कालकं परमेशानि महासारस्वतप्रदा ।

षड्दीघस्वरसम्भिन्नबीजेनाङ्गक्रिया मता ॥ २ ॥

ततो ध्यानम्—हंसारूढा हरहसितहारेन्दुकुन्दावदाता

वाणीमन्दस्मितयुतमुखामौलिबद्धेन्दुरेखा ।

विद्याबीणासृतमयघटाक्षस्त्रजादीप्तहस्ता

शुभ्राब्जस्था भवदभिमतप्राप्तये भारती स्यात् ॥ १ ॥

अस्य पूजादिकं पूर्वोक्तैकादशाक्षरीवत् । पुरश्चरणं तु द्वादशलक्ष-
जपः । अर्कपुष्पर्णागचम्पकैर्वा जुहुयात् द्वादशसहस्रकमिति ।

अथ गणेशमन्त्राः ।

अथ वक्ष्ये गणपतेर्मन्त्रान् सर्वार्थसिद्धिदान् ।

यज्ज्ञात्वा मानवा नित्यं साधयन्ति मनोरथान् ॥ १ ॥

पञ्चान्तकं शशियुतं बीजं गणपतेर्विदुः । पञ्चान्तकम्—गकारः ।

अस्य पूजाप्रयोगः—प्रातःकृत्यादि पीठन्यासान्तं विधाय केशरेषु मध्ये
च तोत्रायै, ज्वालिन्यै, नन्दायै, भोगदायै, कामरूपिण्यै, उग्रायै, तेजोवत्यै,
सत्यायै, विघ्ननाशिन्यै, तदुपरि मध्ये—सर्वशक्तिकमलासनाय नमः ।
सर्वत्र प्रणवादिनमोऽन्तेन पूजयेत् ।

तथाच निबन्धे—तोत्राख्या ज्वलिनी नन्दा भोगदा कामरूपिणी ।

उग्रा तेजोवती सत्या नवमी विघ्ननाशिनी ॥ १ ॥

सर्वांशक्तिकमलासनाय हृदयाब्धि ।

पीठमन्त्रोऽयमेतेन प्रदद्यादासनं विभोः ॥ २ ॥

तत ऋष्यादिन्यासः—शिरसि गणकऋषये नमः । मुखे—नृचृच्छ-
न्दसे नमः । हृदि—गणेशाय देवतायै नमः ।

ततः कराङ्गन्यासाः—गां अङ्गुष्ठाभ्यां नमः । गौं तर्जनीभ्यां स्वाहा ।
गूं मध्यमाभ्यां वषट् । ग अनामिकाभ्यां हुं । गौं कनिष्ठिकाभ्यां वौषट् ।
गः करतलकरपृष्ठाभ्यां फट् । एवं हृदयादिषु । गां हृदयाय नमः
इत्यादि ।

तथाच निबन्धे—षड्दीर्घभाजा बीजेन कुर्यादङ्गानि षट् क्रमात् ।

ततो ध्यानम्—सिन्दूराभं त्रिनेत्रं पृथुतरजठरं हस्तपद्मैर्दधानं

दन्तं पाशाङ्कुशेष्टान्युरुकरविलसत् बीजपूराभिरामम् ॥

बालेन्दुद्योतमौलि करिपतिवदनं दानपूराद्रङ्गण्डं ।

भोगीन्द्रावद्धमौलिं भजत गणपतिं रक्तवस्त्राङ्गरागम् ॥ १ ॥

एवं ध्यात्वा मानसैः सम्पूज्य शङ्खस्थापनं कुर्यात् । ततः पीठपूजां विधाय केशरेषु मध्ये दिक्षु च तीव्रादिपीठमन्वन्तं पूजयेत् । ततो मूलेन मूर्तिं संकल्प्य पुनर्ध्यात्वावाहनादिपञ्चपुष्पाञ्जलिदानपर्यन्तं विधाय-
वरणपूजां कुर्यात् । कर्णिकायां पूर्वादिदिक्षु—गणाधिपतये गणेशाय गणनायकाय गणक्रीडाय । ततः केशरेषु—अग्निनिर्ऋतिवाय्वीशानमध्ये दिक्षु च गां हृदयाय नम इत्यादि क्रमेण पूजयेत् । पत्रमध्ये पूर्वादि—

वक्रतुण्डमेकदन्तं महोदरगजानो ।

लम्बोदराख्यं विकटं विघ्नराजमनन्तरम् ॥

धूपवर्णं, दलाग्रेषु—ब्राह्मयाद्याः पूजयेत्ततः ॥ १ ॥

वाक्यन्तु—ॐ वक्रतुण्डाय नमः इत्यादिक्रमेण पूजयेत् । दलाग्रेषु ब्राह्मयाद्या मातरः पूज्या । पूर्वादिक्रमेण तद्वहिरिन्द्रादीन् वज्रादींश्च पूजयेत् । ततो धूपादिविसर्जनान्तं कर्म समापयेत् । अस्य पुनश्चरणं चतुर्लक्षजपः ।

तथाच—वेदलक्षं जपेन्मन्त्रं दशांशं जुहुयात्ततः ।

मोदकैः पृथुकैर्लाजैः सक्तुभिश्चेक्षुपर्वभिः ॥ १ ॥

नारिकेलैस्त्रिलैः शुद्धैः सुपकैः कदलीफलैः ।

अष्टद्रव्याणि विघ्नस्य कथितानि मनीषिभिः ॥ २ ॥

निबन्धे मन्त्रान्तरमाह—श्रीशक्तिः स्मरभूविघ्नबीजानि प्रथमं वदेत् ।

ॐन्तं गणपतिं पश्चात् वरान्ते वरदं पदम् ॥ १ ॥

उत्का सर्वजनं मेऽन्ते वशमानय ठद्वयम् ।

अष्टाविंशत्यक्षरोऽयं ताराद्यो(१)मनुरीरितः ॥ २ ॥

भूबीजमाह—स्मृतिस्थं मांसमौ बिंदुयुक्तं भूबीजमीरितम् ।

स्मृतिः-गकारः, मासम्, लकारः, औ-औकारः, बिन्दुरनुस्वारः,

अस्य पूजाप्रयोगः—

प्रातःकृत्यादि पीठन्यासान्तं विधाय पूर्वोक्तपीठमन्वन्तपीठशक्ती-
र्विन्ध्यस्य ऋष्यादिन्यासमाचरेत् । शिरसि-गणकन्तुषये नमः । मुखे-
निचद्रायत्रीछन्दसे नमः । हृदि-गणपतये देवतायै नमः । ततः कराङ्ग-
न्यासौ—ॐ श्रीं ह्रीं क्लीं ग्लौं गं गां अङ्गुष्ठाभ्यां नमः । ॐ श्रीं ह्रीं क्लीं
ग्लौं गं गीं तर्जनीभ्यां स्वाहा । ६ गूं मध्यमाभ्यां वषट् । ६ गैं अना-

(१) ॐ श्रीं ह्रीं क्लीं ग्लौं गं गणपतये वर वरद सर्वजनं मे वशमानय स्वाहा ।

इति मन्त्रः ॥ २ ॥

मिकाभ्यां हुं । ६ गौं कनिष्ठिकाभ्यां वौषट् । ६ गः करतलपृष्ठाभ्यां फट् ।
एवं हृदयादिषु । केचित्तु-ॐ गां हृदयाय नमः । गौं शिरसे स्वाहेति ।
तत्तु "षड्वीजस्थस्ववीजेन दीर्घभाजा प्रकल्पयेत्" इतिवचनाद्विशिष्ट-
स्यैव ग्रहणात् ।

ततो ध्यानम्—नवरत्नमयं द्वीपं स्मरेदिक्षुरसाम्बुधौ ।

तद्वीचिधौतपर्यन्तं मन्दमारुतसेवितम् ॥ १ ॥

मन्दारपारिजातादिकल्पवृक्षलताकुलम् ।

उद्धूतरत्नलयाभिररुणीकृतभूतलम् ॥ २ ॥

उद्यदिनकरेन्दुभ्यामुद्भासितदिगन्तरम् ।

तस्य मध्ये पारिजातं नवरत्नमयं स्मरेत् ॥ ३ ॥

ऋतुभिः सेवितं षड्भिरनिशं प्रीतिवर्द्धनैः ।

तस्याधस्थान्महापीठेरचिते मातृकासुबुजे

षट्कोणान्तस्त्रिकोणस्थं महागणपतिं स्मरेत् ॥ ४ ॥

हस्तीन्द्राननमिन्दुचूडमरुणच्छायं त्रिनेत्रं रसा-

दाश्लिष्टं प्रियया सपद्मकरया स्वाङ्कस्थया सन्ततम् ।

बीजापूरगदाधनुस्त्रिशिखियुक् चक्राब्जपाशोत्पल-

व्रीह्यग्रस्वविषाणरत्नकलशान् हस्तैर्वहन्तं भजे ॥ ५ ॥

गण्डपालीगलहानपूरलालसमानसान् ।

द्विरेफान् कर्णतालाभ्यां वारयन्तं मुहुर्मुहुः ॥ ६ ॥

कराग्रधृतमाणिक्यकुम्भवंकत्रविनिःसृतैः ।

रत्नवर्षैः प्रीणयन्तं साधकं मदविह्वलम् ॥

मणिक्यमुकुटोपेतं रत्नाभरणभूषितम् ॥ ७ ॥

एवं ध्यात्वा मानसैः सम्पूजयेत् ।

अस्य पूजायन्त्रम्—

त्रिकोणं बहिः षट्कोणम् अन्यत्सर्वं मातृकायन्त्रवत् । ततः शङ्ख-
स्थापनं कृत्वा पीठपूजां विधाय पूर्वघटपीठशक्तीः पीठमनुं च पूजयेत् ।
पुनर्ध्यात्वावाहनादिपञ्चपुष्पाखिलिदानपर्यन्तं विधाय आवरणपूजामार-
भेत् । तथा त्रिकोणबाह्ये पूर्वाद्विचतुर्दिक्षु पूर्वं बिल्ववृक्षाधःश्रियं श्रीपतिं,
दक्षिणे वटवृक्षाधः गौरीं गौरिपतिम्, पश्चिमे-पिप्पलवृक्षाधः रतिं रति-
पतिम्, उत्तरे-प्रियङ्गुवृक्षाधः-महीं वराहम्, देवताग्रे लक्ष्मीं गणनायकम् ।
षट्कोणेषु अग्रकोणे-सिद्धिसहितमामोदम्, अग्रिकोणे समृद्धिसहितं
प्रमोदम्, ईशानकोणे-कान्तिसहितं सुमुखम्, पश्चिमे-मदनावतीसहितं
दुर्मुखम्, नैऋते-मदद्रवांसहितं विघ्नम्, वायव्ये द्वाविणीसहितं विघ्नक-

तारिं पूजयेत् । षट्कोणस्योभयपार्श्वयोः—ॐ वसुधासहितशङ्खनि-
धये नमः । ॐ वसुमतीसहितपद्मनिधये नमः । ततः केशरेष्वग्न्यादि-
कोणेषु मध्ये दिक्षु च-षड्बीजस्थगां हृदयाय नमः इत्यादिना पूजयेत् ।
ततः पत्रमध्ये-ब्रह्मयाद्याः संपूज्य । भृगुहे इन्द्रादीन्वज्रादींश्च पूजयेत् ।
ततो धूपादिविसर्जनान्तं कर्म समापयेत् ॥ अस्य पुरश्चरणजपश्चतुश्च-
त्वारिंशत्सहस्राधिकचतुर्लक्षः ।

तथाच निबन्धे—ध्यायेन्मन्त्रं जपेन्मन्त्री चतुर्लक्षं समाहितः ।

चतुःसहस्रसंयुक्तं चत्वारिंशत्सहस्रकम् ॥

दशांशं जुहुयाद्द्रव्यैरष्टाभिर्मादिकादिभिः ॥ १ ॥

मन्त्रान्तरमाह—शक्तिरुद्धं निजं बीजं महागणपतिं वदेत् ।

उन्तमग्निवधूः प्रोक्तो मन्त्रोऽयं (१) द्वादशाक्षरः ॥ १ ॥

अस्य पूजाप्रयोगः—

प्रातःकृत्यादितीव्रादिपीतशक्तीः पीठमन्त्रसहितपीठन्यासं विधाय
ऋष्यादिन्यासं कुर्यात् । शिरसि-गणकऋषये नमः । मुखे-निचृद्गाय-
त्राच्छन्दसे नमः । हृदि-शक्तिगणाधिपतये देवतायै नमः ।

तथाच निबन्धे—गणकः स्याद्रूपिश्छन्दो गायत्रीनिचृदादिका ।

उदिता देवतातन्त्रे नाम्ना शक्तिगणाधिपः ॥ १ ॥ इति ॥

ततः कराङ्गन्यासः—ह्रीं अङ्गुष्ठाभ्यां नमः । गं तर्जनीभ्यां स्वाहा ॥

ह्रीं मध्यमाभ्यां वषट् । महागणपतये अनामिकाभ्यां हुं । स्वाहा कनिष्ठा-

भ्यां वौषट् । समुदायमुच्चार्य करतलकरपृष्ठाभ्यां फट् । एवं हृदयादिषु ।

तथाच निबन्धे—व्यस्तैः समस्तैर्मन्त्रस्य पदैरङ्गानि कल्पयेत् ।

ततो ध्यानम्—मुक्तागौरं मदगजमुखं चन्द्रचूडं त्रिनेत्रं

हस्तैः स्वीयैर्दधतमरविन्दाङ्कुशैरत्नकुम्भम् ।

अङ्गुस्थायाः सरसिजरुचस्तत्त्वजालम्बिपाणे-

दव्या योनौ विनिहितकरं रत्नमौलिं भजामः ॥ १ ॥

एवं ध्यात्वा मानसैः सम्पूज्य शङ्खस्थापनं कुर्यात् ॥ ततः पीठपू-
जां विधाय तीव्रादिपीठमन्त्रान्तं पूजयेत् । पुनर्ध्यात्वावाहनादिपञ्चपु-
ष्पाञ्जलिदानपर्यन्तं विधायारणपूजां कुर्यात् ॥ पूर्वोक्तचत्वारिमिथु-
नानि षट्कोणेषु आमोदादीन् केशरेषु अग्न्यादिकोणेषु मध्यदिक्षु च—ह्रीं
हृदयाय नमः । गं शिरसे स्वाहा । ह्रीं शिखायै वषट् । महागणपतये
कवचाय हुं । स्वाहा नेत्रत्रयाय वौषट् । समुदायमुच्चार्य अस्त्राय फट् ।

पत्रेषु पूर्वादिब्राह्मयादिमातृकास्तद्वहिरिन्द्रादीन् वज्रादींश्च पूजयेत् । ततो धूपादि विसर्जनान्तं कर्म समापयेत् । यन्त्रस्तु महागणपतियन्त्रवत् । अस्य पुरश्चरणं लक्षजपः ।

लक्षमेकं जपेद्विद्यां अपूपैस्तद्वशांशतः ।

जुहुयादध्विते वह्नौ दिनेशो देवमर्चयेत् ॥ १ ॥

मन्त्रान्तरमाह—शक्तिरुद्ध्वेनिजं(१) बीजं वशमानय ठद्वयम् ।

ताराद्यो मयुराख्यातो रुद्रसंख्याक्षरान्वितः ॥ १ ॥

अस्य पूजा पूर्ववत् । अङ्गमन्त्रस्तु—ॐ प्रङ्गुष्ठाभ्यां नमः । ह्रीं गं ह्रीं तर्जनीभ्यां स्वाहा । वशं मध्यमाभ्यां वषट् । आनय आनामिकाभ्यां हुँ । स्वाहा कनिष्ठिकाभ्यां वौषट् । समस्तमुच्चार्य करतलकरपृष्ठाभ्यां वौषट् । एवं हृदयादिषु । एकेन त्रिभिर्द्वाभ्यां समस्तेन प्रकल्पयेत् ॥ तथाचनिबन्धे—

एकेनादौ त्रिभिर्द्वाभ्यामत्रिभिर्द्वाभ्यामनन्तरम् ।

समस्तेनास्त्रमाख्यातमङ्गकुसिरुदाहृता ॥ १ ॥

एतान्यंगुष्ठादिषु न्यसेत् । ततो ध्यानम्—

हस्तैर्विभ्रतमिक्षुदण्डवरदौ पाशाङ्कुशौ पुष्कर-

स्पृष्टस्वप्रमदावराङ्गमनया श्लिष्टं ध्वजाग्रस्पृशा ।

श्यामांग्या विधृताञ्जया त्रिनयनां चन्द्रार्द्धचूडं जपा-

रक्तं हस्तिमुखं स्मरामि सततं भोगातिलोलां विभुम् ॥ १ ॥

अन्यत्सर्वं पूर्ववत् । अस्य पुरश्चरणजपो लक्षत्रयम् । तथाच—

लक्षत्रयं जपेन्मन्त्रमिक्षुदण्डैर्दशांशतः ।

अपूपैराज्ययुक्तैर्वा जुहुयामन्त्रसिद्धये ॥ १ ॥

अथ हेरम्बमन्त्रः ॥

उकारयुक्तो गकारः सविन्दुः(२)प्रणवादिनमोऽन्तश्चतुरक्षरः ।

तथाच निबन्धे—पञ्चान्तको विन्दुयुक्तो वामकर्णविभूषितः ।

तारादिहृदयं तोऽयं हेरम्बमनुरीरितः ॥ १ ॥

चतुर्वर्णात्मको नृणां चतुर्वर्गफलप्रदः ।

षड्दीर्घभाजा बीजेन षडङ्गानि प्रकल्पयेत् ॥ २ ॥

अस्य गणकऋषिर्गायत्रीच्छन्दो हेरम्बो देवता गकारो बीजं विन्दुः

(१) ॐ ह्रीं गं ह्रीं वशमानय स्वाहा इति मन्त्रः ॥ १ ॥

(२) ॐ गूं नमः इति मन्त्रः ।

शक्तिः गां गीं गूँ गौं गः, इत्येतैः षडङ्गानि । ततो ध्यानम्—

मुक्ताकाञ्चननीलकुन्दघुस्त्रणच्छायेस्त्रिनेत्रान्वितै-

र्नागास्यैर्हृदिवाहनं शशिधरं हेरम्बमर्कप्रभम् ॥

तृप्तं दानमभीतिमोदकरदान् टङ्कं शिरोक्षात्मिकां

मालां मुद्गरमङ्कुशं त्रिशिखकं दोर्भिर्दधानं भजे ॥ १ ॥

एवं ध्यात्वा मानसैः सम्पूज्य शङ्खस्थापनं कुर्यात् । गणेशोक्तपीठ-
शक्त्यन्तं सम्पूज्य । ॐ हूं हूं महासिंहाय गां हेरम्बासनाय नम इति
पूजयेत् । तथाच निबन्धे—

प्रणवं कवचद्वन्द्वं महासिंहाय गां ततः ।

हेरम्बेति पदं पश्चादासनाय हृदं ततः ॥

अयमासनमन्त्रः स्यात्प्रदद्यादमुनासनम् ॥ १ ॥

न्यासेऽप्ययं मन्त्रः ॥ तत्र ॐ गं इति मन्त्रेण मूर्तिं सङ्कल्पयेत् ।

तथाच निबन्धे—तारादिविधनबीजेन मूर्तिं तस्य प्रकल्पयेत् ।

ततः पुनर्ध्यात्वावाहनादिपञ्चपुष्पाञ्जलिदानपर्यन्तं विधायावरणपू-
जामारभेत् । यथा अग्न्यादिकोणे मध्ये दिक्षु च-गां हृदयाय नमः इत्या-
दिना पूजयेत् । पत्रेषु लोकपालांस्तद्वहिरिन्द्रादीन् वज्रार्दींश्च पूजयेत् ।
ततो धूपादिविसर्जनांतं कर्म समापयेत् । अस्य पुरश्चरणं त्रिलक्षजपः ।
तथाच—

लक्षत्रयं जपेन्मन्त्रं दशांशं जुहुयात्ततः ।

होमद्रव्यं पूर्ववत् । मन्त्रान्तरमाह—गं क्षिप्रप्रसादनाय हृदयम् ।

तथाच—

संवर्तको नेत्रयुतः पार्श्वो वह्न्यासने स्थितः ।

प्रसादनाय हृन्मन्त्रः स्वबीजाद्यद(१)शाक्षरः ।

अस्य पूजाप्रयोगः—प्रातःकृत्यादिपीठन्यासांतं कर्म समाप्य ऋष्या-
दिन्यासं कुर्यात् । शिरसि-गणकऋषये नमः । मुखे-विराट्कुन्दसे
नमः । हृदि-क्षिप्रप्रसादनाय देवतायै नमः । एकाक्षरवत् कराङ्गन्यासं
कृत्वा ध्यायेत्—

पाशाङ्कुशौ कल्पलतां विषाणं दधत्सुशुण्डाहितबीजपूरः ।

रक्तस्त्रिनेत्रस्तरुणेन्दुमौलिहरीज्वलो हस्तिमुखोऽवताढः ॥ १ ॥

एवं ध्यात्वा मानसैः सम्पूज्य शङ्खस्थापनं कुर्यात् । ततः पीठपूजां
विधाय पुनर्ध्यात्वावाहनादिपञ्चपुष्पाञ्जलिदानपर्यन्तं विधायावरणपूजा-
मारभेत् । अग्न्यादिकोणेषु-गां हृदयाय नमः । इत्यादिना पूजयेत् ।

(१) गं क्षिप्रप्रसादनाय नमः इतिमन्त्रः ॥ १ ॥

१५ त० सा०

तथाच निबन्धे—

अङ्गानि पूर्वमभ्यर्च्य विघ्नानष्टौ यजेत्ततः ।
 पत्राग्रे पूजयेद्देता ब्राह्मणाद्यास्तदनन्तरम् ।
 पत्रेषु-विघ्नं विनायकं शूरं वीरं वरदसंज्ञकम् ।
 इभक्त्रं चैकरदं लम्बोदरं च पूजयेत् ।
 पत्राग्रे ब्राह्मणाद्यास्तद्वहिरिन्द्रादीन्वज्रादींश्च पूजयेत् । ततो धूपादि
 विसर्जनान्तं कर्म समापयेत् । अस्य पुरश्चरणं लक्षजपः । तथाच—
 लक्षं जपेज्जपस्यान्ते जुहुयादयुतं तिलैः ।
 मधुरत्रितयैर्वापि द्रव्यैरष्टाभिरितैः ॥ १ ॥

अथ हरिद्रागणेशपत्राः ।

पंचांतको धरासंस्थो विन्दुभूषितमस्तकः ।
 एकाक्षरो महामन्त्रः सर्वकामफलप्रदः ॥ १ ॥
 ग्लौं इति मन्त्रः ।
 अस्य वसिष्ठऋषिर्गायत्रीछन्दो हरिद्रागणपतिर्देवता गकारो बीजं
 लकारः शक्तिर्वीजेनैव षडङ्गकम् । ध्यानन्तु—
 हरिद्राभं चतुर्बाहुं हरिद्रवसनं विभुम् ।
 पाशांकुशधरं देवं मोदकं दन्तमेव च ॥ १ ॥
 एवं ध्यात्वा गणपतिं पूजयेत् । आवरणपूजाविनियोगादिकमेका-
 क्षरगणपतिवत् । अस्य पुरश्चरणं चतुर्लक्षजपः । त्रिमधुयुक्तहरिद्राचूर्ण-
 मिश्रितैरयुतहोमः । तन्त्रान्तरे—

मन्त्रोद्धारं प्रवक्ष्यामि शृणुष्व कमलानने ! ।
 इन्द्रबीजं समुद्धृत्य निजबीजं समुद्धरेत् ॥ १ ॥
 चतुर्दशस्वरेणाढ्यं विन्दुभूषितमस्तकम् ।
 एकाक्षरी महाविद्या कथिता पद्मयोनिना । २ ॥
 अस्य पूजादिकं सर्वं महागणपतिवत् । करांगन्यासस्तु स्वबीजेन

दीर्घषट्कयुक्तेन । अस्य भेदान्तरम्—

लक्ष्म्याद्यां वा कूर्चाद्यां वा मायाद्यां वा जपेत्सुधीः ।
 कामाद्यां वधूबीजाद्यां वागाद्यां वा जपेत्सदा ॥ १ ॥
 ऊंकाराद्यां महाविद्यां निजबीजान्तिकां तथा ।
 ह्यक्षरी च महाविद्या त्र्यक्षरी चास्त्रसंयुता ॥ २ ॥
 चतुर्वर्णात्मिका विद्या वह्निजायावधिः प्रिये ! ।

एषा विद्या महाविद्या त्रैलोक्ये च सुदुर्लभा ॥
चतुर्वर्गप्रदा साक्षान्महापातकनाशिनी ॥ २ ॥
एतेषां पूजादिकं महागणपतिमंत्रवत् ।

अथ उच्छिष्टगणेशमन्त्राः ।

हस्तिपिशाचिलिखे स्वाहा । अस्य पूजा प्रातःकृत्यादिगणेशोक्तपी-
ठन्यासान्तं कर्म समाप्य ऋष्यादिन्यासं कुर्यात् । शिरसि कंकालश्र-
वणे नमः । मुखे-विराट्छन्दसे नमः । हृदये-उच्छिष्टविनायकाय देव-
तायै नमः । द्वाभ्यां त्रिभिः द्वयेन द्वाभ्यां समस्तेन वा च पञ्चाङ्गानि न्यस्य
ध्यायेत् ।

चतुर्भुजं रक्ततनुं त्रिनेत्रं पाशाकुशौ मोदकपात्रदन्तौ ॥

करैर्दधानं सरसीरुहस्थमुन्मत्तमुच्छिष्टगणेशमीडे ॥ १ ॥

इति ध्यात्वा मानसैः सम्पूज्य शङ्खस्थापनं कुर्यात् । ततः पीठपूजां
विधाय पुनर्ध्यात्वावाहनादिपञ्चपुष्पाञ्जलिदानपर्यन्तं विधायावरणपू-
जामारभेत् । अग्न्यादिकोणेषु दिक्षु चाङ्गानि पूजयेत् । ततः पत्रेषु ब्रा-
ह्मणाद्याः सम्पूज्य दशसु दिक्षु वक्तुण्डाय नमः । एकदंष्ट्राय० । लम्बो-
दराय० । विकटाय० । धूम्रवर्णाय० । विघ्नाय० । गजाननाय० । विना-
यकाय० । गणपतये० हस्तिदन्ताय नमः । तत इन्द्रादीन् वज्रादींश्च
पूजयेत् ॥ ततो धूपादिविसर्जनान्तं कर्म समापयेत् ॥ अस्य पुरश्चरणे
लक्षजपः । तिलैर्दशांशहोमः ।

अथ वक्ष्ये श्रियो मन्त्रान् श्रीसौभाग्यफलप्रदान् ।

अस्याः कटाक्षमात्रेण त्रैलोक्यमपि वर्द्धते ॥ १ ॥

अथ लक्ष्मीमन्त्राः—

वान्तं वह्निस्मारुतं वामनेत्रेन्दुसंयुतम् ।

बीजमेतच्छ्रियः प्रोक्तं सर्वकामफलप्रदम् ॥ १ ॥

अस्य पूजाप्रयोगः—प्रातःकृत्यादिपीठन्यासान्तं कर्म विधाय
ऋष्यादिन्यासं कुर्यात् । शिरसि-भृगुऋषये नमः । मुखे-निचृच्छन्दसे
नमः । हृदि-श्रीदेवतायै नमः । केशरेषु मध्ये च-ॐ विभूतये नमः ।
एवं उन्नतये, कान्तये, सृष्टये, कीर्तये, सन्नतये, व्युष्टये, उच्छिष्टये, ऋद्धये ।
ततः—श्री कमलासनाय नमः इत्यासनं पूजयेत् । तथाच निबन्धे—

विभूतिरुन्नतिः कान्तिः सृष्टिः कीर्तिश्च सन्नतिः ।

व्युष्टिरुच्छिष्टश्च ऋद्धिश्च संप्रोक्ता नव शक्तयः ॥ १ ॥

ततः करांगन्यासं कुर्यात् । आं अङ्गुष्ठाभ्यां नमः इत्यादि । एवं
आं हृदयाय नमः इत्यादिना च न्यसेत् । तथाच निबन्धे—

अङ्गानि दीर्घयुक्तेन रमाबीजेन कल्पयेत् ।

ततो ध्यानम्—

कान्त्या काञ्चनसन्निभां हिमगिरिप्रख्यैश्चतुर्भिर्गजै-

र्हस्तोत्क्षिप्तहिरण्मयामृतघटैरासिच्यमानां श्रियम् ।

विभ्राणां वरमञ्जयुग्ममभयं हस्तैः किरीटोज्ज्वलां

क्षौमावद्धनितम्बविम्बललितां वन्देऽरविन्दस्थिताम् ॥ १ ॥

एवं ध्यात्वा मानसैः संपूज्य शंखस्थापनं कुर्यात् । ततः पीठपूजां
विधाय केशरेषु मध्ये दिक्षु च विभूत्यादिपीठमन्त्रान्तं विधाय पुनर्ध्या-
त्वाहनादिपञ्चपुष्पांजलिदानपर्यन्तं विधाय आवरणपूजामारभेत् । तद्य-
था—अग्न्यादि केशरेषु मध्ये दिक्षु च—आं हृदयाय नमः इत्यादिना सं-
पूज्य, दिग्दलेषु पूर्वादि ॐ वासुदेवाय नमः । एवं संकर्षणाय, प्रद्युम्ना-
य, अनिरुद्धाय, विदिग्दलेषु—ॐ दम्काय नमः । एवं सलिलाय, गुग्गु-
लवे, कुरण्टकाय, ततो देव्या दक्षिणे—ॐ शङ्खनिधये नमः । एवं वसु-
धायै, वामे—पद्मनिधये नमः । एवं वसुमत्यै, पत्राग्रेषु पूर्वादि—ॐ वला-
क्यै नमः, एवं विमलायै, कमलायै, वनमालिकायै, विभीषिकायै, मालि-
कायै, शांक्यै, वसुमालिकायै, तद्वहिरिन्द्रादीन् वज्रादींश्च पूजयेत् ।
ततो धूपादिविसर्जनांतं कर्म समापयेत् । अस्य पुरश्चरणं द्वादशलक्ष-
जपः । तथाच—

भानुलक्षं जपेन्मन्त्रं दीक्षितो विजितेन्द्रियः ।

तत्सहस्रं च जुहुयात्कमलैर्मधुरोक्षितैः ॥ १ ॥

जपान्ते जुहुयान्मन्त्री तिलैर्वा मधुराण्डुतैः ।

विल्वैः फलैर्वा जुहुयात्त्रिभिर्वा साधकोत्तमः ॥ २ ॥

मन्तास्तरम्—

वाग्भवं वनिता विष्णोर्माया मकरकेतनः ।

चतुर्वीजात्मको मन्त्रश्चतुर्वर्गः (१) फलप्रदः ॥ १ ॥

अस्य पुजादिकं पूर्ववद्बोद्धव्यम् ॥ तथाच—

रमायाः कल्पिते पीठे तद्विधानेन पूजयेत् ।

कुर्यात्प्रयोगांस्तत्रस्थान् मूले साधकसत्तमः ॥

निधिभिः सेव्यते नित्यं मूर्तिमद्भिरुपस्थितैः ॥ १ ॥

ध्याने तु विशेषः । यथा—

माणिक्यप्रतिमप्रभां हिमनिभस्तुङ्गैश्चतुर्भिर्गजै-
र्हस्ताग्राहितरत्नकुम्भसलिलैरासिच्यमानां सदा ।
हस्ताब्जैर्वरदानमम्बुजयुगाभीतिर्दधानं हरेः ।
कान्तां काङ्क्षितपारिजातलतिकां वंदे सरोजासनम् ॥ १ ॥

अस्य पुरश्चरणजपो द्वादशलक्षजपः ।

तथाच—भानुलक्षं हविष्याशी जपेदन्ते सरोरुहैः ।

जुहुयादरुणैः फुल्लैस्तत्सहस्रं जितेन्द्रियः । ॥ १ ॥

मन्त्रान्तरमाह—नमः कमलान्तेवासिन्यै ठ(१)स्वाहा द्वयमिति प्रोक्तौ
दशाक्षरः । तथाच निबन्धे—

दिधीयादिर्विसर्गान्ता ब्रह्माभानुर्वसुंधराः ।

वान्तेसिन्यै प्रियावन्हेर्मनुः प्रोक्तौ दशाक्षरः ॥ १ ॥

अस्य पूजा पूर्ववत् । पीठमन्वन्तं विन्यस्य ऋष्यादिन्यासं कुर्यात् ।
शिरसि—दत्तऋषये नमः । मुखे—विराट्छन्दसे नमः । हृदि—श्रियै देव-
तायै नमः । तथाच शारदायाम्—

ऋषिर्हृदो विराट्छन्दो देवताः श्रोः प्रकीर्तिता ।

ततः कराङ्गन्यासौ—ॐ देव्यै नमो अङ्गुष्ठाभ्यां नमः, ॐ पद्मिन्यै
नमस्तर्जनीभ्यां स्वाहा । ॐ विष्णुपत्न्यै नमो मध्यमाभ्यां वषट् ।
ॐ वरदायै नमोऽनामिकाभ्यां हुं । ॐ कमलायै नमः कनिष्ठाभ्यां फट् ।
एवं देव्यै नमो हृदयाय नमः इत्यादि । तथाच निबन्धे—

देव्यै हृदयमाख्यातं पद्मिन्यै शिर ईरीतम् ।

विष्णुपत्न्यै शिखा प्रोक्ता वरदायै तनुद्धदम् ॥

अस्त्रं कमलरूपायै नमोऽन्ता प्रणवादिका ॥ १ ॥

ततो ध्यानम्—

मासीना सरसोरुहे स्मितमुखी हस्ताम्बुजैर्विभ्रती

दानं पद्मयुगामये च वपुषा सौदामिनीसन्निभा ॥

मुक्ताहारविराजमानपृथुलोलुंगस्तनोद्भासिनी

पायाद्वः कमला कटाक्षविभवैरानन्दयन्ती हरिम् ॥ १ ॥

एवं ध्यात्वा मानसैः संपूज्य शङ्खस्थापनं कृत्वा पूर्वोक्तपीठशक्ति-
सहितपीठमन्वन्तां पूजां विधाय पुनर्ध्यात्वावाहनादिपञ्चपुष्पांजलिदान-
पर्यन्तं विधायारणपूजामारभेत । अग्न्यादिचतुष्के दिक्षु च—ॐ देव्यै
नमो हृदयाय नमः । ॐ पद्मिन्यै नमः शिरसे स्वाहा । ॐ विष्णुपत्न्यै

नमः शिखायै विषट् । उँवरदायै नमः कवचाय हुं । अँकमलरूपाय नमो ऽस्त्राय फट् ॥ ततः पूर्वादिदलेषु पूर्ववत् बलाक्यादि पूजयेत्, तद्वहिरिन्द्रादीन्वज्रादींश्च पूजयेत् । ततो धूपादिविसर्जनान्तं कर्म समापयेत् । अस्य पुरश्चरणजपो दशलक्षः ।

तथाच—दशलक्षं जपेन्मन्त्रं मन्त्रविद्विजितेन्द्रियः ।

दशांशं जुहुयान्मन्त्री मधुराक्तैः सरोरुहैः ॥ १ ॥

अथ महालक्ष्मीमन्त्राः ॥

ततो वाग्भवमायाकामहौ जगत्प्रसूत्यै नमः ।

तथाच—वाग्भवं शम्भुवनिता रमामकरकेतनः ।

तार्तीयं च जगत्पार्श्वो वह्निबीजसमुज्ज्वलः ॥ १ ॥

अर्घीशाढ्यो भृगुस्त्यै हन्मन्त्रोऽयं द्वादशाक्षरः ।

महालक्ष्म्याः समुद्दिष्टस्ताराद्यः सर्वसिद्धिदः ॥ २ ॥

अस्य पूजाप्रयोगः—प्रातःकृत्यादि श्रीबीजोक्तपीठन्यासं विधाय ऋष्यादिन्यासं कुर्यात् । शिरसि ब्रह्मऋषये नमः । मुखे—गायत्रीछन्दसे नमः । हृदि—महालक्ष्म्यै देवतायै नमः । ततो मूलेन करौ संशोध्य अङ्गुष्ठादिक्रमेण प्रत्येकं तारादिनमोऽन्तान् पञ्चबीजानि न्यसेत् । यथा—उँ ऐं नमः । अँ ह्रीं नमः । उँ श्रीं नमः । अँ क्लीं नमः । उँ ह्रौं नमः ॥ अँ जगत्प्रसूत्यै नमः । ततो मस्तकादिचरणान्तं यावन्मूलेन व्यापकं कुर्यात् । ततो मूर्द्धास्थिहृदयगुह्यपादेषु पञ्चबीजानि न्यसेत् । शेषाक्षराणि हृदये सप्तधातुषु । तथाच निबन्धे—

हस्तौ संशोध्य मूलेन तारादिहृदयान्तकम् ।

बीजानां पञ्चकं न्यस्येदंगुलिषु यथाक्रमम् ॥ १ ॥

मन्त्रशेषं न्यसेन्मन्त्री तल्लयोरुभयोरपि ।

मूर्द्धादिचरणं यावन्मन्त्रेण व्यापकं न्यसेत् ॥ २ ॥

मूर्द्धास्थिवक्षोगुह्याग्रां पञ्च बीजानि विन्यसेत् ।

शेषान्यसेत्सप्तवर्णान् हृदये सप्तधातुषु ॥ ३ ॥

ततः करांगन्यासौ—ऐं ज्ञानायांगुष्ठाभ्यां नमः । ह्रीं ऐश्वर्याय तर्जनीभ्यां स्वाहा । श्रीं शक्तये मध्यमाभ्यां वषट् । क्लीं बलाय अनामिकाभ्यां हुं । ह्रौं वीर्याय कनिष्ठाभ्यां वौषट् । जगत्प्रसूत्यै नमस्तेजसे करतलपृष्ठाभ्यां फट् । एवं हृदयादिषु ।

तथाच निबन्धे—अङ्गानि पञ्चभिर्बीजैरुत्तं शेषाक्षरैर्भवेत् ।

ज्ञानेश्वर्यादिभिर्युक्तैश्चतुर्थ्यन्तैः सजातिभिः ॥ १ ॥

ज्ञानमैश्वर्यशक्ती च बलवीर्यैः सतेजसी ।

ज्ञानैश्वर्यादयः प्रोक्ताः षट् क्रमादङ्गदेवताः ॥ २ ॥

ततो ध्यानम्—

बालार्कद्युतिमिन्दुखण्डविलसत्कोटीरहारोज्ज्वलां

रत्नाकल्पविभूषितां कुचनतां शालेः करैर्मजरीम् ॥

पद्मं कौस्तुभरत्नमप्यविरतं संविभ्रतीं सस्मितां

कुल्लाम्भोजविलोचनत्रययुतां ध्यायेत्परामस्विकाम् ॥ १ ॥

विस्तारेण तु शारदायां द्रष्टव्यम् । एवं ध्यात्वा मानसैः संपूज्य
शङ्खस्थापनं कुर्यात् । श्रीबीजोक्तपीठपूजां विधाय पुनर्ध्यात्वावाहना-
दिपञ्चपुष्पाञ्जलिदानपठ्यन्तं विधायावरणपूजामारभेत् । यथा देव्या
दक्षिणे—ॐ शङ्करनन्दनाय नमः । एवं वामे—पुष्पधन्वने । अग्न्यादि-
कोणेषु मध्ये दिक्षु च ऐं ज्ञानाय नम इत्यादिना पूजयेत् । तथा च शार-
दायाम्—

पूजयेदक्षिणे पाश्वर्णे देव्याः शंकरनन्दनम् ।

अन्यतः पुष्पधन्वानं पुष्पाञ्जलिकरं यजेत् ।

अङ्गानि पूर्वमुक्तेषु स्थानेषु विधिवद्यजेत् ॥ १ ॥

पत्रेषु पूर्वादि—ॐ उमायै नमः । एवं श्रियै, सरस्वत्यै, दुर्गायै,
धरण्याय, गायत्र्यै, देव्यै, उषायै । दक्षिणे—जन्हुसुतायै । वामे—सूर्यसु-
तायै । तथा पुनर्दक्षिणे—शङ्खनिधये । पुनर्वामे—पद्मनिधये, पश्चिमे धृता-
तपत्रं वरुणं पूजयेत् । तद्बाह्ये—गजानैरावतपुण्डरीकवामनकुमुदांजन-
पुष्पदन्तसार्वभौमसुप्रतीकान् पूजयेत् । तथाच निबन्धे—

जन्हुसूर्यसुते पूज्ये पादप्रक्षालनोद्यते ।

शङ्खपद्मनिधौ पूज्यौ पाश्वर्णयोर्धृतचामरौ ॥ १ ॥

धृतातपत्रं वरुणं पूजयेत्पश्चिमे ततः ।

संपूज्य राशीन् परितो यजेदथ नवग्रहान् ॥ २ ॥

अर्चयेद्दिग्गजान् दिक्षु चतुर्दन्तविभूषितान् ।

ऐरावतः पुण्डरीको वामनः कुमुदेजनः ॥

पुष्पदन्तः सार्वभौमः सुप्रतीकश्च ते क्रमात् ॥ ३ ॥

तत इन्द्रादीन्वज्रादांश्च संपूज्य धूपादिविसर्जनांतं कर्म समाप-
येत् । अस्य पुरश्चरणं द्वादशलक्षजपः ।

तथाच—भानुलक्षं जपेन्मन्त्रं जुहुयात्समृत्तैस्तथा ।

जुहुयाच्छ्रीफलैः पद्मैः प्रत्येकमयुतद्वयम् ॥

तर्पयेत्सलिलैः शुद्धैः सुगन्धैरयुतद्वयम् ॥ १ ॥

अयुतद्वयमित्यत्र वाचनिकव्यवस्था । मन्त्रान्तरमाह—

शम्भुपत्नी श्रियारुद्धा कमौ भगवती मही ।

ब्रह्मादित्यो धरादीर्घालक्षादिर्भगवान्मरुत् ॥ १ ॥

प्रसीदयुगलं भूयश्श्रीरुद्धा भुवनेश्वरी ।

महालक्ष्मीनमोऽन्तः स्यात्प्रणवादिर(१)यं मनुः ॥ २ ॥

मही—लकारः, भगवती—एकारवती, ब्रह्मा—ककारः, आदित्यो—मकारः, धरा—लकारः, दीर्घा आकारयुक्ता, लक्षादिर्लकारः, मरुत्-यकारः एकारयुक्तः ।

अस्य पूजाप्रयोगः—प्रातः कृत्यादि पूर्वोक्तऋत्यादिन्यासं करंग-
न्यासौ च कुर्यात् । श्रीं ह्रीं श्रीं कमले श्रीं ह्रीं श्रीं अङ्गुष्ठाभ्यां नमः । श्रीं
ह्रीं श्रीं कमलालये श्रीं ह्रीं श्रीं तर्जनीभ्यां स्वाहा । श्रीं ह्रीं श्रीं प्रसीद श्रीं
ह्रीं श्रीं मध्यमाभ्यां वषट् । श्रीं ह्रीं श्रीं प्रसीद श्रीं ह्रीं श्रीं अनामिका-
भ्यां हुं । श्रीं ह्रीं श्रीं महालक्ष्मी श्रीं ह्रीं श्रीं कनिष्ठाभ्यां फट् । एवं हृदया-
दिषु । तथाच निबन्धे—

कमले हृदयं प्रोक्तं शिरः स्यात्कमलालये ।

शिखा प्रसीद तेनैव कवचं चतुरक्षरैः ॥

अस्त्रमैतैः पदैः कुर्यात् त्रिवीजपुटितैः क्रमात् ॥ १ ॥

ततो ध्यानम्—

सिन्दूरारुणकान्तिमञ्जवसतीं सौन्दर्यवाराणिधिं

कौटोराङ्गदहारकुण्डलकटीसूत्रादिभिर्भूषिताम् ॥

हस्ताब्जैर्वसुपारमञ्जयुगलादर्शोवहन्तीं परा-


मावीतां परिचारिकाभिरनिशं ध्यायेत् प्रियां शार्ङ्गिणः ॥ १ ॥

एवं ध्यात्वा मानसैः संपूज्य शंखस्थापनं कुर्यात् । पूर्ववत्पीठपू-
जां विधाय पुनर्ध्यात्वावाहनादिपञ्चपुष्पांजलिदानपर्यन्तं विधायार-
णपूजां कुर्यात् । केशरेष्वग्न्यादिकोणमध्ये दिक्षु च श्रीं ह्रीं श्रीं कमले-
श्रीं ह्रीं श्रीं हृदयाय नम इत्यादिना पूजयेत् । दलमूले-पूर्वादि श्रीधराय
नमः । एवं हृषीकेशाय, वैकुण्ठाय, विश्वरूपाय संकर्षणाय वासुदेवाय
प्रद्युम्नाय अनिरुद्धाय । दलमध्येषु भारत्यै, पार्वत्यै, चान्द्रयै शच्यै दम-
काय सलिलाय गुग्गुलवे कुरुण्टकाय । दलाग्रे—

भनुरागं विसम्बादं विजयं बलभं मदम् ।

हर्षं बलं तेज इति लक्ष्मीवाणाम्पूजयेत् ॥ १ ॥

(१) ॐ श्रीं ह्रीं श्रीं कमले कमलालये प्रसीद प्रसीद श्रीं ह्रीं श्रीं महालक्ष्म्यै
नमः । इति मन्त्रः ।



श्रीमद्देव्यासविरचिता

श्रीपुराणसंहिता

सम्पादकः—पुरातत्त्वविशेषज्ञ आचार्य-श्रीकृष्णप्रियाचार्यः ।

अयि निगमागम पुराणसंहितायामलरहस्यज्ञाः षट्त्रिंशत्तत्त्वभ्योऽक्षरस्य ब्रह्मणो
ब्रह्मसूत्रगीतस्य सकलप्रशासकस्य परात्परस्य कस्यचन निगमनिगूढतत्त्वस्य बहोः
कालाजिज्ञासुकारशैवशाक्तवैष्णवसिद्धानामनन्यत्र तत्त्वार्थदिदृक्षोत्कलिकान्तःकरणास्तत्र-
भवन्तो विद्वन्मूर्द्धन्या महानुभावाः । वैदविभागभारतपुराणोपपुराणब्रह्मसूत्राणि प्रणीय
भगवता व्यासेन किमपि ग्रन्थान्तरं प्राणायि न वेति “अक्षरात्परतः परः” इति श्रुतेः
कः किल भगवद्वधारितोऽविरुद्धस्तात्त्विकोऽर्थ इति नाद्यावधि साधु निर्णीतं विदित-
चरं वेति सुविदितमेव विद्वदपक्षिमानां शास्त्ररसिकानामत्रभवतां भवताम् । प्रागुक्त-
समस्तशङ्कातमीनिराशे शरद्राकाचन्द्रिकायमाणं शैवशाक्तवैष्णवसम्मतानां तत्त्वाना-
मपूर्वसमन्वयादर्शभूतं लोकोपकृतये भगद्देव्यासप्रणीतं समस्ततत्त्वनिष्कर्षनिर्देशकं
“पुराणसंहिता” ख्यं ग्रन्थरत्नं मणीनां कौस्तुभमिव महर्घतामुपाददत् प्राग्गुप्तं प्रका-
शितं प्रकासते । शिव-शिवसंवादरूपेण हस्तामलकवदखिलरहस्यप्रकाशकेऽद्यावधि
क्वचनानुप्ते ऽधुनात्र समुद्रिते परमदुर्लभतमे समस्ततत्त्वार्णवामृतायमानेऽमुष्मिन् ग्रन्-
थे ज्ञान-विज्ञान-कला-कौशलादिभिस्सह प्राच्यसंस्कृतिसारोऽपि पयसो हैयङ्गवीन
कृष्णवर्णालयेन श्रीमताऽत्रभवता भगवता व्यासेन लोकालोकाय सरलतमया सरण्या
संवर्णितो कस्य हि विदुषो हृदयं नावर्जयतिराम् । ग्रन्थरत्नेऽत्र दृष्टिपथमायाते सर्वतन्त्र-
स्वतन्त्र ङा० म० म० पण्डितप्रवीणश्रीगोपीनाथकविराजप्रमुखा वाराणसेया विद्वद्वरेण्या
अत्र वर्णितविषयैर्विस्मितस्तिमितनयनाश्चित्रीयमाणा इदं ग्रन्थरत्नं पौनःपुन्येन नितरा-
मभिष्टुतवन्तः । अदस्यसम्पादका श्रीमत्पण्डितप्रकाण्डा श्रीकृष्णप्रियाचार्यमहोदयाः
अदसीयप्रस्तावनायां ‘सच्चिदानन्द’स्वरूपतत्त्वस्य सरलसरसरण्या समुद्वर्णितः सारः
सौम्यसौम्यगुणमावर्तयतिराम् । एवंविधेषु कतिपयेष्वेव ग्रन्थरत्नेषु प्रकाशितेषु
जं विधाय नोपगतेषु त्वरितं प्राच्यसंस्कृतिध्वजो द्यामुद्योतयिष्यतितमामिति नो निश्चलः
णपूजां कुर्यात् । कः श्रीर्होश्रीं हृदयाय नम इत्ये समे सुरभारतीसेवका ग्रन्थालयाः विद्यालयाः अपरे च
नमः । एवं हृषीकेशाय, वैकुण्ठे विश्वनाथाय, नमः । निधाय दुर्लभे महर्घतमे च सर्व-
प्रद्युम्नाय अनिरुद्धाय । दलमध्येषु भारत्यै, पावैत्यक्षरैः कारितमित्यविलम्बेनैतद्-
काय सलिलाय गुग्गुलवे कुरुण्टकाय । दलाग्रे— इति । सर्वसौलभ्यायस्य
अनुरागं विसम्बादं विजयं चल्लभं मदम् । ख्यम् ६) मात्रम् ।
हर्षं बलं तेज इति लक्ष्मीवाणाम्प्रपूजयेत् ॥ १ ॥

(१) ॐ श्रीं ह्रीं श्रीं कमले कमलालये प्रसीद प्रसीद श्रीं ह्रीं श्रीं महालक्ष्म्यै
नमः । इति मन्त्रः ।